
ମୋର ପରମାରାଧ୍ଷ 
ଶ୍ରୀମାଶ୍ରୀଅରବିନ୍ଦଙ୍କ ପାଦପଦ୍ମରେ ଏହି 
ବହିଟିକୁ ସମର୍ପଣ କରି 

ନନା ଶ୍ରୀ ନୀଳାଦ୍ରି ବିହାରୀ ରଥ ଓ ବୋଉ 
ଶ୍ରୀମତୀ ମନୋରମା ଦେବୀଙ୍କ ହାତରେ 

ଅର୍ପଣ କଲି । 

।। ବିନୀତ ।। 

ଶରତ 

ଅଭିମତ 


କବି ସମ୍ରାଟ ଉପେନ୍ଦ୍ରଭଞ୍ଜ କେବଳ ମୁକୁଟ ବିହୀନ କବି ସମ୍ରାଟ ନଥଲେ, ସେ ମଧ୍ଯ 
ଥିଲେ ଶହ ସମ୍ବାଟ ଏବଂ ସର୍ବୋପରି ସଙ୍ଗୀତ ସମ୍ରାଟ । କାବ୍ୟ, ମହାକାବ୍ୟ, ଚଉତିଶା ଓ 
ଛାନ୍ଦ ମାଧ୍ୟମରେ ସେ ଯେଉଁ ହୃଦୟସ୍ପର୍ଶୀ ମୂରୁନା ସୃଷ୍ଟି କରିଯାଇଛନ୍ତି ତାହା କଳନା କରିହେବ 
ନାହି । ଏହା ଦ୍ଵାରା ସେ ଓଡ଼ିଶୀ ସଙ୍ଗୀତ ତଥୀ ତଦ୍ଵାରା ରଵ୍ଧିମନ୍ତ ଓଡ଼ିଶୀ ନୃତ୍ୟକୁ ଯେଉଁ ଦାନ 
ଦେଇଯାଇଛନ୍ତି ତା'ର ତୃଳନା ନାହିଁ ¦ ସେ ଏଥୁପାଇଁ ଚ଼ିର ସ୍ମରଣୀୟ, ବନ୍ଦନୀୟ ଓ ବରେଣ୍ୟ 
ହୋଇ ରହିଥୂ୍‌ବେ । ଏଥିରେ ମତଦ୍ବୈଧର ଅବକାଶ ନାହିଁ । 


ଉପେନ୍ଦ୍ରଙ୍କ ଭାଷାରେ ଧନଞ୍ଜୟ ଭଞ୍ଜ ହେଉଛନ୍ତି “ଲୋକେ ବିଖ୍ୟାତ କବିଗୁଣେ' 
ଉପେନ୍ଦ୍ର ଭଞ୍ଜ ତାଙ୍କ ପିତାମହ କବି ଧନଞ୍ଜୟ ଭଞ୍ଜଙ୍କ ଦ୍ଵାରା ସବୁଠାରୁ ଅଧ୍ବକ ପ୍ରଭାବିତ, 
ଉତ୍ସାହିତ ଓ ଅନୁପ୍ରାଣିତ ହୋଇଥୂଲେ। ଧନଞ୍ଜୟ ଭଞ୍ଜ ଯେ ନିଜେ ସ୍ଵକୃତିରେ ଏତେ ପ୍ରତିଭାବାନ 
ଥୁଲେ ଏହା ଅନେକଙ୍କୁ ଅବିଦିତ କିମ୍ବା ଅସ୍ପଷ୍ଟ । ନିମ୍ପୋକ୍ତ କେତେଗୋଟି ପଂକ୍ତିରୁ ତାଙ୍କର 
ମହାନ୍ର କବି ପ୍ରତିଭା ଅନୁଶୀଳନ କରିହେବ । 


“ତୁ ଶିର ମଣ୍ଡନ ତୁ ତନୁ ଚନ୍ଦନ ତୁ ମୋର ମନ ସଦନ 
ଡ଼ ମୋର ହୃଦରେ ଥାଇ ଅହର୍ନିଶି ତରୁଣୀବର ରତନରେ 
ରେ ଧନ ! ଛାଡ଼ ତୁ ସଂଶୟ ମାନ 
ନିର୍ଦୟ ମଦନ ହୃଦରେ ଦହୁଛି ଦିଅ ମୋତେ ପ୍ରେମ ଦାନ ।”” 


ମିତଣି ମୋତେ ନ ହୁଅ ବିରସ 
ଜାଣ ମୁଁ ତୋର ରତିକେଳି ଦାସଂ ' 
ଏବଂ 
““ ମୋର ଜୀବନଧନ ପରାଣମଣି 
କି କରି ବଞ୍ଚଥବୁ ଘୋର ରଜନୀରେ 


ଆରେ ନବ ତରୁଣୀ 
ତୋ ଗୁଣ ଶୁଣି ନ ସରଇ ରଜନୀରେ । 

୬ ୫ ସଙ୍ଗଟୀତମାଳା 


ବିଧୁ ମୁଖ ଦିଶୁଥୁବ ବିରସ 
ନ ଥୁବ ମୁଖେ ତୋ ମଧୁର ହସ 
ଆରେ ଜୀବନଧନି ! 
ଗରୁ ମଣୁଥୁବୁ ଝିନ ପତନୀରେ ।” 


ପିତାମହ ଧନଞ୍ଜୟ ଭଞ୍ଜଙ୍କର ଏହି ଲୁପ୍ରପ୍ରାୟ, ଗୁପ୍ତ ପ୍ରତିଭା ସହ ଯୋଗ୍ୟ ନାତି 
ଉପେନ୍ଦ୍ର ଭଞ୍ଜଙ୍କର ସର୍ବବିଦିତ ଓ ଲୋକପ୍ରିୟ ସଙ୍ଗୀତଗୁଡ଼ିକୁ ଏକତ୍ର କରି ପ୍ରକାଶ କରିବାର 
ସତ୍ବ ପ୍ରଚେଷ୍ଟା କରିଛନ୍ତି ଆମର ପ୍ରିୟ ସାହିତ୍ୟିକ, କବି ପ୍ରଫେସର ଶରତ ଚନ୍ଦ୍ର ରଥ ! ତାଙ୍କର 
ସଂକଳିତ ଏହି  ସଙ୍ଗୀତମାଳା' ରେ ପ୍ରକାଶିତ ଏହି ସଙ୍ଗୀତ ସଂଗ୍ରହ ପାଇଁ ସେ ଆମ ସମସ୍ତଙ୍କର 


ପ୍ରଶଂସାଭାଜନ ଓ ଧନ୍ୟବାଦାରହଁ | 


ପ୍ରଭୁ ଶ୍ରୀଜଗନ୍ନାଥ ଶରତବାବୁଙ୍କୁ ଆଶୀର୍ବାଦ କରନ୍ତୁ । ତାଙ୍କର ଉତ୍ତରୋତ୍ତର ଉନ୍ନତି 
ହେଉ ଏବଂ ତାଙ୍କର ଯଶସ୍ବୀ ଲେଖନୀର ସୃଷ୍ଟିରେ ଆମର ସାହିତ୍ୟ, ସଙ୍ଗୀତାଦି ରଵିମନ୍ତ 
ହେଉ, ଏତିକି କାମନା ଏବଂ ପ୍ରାର୍ଥନା । 


ଡାକ୍ତର କବିପ୍ରସାଦ ମିଶ୍ର 
ସୁବକ୍ତା, ପ୍ରାବନ୍ଧିକ ଓ 
ବିଶିଷ୍ଟ ହୃଦରୋଗ ବିଶେଷଜ୍ଞ 

ସଙ୍ଗୀତମାଳା ୭ 


ପାବନ ଅବକାଶରେ... 


ରୀତିଯୁଗୀୟ କବି ସମ୍ରାଟ ଉପେନ୍ଦ୍ର ଭଞ୍ଜ ଓଡ଼ିଆ ମାନସିକତାର ଏକ ନିର୍ବିବାଦୀୟ 
ପ୍ରତିନିଧ୍‌ । ତାଙ୍କର ପଦଚିହ୍ନକୁ ଅନୁସରଣ କରି ଓଡ଼ିଆ ଜାତି ପ୍ରସ୍ତୁତ କରିଛି ନିଜ ପାଇଁ ଏକ 
ମହାର୍ଘ ପରମ୍ପରା । ସେଇ ପରମ୍ପରାକୁ ସଂସ୍କୃତି, ସାହିତ୍ୟ ଓ ସଙ୍ଗୀତର ଏକ୍ୟତାନରେ ଓଡ଼ିଆ 
ଜାତି ବର୍ଷ ବର୍ଷ ଧରି ନିଷ୍ପମ୍ପ ସ୍ଥିତିରେ ରଖୁବା ସହିତ ନିଜର ସ୍ଵାଭିମାନ, ସମ୍ବେଦନଶୀଳତା ଓ 
କଳ୍ପନା ପ୍ରବଣତାକୁ ବିଶ୍ଵ ଦରବାରରେ ପ୍ରତିଷ୍ଠା କରିପାରିଛି । ହୃଦୟ ଚାହିଁଛି ସେଇ ମୂୁନାକୁ 
ଆପଣେଇ ନେବା ପାଇଁ କାଳ କାଳ ଧରି । ହୁଏତ କାଳର ବିବର୍ଭନ ଧାରାରେ ବଦଳିଯାଇଛି 
ପରିବେଶ, ଧୋଇ ହୋଇଯାଇଛି ତାକ୍ରାଳିକ ବାସ୍ତବତା, ଧୂମାଛ୍ଛାଦିତ ହୋଇଯାଇଛି ସ୍ମ ତିର 
ତରଙ୍ଗ, ସ୍ବପ୍ନର ରଙ୍ଗ ପାଣିଚିଆ ଦେଖାଯାଉଛି ତଥାପି ଜୀର୍ଣ୍ଣଶୀର୍ଣ୍ଣ କୋଣାର୍କ ଭଳି ସେ 
ଏବେ ବି ସୁରକ୍ଷିତ ରଖୁପାରିଛି କଳାର କୌଳିନ୍ୟକୁ, ବିଧବଗ୍ଧ ମାନସିକତାକୁ ଓ ରସସିକ୍ତ 
ଅତୀତକୁ ଏବଂ ଆକର୍ଷିତ କରିପାରୁଛି କୋଟି କୋଟି ପ୍ରେମପିପାସୁ ଆନ୍ତରିକତାକୁଂ । ଭୁଲି 
ହେଉନି ସେ ସ୍ମ ତିକୁ, ଭୁଲି ହେବନି ସେ ଅତୀତକୁ, ଯାହା ଭିତରେ କାଳଜୟୀ ଗାରିମା 
ଏବେ ବି ନିନାଦିତ ହୋଇଉଠୁଛି ମନ୍ତ୍ର ଗମ୍ଭୀର ସ୍ଵରରେ । 


କାରୁକାର୍ଯ୍ୟମୟୀ ଭଞ୍ଜୀୟ କଳାଚେତନା ପଛରେ ଯେଉଁ ନିଷ୍ଠପଟ ସାଙ୍ଗୀତିକ ଅଭିବ୍ୟକ୍ତି 
ଥୁଲା ତାହା ଏବେ ବି ଧରାଶାୟୀ ହୋଇପାରିନି । ଏବେ ବି ପ୍ରୀତିପାଗଳ ମଣିଷଟିଏ ସେଇ 
ସନ୍ଦନକୁ ହୃଦୟର କେଉଁ କନ୍ଦରରେ ଉଜ୍ଜୀବିତ କରି ରଖୁଛି । ଅବସର ମିଳିଲେ ତାକୁ ଗୁଣୁ 
ଗୁଣୋଉଛି ନିଜ ଛାତି ଭିତରେ, ସେଇ ରସକୁ ଭୋଗ କରିବାକୁ ଉ୍କଣ୍ଠିତ ହୋଇଉଠୁଛି, 
ପ୍ରାଣ ଭିତରେ ସାଇତି ରଖୁବଵାକୁ ଅହେତୁକ ପ୍ରୟାସ କରୁଛି । 


ଦିନ ଥୁଲା ସମଗ୍ର ଓଡ଼ିଶାରେ ଭଞ୍ଜ ସଙ୍ଗୀତ ପ୍ରତି ଆଦର ରହିଥୁଲା । ସଙ୍ଗୀତଜ୍ଞମାନେ 
ବିଭିନ୍ନ ଉତ୍ସବ ମାନଙ୍କରେ ସେହି ସଙ୍ଗୀତକୁ ଗାନ କରି ଶ୍ରୋତାମାନଙ୍କୁ ମନ୍ତ୍ରମୁଗ୍ଧ କରି 
ଦେଉଥୁଲେ । ଓଡ଼ିଶୀ ନୃତ୍ୟାଙ୍ଗନାମାନେ ସେଇ ସଙ୍ଗୀତର ତାଳେ ତାଳେ ସେମାନଙ୍କର 
ନୃତ୍ୟଶୈଳୀକୁ ପ୍ରଦର୍ଶନ କରି ଦର୍ଶକକୁ ସ୍ତହ୍ତ କରି ଦେଉଥୁଲେ । କର୍ପୂର ଉଡ଼ିଯାଇ କନା 

୮ ॥ ସଙ୍ଗୀତମାଳା 


ପଡ଼ିରହିଲା ଭଳି ଆଜି ବି ସଙ୍ଗୀତ ଓ ନୃତ୍ୟ ସମାରୋହରେ ଏହାର ଅମ୍ବାନ ସ୍ମ ତିକୁ 
ଉପଭୋଗ କରିହେଉଛି, ଯଦିଓ ଏହା ଅନ୍ୟ ସଙ୍ଗୀତ, ନୃତ୍ୟ ତୁଳନାରେ ଗୌଣ ହୋଇପଡ଼ିଛି । 
କିନ୍ତୁ ଓଡ଼ିଶୀ ସଙ୍ଗୀତର ଶାସ୍ତ୍ତୀୟତାକୁ ପ୍ରମାଣିକ କରିବାକୁ ଚାହିଁଲେ ଏବେ ବି ଭଞ୍ଜୀୟ 
ସାଙ୍ଗୀତିକତାକୁ ଶୀର୍ଷ ସ୍ଥାନ ଦେବାକୁ ପଡ଼ିବ, କାରଣ ଏହା ସମ୍ପୂର୍ଣ୍ଣ ଭାବରେ ରାଗ ସଙ୍ଗୀତ 
ଉପରେ ଆଧାରିତ । 


ଓଡ଼ିଆ ସ୍ବାଭିମାନର ସେଇ ଅଖଣ୍ଡ ଦୀପକୁ ଜଳାଇ ରଖୁବା ପାଇଁ ଉତ୍କଳ 
ବିଶ୍ଵବିଦ୍ୟାଳୟ, ବାଣୀବିହାର ଓଡ଼ିଆ ବିଭାଗର ପ୍ରଫେସର ଡକୁର ଶରତ ଚନ୍ଦ୍ର ରଥ କାଳଜୟୀ 
ଭଞ୍ଜୀୟ ରାଗ ସଙ୍ଗୀତକୁ ପୁନର୍ନବା କରିବାକୁ ଚେଷ୍ଟା କରିଛନ୍ତି । ସେ ଭଞ୍ଜ ସଙ୍ଗୀତର ଜଣେ 
ନିରଳସ ଭୋକ୍ତା ହୋଇଥୁବାରୁ ଭଞ୍ଜଙ୍କ ସଙ୍ଗୀତର ମାଧୁର୍ଯ୍ୟ ତଥା ଓଡ଼ିଆ ଗୀତି କବିତାର 
ମୂର୍ହୁନା ତାଙ୍କୁ ଏଭଳି ଏକ ପାବନ କର୍ମ କରିବାକୁ ପ୍ରେରଣା ଦେଇଛି । ସେ ଉପେନ୍ଦ୍ର ଭଞ୍ଜଙ୍କ 
ବିସ୍ମ ତ ପ୍ରାୟ ଚଉପଦୀ ଗୁଡ଼ିକୁ ସଂଗ୍ରହ କରିବା ସହିତ କବି ଉପେନ୍ଦ୍ରଙ୍କ ମାର୍ଗଦର୍ଶକ, ତଥା 
ଓଡ଼ିଆ ରୀତି ସାହିତ୍ୟର ଆଧାର ଶିଳା ରାଜକବି ଧନଞ୍ଜୟ ଭଞ୍ଜଙ୍କୁ ପରିଚିତ ଓ ଆଲୋକିତ 
କରିବା ପାଇଁ ପଦକ୍ଷେପଟିଏ ନେଇ ଓଡ଼ିଆ ଜାତି ପାଇଁ ତଥା ସଙ୍ଗୀତପ୍ରେମୀଙ୍କ ପାଇଁ ଏକ 
ଉଦାହରଣ ସୃଷ୍ଟି କରିଛନ୍ତି । 


ପୂର୍ବପୁରୁଷଙ୍କ ପାଇଁ ଆମର ଏମିତି ଶ୍ରଦ୍ଧା ଓ ସମ୍ମାନ ରହିବା ଏକାନ୍ତ ଆବଶ୍ୟକ । 


ଧନ୍ୟବାଦ ଶରତ ବାବୁ, ଧନ୍ୟବାଦ ଆପଣଙ୍କର ପ୍ରଚେଷ୍ଟାକୁ, ଆପଣଙ୍କର 
ଅଙ୍ଗୀକାରବନ୍ଧତାକୁ । 


ରମେଶ ଦାସ 
ଦିବ୍ୟବିହାର ନାଟ୍ୟକାର, କବି ଓ ଗାଳ଼ିକ 
ଦଭୁବନେଶୂର ପ୍ରାକ୍ତନ ପ୍ରାଧ୍ୟାପକ, ଓଡ଼ିଆ ବିଭାଗ 


ବିଜେବି ମହାବିଦ୍ୟାଳୟ 

ସଙ୍ଗୀତମାଳା # ୯ 


ପଦେ ଅଧେ... 


କାଲି ପରି ଲାଗୁଛି, କଥାଟି କିଛ ୧୯୮୦-୮୧ ମସିହା ବେଳର । ମୁଁ ରାଜକବି 
ଧନଞ୍ଜୟ ଭଞ୍ଜଙ୍କ କୃତିତ୍ନ ସମ୍ପର୍କରେ ଗବେଷଣା କାର୍ଯ୍ୟରେ ବ୍ୟସ୍ତ ଥାଏ |! ଏହି ଅବକାଶରେ 
ଭଞ୍ଜନଗର, କୁଲାଡ଼ଗଡ଼, ବ୍ରହ୍ମପୁର, ରାଜ୍ୟ ଅଭିଲେଖାଗାର ଓ ରାଜ୍ୟ ସଂଗ୍ରହାଳୟରୁ ଓଡ଼ିଆ 
ରୀତି ସାହିତ୍ୟ ସମ୍ପର୍କରେ ବହୁ ତଥ୍ୟ ମତେ ସଂଗ୍ରହ କରିବାକୁ ପଡୁଥାଏ । ରାଜକବି ଧନଞ୍ଜୟ 
ଭଞ୍ଜଙ୍କର ସେତେବେଳକୁ ତିନି ଚାରିଖଣ୍ଡି କାବ୍ୟ ଏବଂ କେତୋଟି ଚଉତିଶା ପ୍ରକାଶିତ ହୋଇଥାଏ | 
ଆହୁରି କେତେକ କାବ୍ୟ, ଚଉପଦୀ, ମଙ୍ଗଳଗୀତ ଓ ଚଉତିଶା ଅପ୍ରକାଶିତ ଅବସ୍ଥାରେ ଥାଏ ! 
ମୁଁ ଯେତିକି ଜାଣେ ସେଥୁରୁ କିଛି ଅଦ୍ୟାବଧୂ ମଧ୍ଯ ଅପ୍ରକାଶିତ ଅବସ୍ଥାରେ ରହିଛି । ବିଭିନ୍ନ 
ସ୍ଥାନରୁ ସଂଗୃହୀତ ରାଜକବି ଧନଞ୍ଜୟ ଭଞ୍ଜଙ୍କର କେତେକ ଅପ୍ରକାଶିତ କୃତିରୁ କେତେଗୁଡ଼ିଏ 
ମଙ୍ଗଳଗୀତ ଓ ଚଉପଦୀ ଉକ୍ତ ପୁସ୍ତକରେ ସ୍ଥାନିତ ହୋଇଛି । ଓଡ଼ିଆ ସାହିତ୍ୟର ବାଣୀଭଣ୍ଡାରକୁ 
ଆଲୋଚ୍ୟ କବିଙ୍କର ଉକ୍ତ ରଚନାଗୁଡ଼ିକ କିଞ୍ଚତ ପରିମାଣରେ ସମୃଦ୍ଧ କରିବ ବୋଲି ଆଶା 
ମୋର ଅଛି । 

କବି ସମ୍ରାଟ ଉପେନ୍ଦ୍ରଭଞ୍ଜଙ୍କର କେତେକ ଚଉପଦୀ ଉକ୍ତ ପୁସ୍ତକରେ ସ୍ଥାନ ପାଇଛି । 
ଏଗୁଡ଼ିକ ଅପ୍ରକାଶିତ ନୁହେଁ, ପୂର୍ବରୁ ବହୁବାର ପ୍ରକାଶିତ ତଥା ପାଠକ ମହଲରେ ତଥା ଗାୟକ 
ମହଲରେ ବହୁ ଭାବରେ ଆଦୃତ । ଅନ୍ତଃପୁରରୁ କୃଷିକ୍ଷେତ୍ର ପର୍ଯ୍ୟନ୍ତ ସର୍ବତ୍ର ପ୍ରଚାରିତ ଏହି 
ସଙ୍ଗୀତଗୁଡ଼ିକର ମୁଦ୍ରିତ ରୂପ ଆଜି ଦୁର୍ଲ୍ଭ ନହେଲେ ହେଁ ସହଜଲବ୍ଧ ନୁହେଁ ! ଏହିକଥାକୁ 
ଦୃଷ୍ଟିରେ ରଖୁ ଭଞ୍ଜ ସଙ୍ଗୀତରୁ କେତେଗୋଟି ଉକ୍ତ ପୁସ୍ତକରେ ମୁଁ ଉପସ୍ଥାପନା କରିଅଛି । 

ସଙ୍ଗୀତ ହେଉଛି ଦିବ୍ୟ ଚେତନାର ସୁଲଳିତ ସ୍ଵର ଝଙ୍କାର । ସ୍ଥିତି ତା'ର ଚେତନାର 
ଉଚ୍ଚତମ ଉଚ୍ଚତାରେ । ଗତିତା”ର ପରାଭୂମିରୁ ଅପରାଭୂମିକୁ ! କେତେବେଳେ ତାହା ଝରିପଡ଼େ 
ବଲ୍ଲକୀର କମ୍ପନରୁ ତ ଆଉ କେତେବେଳେ କଳ୍ଛପୀର ଅନୁରଣନରୁ ! ଏହା ମଣିଷର ପ୍ରାଣରେ 
ଶିହରଣ ଆଣିଦିଏ ଓ ମନରେ ଅନୁପମ ଆନନ୍ଦର ପ୍ଲାବନ ସୃଷ୍ଟିକରେ । ଯଥାଯୋଗ୍ୟ ସଙ୍ଗୀତ 
ସାଧନାରେ ପ୍ରଭାବ ହେତୁ ମାନବିକ ଅବଵୋଧର ବଳୟ ସମ୍ପସାରିତ ହୁଏ | ସଙ୍ଗୀତ ମାଧ୍ଯମରେ 
ଆମ୍ସାକ୍ଷାତ୍ଵକାର ପ୍ରତ୍ୟକ୍ଷ ଭାବରେ ସମ୍ଭବ ନହେଲେ ମଧ୍ଯ ସେଥୁପାଇଁ ପରୋକ୍ଷ ଭାବରେ 
କିଛି ଉପାଦେୟ ଉପକରଣ ଯେ ମିଳିଥାଏ, ଏଥରେ ଅତିରଞ୍ଜନ ନାହିଁ । ଶ୍ରୀମା'ଙ୍କ ମତରେ 
“The role of music lies in helping the consciousness to uplift 
itself towards the spiritual heights.” ମାଧୁର୍ଯ୍ୟ ଏଶଵର୍ଯ୍ୟ ଓ ସୌନ୍ଦର୍ଯ୍ୟର 
ତ୍ରିବେଣୀ ଧାରାରେ ସିକ୍ତ ଏ ଲଳିତ ବିଭବର ସୁକୁମାର ସ୍ଥର୍ଶରେ ବାତାବରଣ ହୋଇଉଠେ 
ଅପାର୍ଥବ ଭାବର ଏକ ସୁମଧୁର କାବ୍ୟ । ସଙ୍ଗୀତର ସମ୍ପର୍କ ସର୍ବଦା ଅନ୍ତଃ ଜୀବନ ସହିତ 
ଅନ୍ତରଙ୍ଗ । ଅବଶ୍ୟ ଏହି ସଙ୍ଗୀତ ଯଥାର୍ଥ ସଙ୍ଗୀତ ହେବା ଆବଶ୍ୟକ | ଯଥାର୍ଥ ସଙ୍ଗୀତର ସ୍ରଷ୍ଟା 
ଓ ଗାୟକ ଉଭୟ ଉଚ୍ଚ ଚେତନା ଓ ଭୌତିକ ଜଗତ ଭିତରେ ହୋଇଯାନ୍ତି ଏକ ସୁବର୍ଣ୍ଣ ସେତୁ । 
ସେତେବେଳେ ସଙ୍ଗୀତ ରଚନା ଓ ସାଧନା ହୋଇଯାଏ ଯୋଗ ସାଧନାର ଏକ ଅଙ୍ଗବିଶେଷ । 

୧୦ # ସଙ୍ଗୀତମାଳା 


ସଙ୍ଗୀତର ଉଦ୍ଧଗମ ସ୍ତରକୁ ବା ଉତ୍ସକୁ ବିଚାରକୁ ନେଲେ ସଙ୍ଗୀତକୁ ତିନି ଭାଗରେ ବିଭକ୍ତ 
କରାଯାଇପାରେ । ଗୋଟିଏ ଆସେ ପ୍ରାଣର ଉତ୍ସରୁ, ଆଉ ଗୋଟିଏ ମାନସିକ ସ୍ତରରୁ ଏବଂ 
ଅନ୍ୟଟି ଆଧ୍ଧାମ୍ବିକତାର ଭୂମିରୁ । ତେବେ ଆଧ୍ଧାମ୍ମିକତାର ସ୍ତରରୁ ଆସିଥୂବା ସଙ୍ଗୀତର ସ୍ଵରୂପ 
ସ୍ଵତନ୍ତ୍ର ଓ ପ୍ରଭାବ ମଧ୍ଯ ଭିନ୍ନ । ଏହା ଶ୍ରୋତା ଓ ଗାୟକଙ୍କର ଚେତନାକୁ ବିକଶିତ କରେ । ପ୍ରାଣିକ ଓ 
ମାନସିକ ଉତ୍ସରୁ ଆସିଥ୍‌ବା ସଙ୍ଗୀତ ସର୍ବଦା ସ୍ରଷ୍ଟା ଗାୟକ ଓ ଶ୍ରୋତାଙ୍କ ମନରେ ଉତ୍ସୁକତା ଓ 
ଆନନ୍ଦ ସୃଷ୍ଟି କରେ । ବହୁ ସମୟ ପର୍ଯ୍ୟନ୍ତ ତା'ର ପ୍ରଭାବ ନ ରହିଲେ ମଧ୍ଯ ବାରମ୍ବାର ଶୁଣିଲେ 
ବିରକ୍ତି ଆସେନାହି, ବରଂ ଏକ ପ୍ରକାର ଅନୁରକ୍ତି ଆସେ ସେ ସଙ୍ଗୀତ ପ୍ରତି । ଧନଞ୍ଜୟଭଞ୍ଜ ଓ 
ଉପେନ୍ଦ୍ର ଭଞ୍ଜ ଉଭୟଙ୍କ ସଙ୍ଗୀତ ସଂରଚନାରେ ପ୍ରାଣିକ ଉତ୍ସ ଓ ମାନସିକ ଉତ୍ସର ମଧୁର ସମନ୍ସୟ 
ସଂଗଠିତ ହୋଇଅଛି । ଧନଞ୍ଜୟ ଭଞ୍ଜଙ୍କର ସଙ୍ଗୀତଗୁଡ଼ିକ ମୁଦ୍ରିତ ଅବସ୍ଥାକୁ ଆସିନଥୁବାରୁ 
ବିଶେଷ ଲୋକପ୍ରିୟ ହୋଇପାରି ନାହିଁ । ମାତ୍ର ଉପେନ୍ଦ୍ର ଭଞ୍ଜଙ୍କର ସଙ୍ଗୀତଗୁଡ଼ିକ ବହୁବାର ମୁଦ୍ରିତ 
ଓ ଗୀତ ହେବା ଦ୍ଵାରା ତାହା ଯଥେଷ୍ଟ ଲୋକପ୍ରିୟତା ଅର୍ଜନ କରିସାରିଛି । ଏହି ପରିପ୍ରେକ୍ଷୀରେ 
ସ୍ମରଣକୁ ଆସେ ଉତ୍କଳମଣି କବି ଗୋପବନ୍ଧୁଙ୍କର ଉ୍ତିଟି - 

“ଗାଏ ତୁମ୍ଭ ଗୀତ ସଭାରେ ପଵ୍ତଡିତ 
ପଥେ ପାନ ହୃଷ୍ଟ ମନା 
ବିଲେ ବୋଲେ ଚଷା ଅନ୍ତଃପୁରେ ଯୋଷା 
ନୃତ୍ୟରଙ୍ଗେ ବାରାଙ୍ଗନା ।”? 

ଉକ୍ତ ପୁସ୍ତକର ପ୍ରଣୟନ ନିମନ୍ତେ ଅଭିମତ ପ୍ରଦାନ କରି ମୋତେ ଉତ୍ସାହିତ କରିଥୁବାରୁ 
ସ୍ୁବକ୍ତା, ସୁଲେଖକ, ଭଞ୍ଜ ସାହିତ୍ୟର ଲବଵ୍ଧପ୍ରତିଷ୍ଠ ଆଲୋଚକ ତଥା ବିଶିଷ୍ଟ ହଦୁରୋଗ ବିଶେଷଜ୍ଞ 
ଡାକ୍ତର କବିପ୍ରସାଦ ମିଶ୍ର ମହୋଦୟଙ୍କୁ ମୋର କୃତଜ୍ଞତା ଜଣାଉଛି । ଗୁରୁପ୍ରତିମ ପ୍ରାକ୍ତନ ପ୍ରାଧାପକ 
ନାଟ୍ୟକାର, କବି ଓ ଗାନ୍ଧିକ ଶ୍ରୀଯୁକ୍ତ ରମେଶ ଦାସଙ୍କୁ ଅଭିମତ ନିମନ୍ତେ ମୋର ଅଶେଷ କୃତଜ୍ଞତା | 
ଓଡ଼ିଶାର ସ୍ଵନାମଧନ୍ୟ ସଙ୍ଗୀତଜ୍ଞ ଶ୍ରୀଯୁକ୍ତ ଗୋପାଳ ଚନ୍ଦ୍ର ପଣ୍ଡାଙ୍କର ସୁଚିନ୍ତିତ ପରାମର୍ଶ ନିମନ୍ତେ 
ମୁଁ ତାଙ୍କ ନିକଟରେ କୃତଜ୍ଞ । ବିଶିଷ୍ଠ ଚିତ୍ରଶିଳ୍ପୀ ଓ ଲିପିଶିଳ୍ପୀ ଦିନନାଥ ପାଠୀଙ୍କ ଅନୁପ୍ରେରଣା ଓ 
ପ୍ରଚ୍ଛଦପଟ ନିର୍ବାଚନ କ୍ଷେତ୍ରରେ ସହଯୋଗ ମୋତେ ଅନୁଗୃହୀତ କରାଇଛି । ଶ୍ରଦ୍ଧେୟ ଛାତ୍ର 
ଶ୍ରୀମାନ ବିତ୍ତୁ ପ୍ରସୂନଙ୍କୁ ପ୍ରଚ୍ଛଦ ପ୍ରସ୍ତୁତିରେ ସହାୟତା ନିମନ୍ତେ ଧନ୍ୟବାଦ ଜଣାଉଛି । ବରିଷ୍ଠ 
ସାହିତ୍ୟିକ ଶ୍ରୀଯୁକ୍ତ ମହାପାତ୍ର ନୀଳମଣି ସାହୁ, ଶ୍ରୀଯୁକ୍ତ ସାତକୋଡ଼ି ହୋତା, ଡକୂର ଅର୍ଚ୍ଚନା 
ନାୟକ ଓ ଡକ୍ସର ବାବାଜୀ ପଟ୍ଟନାୟକଙ୍କୁ ସେମାନଙ୍କ ପ୍ରେରଣା ନିମନ୍ତେ କୃତଜ୍ଞତା ଜଣାଉଛି |! 
ପୁସ୍ତକ ପ୍ରଣୟନ ନିମନ୍ତେ ବହୁଭାବରେ ଉତ୍ସାହିତ କରିଥୁବାରୁ ପ୍ରାଧ୍ୟାପକ ଅଜୟ କୁମାର ମହାନ୍ତି ଓ 
ରବି ମହାପାତ୍ରଙ୍କୁ ଆନ୍ତରିକ ଧନ୍ୟବାଦ । ସମ୍ମାନନୀୟ ସାହିତ୍ୟିକ ଶ୍ରୀଯୁକ୍ତ ବିମଳ ପ୍ରସନ୍ନ ଦାସ ଓ 
ବିଶିଷ୍ଟ ନାଟ୍ୟ ଶିଳ୍ପୀ ତଥା ସଙ୍ଗୀତ ¬ ସାହିତ୍ୟପ୍ରେମୀ ଶ୍ରୀଯୁକ୍ତ ନାରାୟଣ ପରିଡ଼ାଙ୍କ ଏହି ଅବକାଶରେ 
କୃତଜ୍ଞତା ଜଣାଉଛି ! 


ପୁସ୍ତକଟି ପାଠକୀୟ ସ୍ଵୀକୃତି ଲାଭ କଲେ ଶ୍ରମ ସାର୍ଥକ ମଣିବି । 
ଶରତ ଚନ୍ଦୁ ରଥ 
ବାଣୀବିହାର 

ସୂଚୀପତ୍ର 


ରାଜକବି ଧନଞ୍ଜୟ ଉଞ୍ଜଙ୍କର ସଙ୍ଗୀତ : ଏକ ଅଧୟନ 


ଚଉପଦୀର ରୂପରେଖ 


ସଙ୍ଗୀତମାଳା ୧୧ 


୧୩ 
୧୭ 


ଧନଞ୍ଜୟ ଭଞ୍ଜଙ୍କ ସଙ୍ଗୀତରୁ କିଛି 


ନାଥର ହୃଦୟ ମୋର... 
ନୟନ ପ୍ରତିମା ମୋର... 
ଗୋ, ଦେଖକି ନା ଶ୍ୟାମବନ୍ଧୁ 
ନୀରଜ ମୁଖୀ ମୁଖେ ... 


ଚନ୍ଦ୍ରମ। ବଦନୀ କୁରଙ୍ଗୀ ନୟନୀ... 


ନେତ୍ର ଅରୁଣ ଦିଶେ... 
ମୋର ସଖୀ ବିରହ... 


. କୁଞ୍ଜେ ବାଉଛି ବେଣୁ.. 
. ଚନ୍ଦ୍ରମା ବଦନୀ କୋକିଳ ବଚନୀ... 
. ଗୋକୁଳ ତେଜିଗଲା... 


ମୋର ଜୀବନ ଧନ... 


. ବାରିଦ କହ ପ୍ରିୟା ଛାମୁର... 
. କୋକିଳ କହ ପ୍ରିୟାକୁ... 

. କର କମଳ ତୋ... 

. କି କରୁଥୁ୍‌ବ.. 

. ମଧୁ ରତେ କାନ୍ତ... 

. ଦେଝ୍‌ ନବଘନ... 

. ମଙ୍ଗଳ ଗୀତ-୧ 


ମଙ୍ଗଳ ଗୀତ - ୨ 


. ମଙ୍ଗଳ ଗୀତ -୩ 
„ ମଙ୍ଗଳ ଗୀତ- ୪ 
. ଉପେନ୍ଦ୍ରଦଞ୍ତଙ୍କ ସଙ୍ଗୀତମାଳା : ଏକ ଅଧ୍ଯୟନ 


ଉପେନ୍ଦ୍ରଭଞ୍ଜଙ୍କ ସଙ୍ଗୀତରୁ କିଛି 


. ମାନ ଉଦ୍ଧାରଣ କର... 

. ଜୟ ଜଗନାଥ 

. ଆହେ ପ୍ରଭୁ କମଳାକାନ୍ତ... 
. ଶ୍ରୀମତୀ ଶ୍ରୀପତି... 

୧୨ = ସଙ୍ଗୀତମାଳା 


Mo. 
୩୧. 
୩୨. 
୩୩. 
୩୪. 
୩୫. 
୩୬. 
୩୭. 


ରଖୁଲା ମନ.. 

ଆରେ ମଦାଳସା... 
କେଳି ସଦନ ମଶ୍ଚି... 
ଆଜ ଦେଖ୍ଲିରେ... 

ଆହା ମୋ ଲାବଣ୍ୟନିଧ... 
ଆହା ମୋ ଜୀବନଧନୀ... 


ନ କର ରେ ରାମା ମାନ... 


ଦ୍ଵିତୀୟାଯାମନୀରେ... 


. ଏ ଘୋର ବରଷା... 
. ମୋ ରାମା ମନେ କି... 

. ଆଉ କାହା କର ଧରିବି... 
. ରମଣୀ ରତନ... 

. କମଳଲୋଚନା କରିଛି... 
. ରମଣୀ ରତନ ମେଘକୁ... 


ବୀଣା-ଜିଣା ଭାରତୀ... 
ଜାଣେ ଯେତେ ଭାବ... 


. କହ କି କରିବି... 

. କାଲି ରଜନୀ ଗୋ... 

. ମଲଲିମାଳ ଶ୍ୟାମକୁ ଦେବି... 
. ଦୂତୀ କହିବୁ ଗୋ... 

„ ରମଣୀରତନ... 

. ବାଳାମଣି ଚାହିଁ... 

. ନୂଆଁ ନୁଆ ଦିନା କେତେ... 
„. ସଙ୍ଗାତ, ମନାକଲି... 

„. କିଏ ପକାଇଲା କାମ... 

. ବିଦେଶେ ନାୟକ... 

. କାଛ ବିନା ଦିବା ରଜନୀ.... 
. କନକ କମ୍ୁକୁ ମୋ ଚିର... 
. ଛଶ୍ଵବର କଲେ ପାଇବି... 

„ ରସେ ରସିକା.. 

„ ବସି କାନ୍ଦୁଥିବ... 

ସଙ୍ଗୀତମାଳା # ୧୩ 


ଚଉପଦୀର ରୂପରେଖ 


ଆଲୋଚ୍ୟ ପୁସ୍ତକରେ ରାଜକବି ଧନଞ୍ଜୟ ଭଞ୍ଜ ଓ କବି ସମ୍ରାଟ ଉପେନ୍ଦ୍ର ଭଞ୍ଜଙ୍କର 
ସଙ୍ଗୀତଗୁଡ଼ିକରୁ କିଛି ସଂକଳିତ ହୋଇଛି । ସଂକଳିତ ଏହି ସଙ୍ଗୀତଗୁଡ଼ିକ ମୁଖ୍ୟତଃ ଚଉପଦୀ 
ପର୍ଯ୍ୟାୟର ଅନ୍ତରୁକ୍ତ । ସଙ୍ଗୀତଗୁଡ଼ିକର ଆଲୋଚନା ଅବକାଶରେ ଚଉପଦୀର ରୂପରେଖ 
ସମ୍ପର୍କରେ ପଦେ ଦୁଇପଦ ପର୍ଯ୍ୟାଲୋଚନା ଏକାନ୍ତ ଆବଶ୍ୟକ । 


ମୁଖ୍ୟତଃ ଚାରିପଦ ବିଶିଷ୍ଟ ଗୀତିକାକୁ ଚଉପଦୀ କୁହାଯାଏ ! ଅବଶ୍ୟ କେତେକ 
ଚଉପଦୀରେ ଚାରିପଦରୁ ଅଧ୍କ ଦେଖୁବାକୁ ମିଳେ ! ଗୋପାଳଚନ୍ଦ୍ର ପ୍ରହରାଜଙ୍କ 
ଭାଷାକୋଷରେ ଉଲ୍ଲେଖ କରାଯାଇଛି ¬ “ଚାରି ଓ କୃଚିତ ତତୋ *ଧ୍କ ପଦ ବିଶିଷ୍ଟ ସଙ୍ଗୀତ 
ବା କବିତାକୁ ଚଉପଦୀ କୁହାଯାଏ ।”' ସଂସ୍କୃତରେ ଚାରିପଦ ବିଶିଷ୍ଟ ପଦ୍ୟ ରଚନାକୁ ଚତୁଃଷ୍ପଦୀ 
ବୋଲି କୁହାଯାଏ । ଏହି ଚତୁଃଷ୍ପଦୀ ଶବ୍ଦରୁ ଚଉପଦୀ ଶବ୍ଦର ଉତ୍ଭବଵ ହୋଇଅଛି । ଓଡ଼ିଆ 
ଚଉପଦୀର ପଦ ସଂଖ୍ୟାରେ ଭିନ୍ନତା ଥଲେ ହେଁ ସାଙ୍ଗୀତିକତା ହିଁ ପ୍ରତ୍ୟେକ ଚଉପଦୀର ଆମ୍ମା ! 
ତେବେ ମୁଖ୍ୟତଃ ଚଉପଦୀ ହେଉଛି ଚାରିପାଦ ବିଶିଷ୍ଠ ଏକ ରଚନା । ଏହାର ପ୍ରତ୍ୟେକ 
ପଦକୁ ଭିନ୍ନ ଭିନ୍ନ ସ୍ଵତନ୍ତ୍ର ଅଙ୍ଗର ମର୍ଯ୍ୟାଦା ପ୍ରଦାନ କରାଯାଏ ! ଯଥା : ¬ ଧୁବ, ଅନ୍ତରା, 
ସଞ୍ଚାରୀ ଓ ଆଭୋଗ । ପ୍ରଥମ ଅଙ୍ଗ ହେଉଛି ଧ୍ରୁବ, ଯାହାକୁ ଘୋଷା ପଦ ବା ସ୍ଥାୟୀ ପଦ 
ବୋଲି କୁହାଯାଏ । ଏହାକୁ ପ୍ରତିପଦର ଶେଷରେ ବାରମ୍ବାର ଗାନ କରାଯାଇଥାଏ | 
ଅନ୍ତରା'ରେ କବିଙ୍କର ବକ୍ତବ୍ୟ ଓ ‘ସଞ୍ଚାରୀ'ରେ ଏହାର ପ୍ରତିଷ୍ଠା ରହିଥାଏ । “ଆଭୋଗ ” 
ଅଂଶରେ କବିଙ୍କର ନାମ, ପରିଚିତି ଏବଂ ବିଭୁ ସ୍ମରଣ ଉପସ୍ଥାପିତ ହୋଇଥାଏ । 


ଓଡ଼ିଆ ଚଉପଦୀକୁ କଥାବସ୍ତୁ ଦୃଷ୍ଟିରୁ ମୁଖ୍ୟତଃ ଦୁଇ ଭାଗରେ ବିଭକ୍ତ 
କରାଯାଇପାରେ । ଗୋଟିଏ ହେଲା : ଅଲୌକିକ ଲୀଳାମୂଳକ ଓ ଅନ୍ୟଟି ଲୌକିକ 
ଲୀଳାମୂଳକ । ଅଲୌକିକ ଲୀଳାମୂଳକ ଚଉପଦୀର ଅନ୍ତର୍ଦ୍ଧକ୍ତ ହେଉଛି ମନଃ ଶିକ୍ଷାମୂଳକ 
ଚଉପଦୀ । ଏତଦ ବ୍ୟତୀତ ରାଧାକୃଷ୍ଣ ଓ ଗୋପୀକୃଷ୍ଣ ଲୀଳା ବିଳାସ ଏହାର ମୁଖ୍ୟ ଉପଜୀବ୍ୟ 
ବିଷୟବସ୍ତୁ । ବୈଷ୍ଣବ ସାହିତ୍ୟରେ ବିପ୍ରଲମ୍ଭ ଶୃଙ୍ଗାର ଏକ ମହନୀୟ ବିଭବ ହୋଇଥ୍‌ବାରୁ 
ଶ୍ରୀକୃଷ୍ଣ ଲୀଳାମୂଳକ ଚଉପଦୀରେ ଏହି ବିପଲମ୍ଭ ଶୃଙ୍ଗାର ଅଧ୍କ ମାନ୍ୟତା ପ୍ରାପ୍ତ ହୋଇଥାଏ । 

ସେଗୁଡ଼ିକ ଏହିପରି ¬ 


୧ ) ପୂର୍ବରାଗ ବର୍ଣ୍ଣନାମୂଳକ 

୨ ) ମାନ ବର୍ଣ୍ଣନାମୂଳକ 

୩) ପ୍ରେମବୈଚିଭ୍ୟ ବର୍ଣ୍ଣନାମୂଳକ 
୪) ପ୍ରବାସ ବର୍ଣ୍ଣନାମୂଳକ 


୧) ପୂର୍ବରାଗ 

ନାୟକ ଓ ନାୟିକାଙ୍କ ଭିତରେ ମିଳନ ପୂର୍ବରୁ ସୃଷ୍ଟି ହେଉଥ୍‌ବା ଅନୁରାଗକୁ ପୂର୍ବରାଗ 
କୁହାଯାଏ । ଶଙ୍କା ଓ ଥିସୁକ୍ୟ ଆଦିକୁ ପୂର୍ବରାଗର ସଞ୍ଚାରୀ ଭାବରେ ଗ୍ରହଣ କରାଯାଏ । 
ସଂକ୍ଷେପରେ ପୂର୍ବରାଗକୁ ଦର୍ଶନାନୁରାଗ, ନାମାନୁରାଗ ଓ ବଂଶୀ ଅନୁରାଗ ଶୀର୍ଷକ ଭେଦରେ 
ବିଭାଜନ କରାଯାଇଥାଏ । ତେବେ କେହିକେହି ଏହାକୁ ଆଠ ଭାଗରେ ବିଭକ୍ତ କରିଥାନ୍ତି ! 
ଯଥା ¬ ସାକ୍ଷାତ୍ଵ ଦର୍ଶନ, ଚିତ୍ରପଟ ଦର୍ଶନ, ସ୍ଵପ୍ନ ଦର୍ଶନ, ଭାଟମୁଖରୁ ଶ୍ରବଣ, ଦୁତିମୁଖରୁ 
ଶ୍ରବଣ, ସଖୀମୁଖରୁ ଶ୍ରବଣ, ଗୁଣୀଙ୍କ ଗାନରୁ ଶ୍ରବଣ ଓ ବଂଶୀଧ୍ବନିରୁ ଶ୍ରବଣ ଜନିତ । 
୨) ମାନ ¬ 

ନାୟକ ଓ ନାୟିକାଙ୍କ ଭିତରେ ସୃଷ୍ଟି ହେଉଥୁବା ପ୍ରଣୟ ସମ୍ପର୍କିତ ନୀରବ 
ମନୋମାଳିନ୍ୟକୁ ମାନ ଆଖ୍ୟା ଦିଆଯାଏ । ସାଧାରଣତଃ ଏହାକୁ ପ୍ରଣୟମାନ ଓ ଲର୍ଷାମାନ- 
ଏପରି ହଇଭାଗରେ ବିଭକ୍ତ କରାଯାଏ | ବୈଷ୍ଣବ ସାହିତ୍ୟରେ ମୁଖ୍ୟତଃ ଯେଉସବୁ କାରଣରୁ 
‘ମାନ! ସୃଷ୍ଟି ହୁଏ ତାହା ଭିତରେ ଶୁକ ମୁଖରୁ ଶ୍ରବଣ, ପ୍ରିୟତମଙ୍କ ଅଙ୍ଗରେ ସମ୍ଭୋଗ ଚିହ୍ନ 
ଦର୍ଶନ, ଅନ୍ୟ କୁଞ୍ଜରେ ବଂଶୀଧ୍ବନି ଶ୍ରବଣ ପ୍ରଭୃତି ଅନ୍ତର୍ଭୁକ୍ତ ! 
୩) ପ୍ରେମବୈଚିତ୍ତ୍ୟ 

ଏହା ହେଉଛି ସମ୍ଭୋଗର ଅନ୍ୟତମ କ୍ରିୟା । ବିରହର ଆଶଙ୍କା ଏଥ୍‌ରେ ମୂର୍ଭିମନ୍ତ । 
ପ୍ରେମଜନିତ ବିକ୍ଷିପ୍ତ ଚିତ୍ତବୃତ୍ତିକୁ ପ୍ରେମବୈଚିତ୍ତ୍ୟ କୁହାଯାଏ । ରାଧାକୃଷ୍ଣଲୀଳାମୃତ ଚଉପଦୀରେ 
ଏହାର ତୀବ୍ରତା ଅନୁଭୂତ ହୁଏ । ବଂଶୀ ପ୍ରତି, ଦୂତୀ ପ୍ରତି, ସଖୀ ପ୍ରତି ତଥା ଭାଗ୍ୟ ପ୍ରତି 
ଦୋଷାରୋପକୁ ଏହି ବିଭାଗର ପରିସରଭୁକ୍ତ କରାଯାଏ | 
୪) ପ୍ରବାସ 


ନାୟକର ଦେଶାନ୍ତର ଜନିତ ଯେଉଁ ବିଚ୍ଛେଦ ଓ ବିରହ ସୃଷ୍ଟି ହୁଏ ତାହୀକୁ ପ୍ରବାସ 
କୁହାଯାଏ । ବିପ୍ରଲମ୍ଭ ଶୃଙ୍ଗାରରେ ଏହାକୁ କେହି କେହି ପ୍ରବାସ ପରିବର୍ତେ 'ମାଥୁର” ବୋଲି 

କହିଥାନ୍ତି । ଶ୍ରୀକୃଷ୍ଣ ମଥୁରାକୁ ଯିବା ପରେ ଗୋପିଗଣ ଓ ଶ୍ରୀରାଧାଙ୍କ ମନରେ ଯେଉଁ 
ବିରହ ଭାବନା ସୃଷ୍ଟି ହୋଇଥଲା, ବୈଷ୍ଣବ ସାହିତ୍ୟରେ ତାହାକୁ ମାଥୁର” ବୋଲି କୁହାଯାଏ ! 
ଏହି ‘ମାଥୁର”ର ପ୍ରଭାବ ଓଡ଼ିଆ ଚଉପଦୀରେ ଅଧକ ପରିମାଣରେ ପରିଦୃଷ୍ଟ ହୁଏ ! 

ଶୃଙ୍ଗାର ରସ ବ୍ୟତୀତ ବାତ୍ସଲ୍ୟ ଓ ଶାନ୍ତ ରସକୁ ଭିତ୍ତି କରି କେତେକ ଚଉପଦୀ 
ଓଡ଼ିଆରେ ଲେଖାଯାଇଛି । ତେବେ ମୃତ୍ୟୁଜନିତ କାରୁଣ୍ୟ ଭିତ୍ତିକ ଚଉପଦୀ ଓଡ଼ିଆରେ ପ୍ରାୟ 
ପରିଦୃଷ୍ଟ ହୁଏ ନାହିଁ । ବିରହ ଜନିତ କାରୁଣ୍ୟର ପଦ ଧ୍ଵନି ବହୁ ଚଉପଦୀରେ ଶୁଣିବାକୁ ମିଳେ ! 
ଲୌକିକ ପ୍ରେମମୂଳକ ଚଉପଦୀ 


ଏପରି ଚଉପଦୀରେ ନାୟକ ନାୟିକାଙ୍କର ନାମୋଲ୍ଲେଖ ପ୍ରାୟତଃ ନଥାଏ ! କେବଳ 
ଥାଏ ପାରସ୍ପରିକ ବିରହ ଓ ମିଳନଜନିତ ସ୍ମ ତି ଓ ଅନୁଭୂତିର ଚାରୁଚିତ୍ର ! ଏଗୁଡ଼ିକୁ ମୁଖ୍ୟତଃ 
ଚାଟୁକ୍ତିଭି୍୍ତିକ, ବିରହାନୁଚିନ୍ତା ଭିତ୍ତିକ, ସମ୍ଭୋଗ ସ୍ମ ତି ଭିତ୍ତିକ ଏବଂ ମିଳନାନନ୍ଦ ଭିତ୍ତିକ ଚଉପଦୀ 
ଭାବରେ ବିଚାର କରାଯାଏ । ନାୟକର ପ୍ରବାସ ରହଣି ଜନିତ ବିରହ ଭାବନା ଏଗୁଡ଼ିକରେ 
ଅଧ୍କ ଭାବରେ ଉପସ୍ଥାପିତ ହୋଇଥାଏ । ବିରହିଣୀ ନାୟିକାର ତନୁକୃଶତା, କାମୋବିକାର 
ଓ ବିଭିନ୍ନ ରତୁରେ ଭିନ୍ନ ଭିନ୍ନ ପ୍ରତିକ୍ରିୟା କଥା ଏଥୁରେ ଚିତ୍ରିତ ହୋଇଥାଏ । କେତେକ 
ଚଉପଦୀରେ ସମ୍ଭୋଗକାଳୀନ ସ୍ମ ତିଚାରଣ କରି ନାୟକ ମାନସିକ ଶାନ୍ତି ଲାଭ କରିଥ୍‌ବାବେଳେ 
ଅନ୍ୟ କେତେକ ଚଉପଦୀରେ ନାୟିକାର ରୂପ ଓ ଗୁଣକୁ ନାୟକ ଶତମୁଖରେ ପ୍ରଶଂସା 
କରିଥୁ୍‌ବାର ଦେଖାଯାଏ । 


ଏକଥା ବହୁଭାବରେ ଆଲୋଚିତ ଯେ ଓଡ଼ିଆ ଚଉପଦୀ ସାହିତ୍ୟ ମୁଖ୍ୟତଃ ଶୃଙ୍ଗାର 
ରସରେ ରସାଣିତ ହୋଇଛି । ବିଶେଷତଃ ମଧ୍ଯଯୁଗରେ ସାହିତ୍ୟ ସର୍ଜନାର ମୁଖ୍ୟ ପ୍ରବୃତ୍ତ 
ଥୁଲା ଶୃଙ୍ଗାରିକତା । ତାହା ରାଜକୀୟ ମର୍ଯ୍ୟାଦା ପ୍ରାପ୍ତ ହୋଇଥୁଲା କହିଲେ ଅତିରଞ୍ଜନ 
ହେବନାହିଁ । 

ଓଡ଼ିଆ ସାହିତ୍ୟରେ ଚଉପଦୀର ପ୍ରକାଶ ସମୟ ସମୁଚିତ ଭାବରେ ନିର୍ଣ୍ଣିତ ହୋଇ 
ନପାରିଲେ ମଧ୍ଯ ଏହା ସ୍ଵୀକୃତ ଯେ ରାଜା କପିଳେନ୍ଦ୍ର ଦେବଙ୍କର ସଂସ୍କୃତ ନାଟକ ପର୍ଶୁରାମ 
ବିଜୟରେ ପ୍ରଦତ୍ତ ଗୀତଟି ଓଡ଼ିଆ ସାହିତ୍ୟର ପ୍ରଥମ ଚଉପଦୀ । “' କେବଣ ମୁନି କୁମାର/ 
ପରଶୁ ଦକ୍ଷିଣ କର” ରଚନାଟି ଏହି ପରିପ୍ରେକ୍ଷୀରେ ସର୍ବପ୍ରଥମ ଚଉପଦୀର ମାନ୍ୟତା ପ୍ରାପ୍ତ 
ହୋଇଅଛି । ପରବର୍ତୀ କାଳରେ ଓଡ଼ିଶାର ରାଜନୀତିକ, ସାମାଜିକ, ଧାର୍ମିକ ତଥା ସାଂସ୍କୃତିକ 
ବାତାବରଣ ବହୁ ଆଲୋଡ଼ନର ସମ୍ମୁଖୀନ ହୋଇଛି । ଷୋଡ଼ଶ ଶତାବ୍ଦୀରେ ଓଡ଼ିଶାକୁ 
ଚୈତନ୍ୟଙ୍କର ଆଗମନ ଏବଂ ଓଡ଼ିଶାରେ ରାଗାନୁଗା ଭକ୍ତିର ପ୍ରଚାର ବହୁ ଭାବରେ ଉତ୍କଳୀୟ 
ଜନ ଜୀବନରେ ଆଲୋଡ଼ନ ସୃଷ୍ଟି କରିଛି । ଫଳତଃ ଓଡ଼ିଆ ସାହିତ୍ୟରେ ରାଧାକୃଷ୍ଣ ଓ 

ଗୋପୀକୃଷ୍ଣଙ୍କ ପରକୀୟା ପ୍ରେମ ଅଧୁକରୁ ଅଧକ ପ୍ରତିଷ୍ଠା ଅର୍ଜନ କରିଛି । ତଥାପି ଉତ୍କଳୀୟ 
ଜନମାନସରୁ ଜ୍ଞାନ ମିଶ୍ରା ଭକ୍ତି ସମ୍ପୂର୍ଣ ଲୁପ୍ତ ହୋଇନାହିଁ । ଏହାର ବଳିଷ୍ଠ ପ୍ରମାଣ ହେଉଛି 
ଜଗନ୍ନାଥ ଦାସଙ୍କ ରଚିତ 'ଷୋଳଚଉପଦୀ? । ଏଥୁରେ ଷୋଳ ଗୋଟି ରାଗକୁ ଆଶ୍ରୟ କରି 
ସଂରଚିତ କ୍ଷୁଦ୍ର କ୍ଷୁଦ୍ର ଗୀତ ସନିବେଶିତ ହୋଇଛି । ଚୋଖୀ, ଗୁଜରୀ, ମଙ୍ଗଳ ଗୁଜରୀ, ବିଭାସ 
ଗୁଜରୀ, ବସନ୍ତ ଓ ଆଷାଢ଼ ଶୁକ୍ଳ ଇତ୍ୟାଦି ରାଗ ଏକାଧ୍‌କବାର ବ୍ୟବହୃତ ହୋଇଅଛି ! 
ଅନୁଶୀଳନରୁ ଜଣାଯାଏ ଯେ ଜଗନ୍ନାଥଙ୍କ ' ଷୋଳ ଚଉପଦୀ”ରେ ପ୍ରଥମେ ଚଉପଦୀ ଶହ୍ଦ 
ବ୍ୟବହୃତ ହୋଇଛି । ସାରଳା ଓ ପଞ୍ଚସଖା ଯୁଗରେ ଓଡ଼ିଆ ଚଉପଦୀ ସାହିତ୍ୟ ପ୍ରାୟତଃ 
ସମୃଦ୍ଧ ହୋଇନାହିଁ । କାବ୍ୟ ଯୁଗରେ ବା ରୀତି ଯୁଗରେ ଏହାର ସମ୍ୟକ ସୃଷ୍ଟି ଓ ପ୍ରତିଷ୍ଠା 
ଲକ୍ଷ୍ୟ କରିହୁଏ ! ଏହି ଯୁଗରେ ଯେଉଁମାନେ ଚଉପଦୀର ସ୍ରଷ୍ଟା ଥୁଲେ ସେମାନଙ୍କ ଭିତନନେ 
ଧନଞ୍ଜୟ ଭଞ୍ଜ, ସାଲବେଗ, ଫକୀର ଭଞ୍ଜ, ରଘୁନାଥ ରାଜ ହରିଚନ୍ଦନ, ନୃସିଂହ ପଟ୍ଟନାୟକ, 
ଦୀନକୃଷ୍ଣ ଦାସ, ଦୀନବନ୍ଧୁ ରାଜ ହରିଚନ୍ଦନ, ନୀଳକଣ୍ଠ ଭଞ୍ଜ, ଉପେନ୍ଦ୍ର ଭଞ୍ଜ, ବିଶ୍ଵନାଥ ଖୁଣ୍ଡିଆ, 
ବନମାଳୀ ଦାସ, ସଦାନନ୍ଦ କବିସୂର୍ଯ୍ୟ ବ୍ରହ୍ମା କିଶୋର ଚନ୍ଦ୍ର ରାଜେନ୍ଦ୍ର କୃଷ୍ଣଚନ୍ଦ୍ର ରାଜେନ୍ଦ୍ର 
କବିସୂର୍ଯ୍ୟ ବଳଦେବ ରଥ, ଗୋପାଳକୃଷ୍ଣ ପଟ୍ଟନାୟକ, ଯଦୁମଣି ମହାପାତ୍ର ବୀରକିଶୋର 
ଦେବ ଅନ୍ତର୍ଭୂକ୍ତ । ଚଉପଦୀଗୁଡ଼ିକ ବିଶେଷତଃ ଦକ୍ଷିଣ ଓଡ଼ିଶାରେ ସଖୀନାଚ ବା ଗୋଟିପୁଅ 
ନାଚ ମାଧ୍ୟମରେ ଅଧୁକ ପରିବେଷିତ ହୋଇ ଲୋକପ୍ରିୟତା ଅର୍ଜନ କରିଥଲା | 

ସାଙ୍ଗୀତିକତା ଚଉପଦୀଗୁଡ଼ିକର ଆତ୍ମା ହୋଇଥ୍‌ବାରୁ ରାଗରାଗିଣୀର ମହତ୍ତ ଏଥରେ: 
ସର୍ବାଧୁକ । ସ୍ରଷ୍ଟାମାନେ ଭିନ୍ନ ଭିନ୍ନ ରୀଗର ଅବଲମ୍ବନରେ ଚଉପଦୀ ଗୁଡ଼ିକୁ ରଚନା 
କରିଥୁଲେ । ଏଥୁରୁ ସେମାନଙ୍କର ତାଳ ଓ ରାଗରେ ଥୁବା ବ୍ୟୁପୃଭିକୁ ଅନୁଭବ 
କରାଯାଇପାରେ । ସେହି ରାଗଗୁଡ଼ିକ ମଧ୍ୟରେ ଆନନ୍ଦ ଭୈରବ, ଆଣାବର!, ଆହାର, 
କଜଣିକ, କଳହଂସ କେଦାର, କଲ୍ୟାଣ, କନଡ଼ା, କରୁଣାଣ, କାଫ, କାଳି, ନେଦାର, 
କୁମ୍ମକ/ମୋ/ଦୀ, କେଦାର କାମୋଦୀ, କେଦାର ଗଜଡ଼ା, ଚିଛ/ କେଦାର, ସଦା ରାବ, ଚିଛା 
ମୁଖାରୀ, ଜୟ ଜୟଳଛ/, ତୋଡ଼ି ପରଳ, ଧନାଣ!, ଦେଶାକ୍ଷ ପୂରବୀ, ପାହାଡ଼, ପଞ୍ଚମ ବରାଜଡ଼ି, 
ବସନ୍ତ, ବଙ୍ଗଳା, ଭଲୈରବ, ଭାଟିଆରୀ, ମୁଖାରୀ, ମରୁଆ, ମାଳଶ1, ସିନ୍ଧଦେଶାକ୍ଷ, 
ଶିଙ୍କରାଭରଣ, ସ/ବେର। ପ୍ରଭୃତି ଅନ୍ତର୍ଧକ୍ତ । ଆଧୁନିକ ଯୁଗରେ ଚଉପଦୀ ରଚିତ ହେଲେ ` 
ହେଁ ପରିମାଣ ଦୃଷ୍ଟିରୁ ତାହା ସ୍ଵନ୍ଧ ଏବଂ ଗୁଣାମ୍ଭକତା ଦୃଷ୍ଟିରୁ ତାହା ବୈଚିତ୍ରୟ ରହିତ । ଚଉପଦୀର 
ପ୍ରକାଶ ଓ ବିକାଶ ଧାରାର ବିବେଚନା ଅଧ୍କରୁ ଅଧୁକ ଅନୁଧ୍ୟାନ ଓ ଗବେଷଣାର ଅପେକ୍ଷା 
ରଖେ ଏଥରେ ସନ୍ଦେହର ଅବକାଶ ନାହିଁ । 

ସଙ୍ଗୀତମାଳା ୧୭ 


ରାଜକବି ଧନଞ୍ଜୟ ଭଞ୍ଜଙ୍କର ସଙ୍ଗୀତ : ଏକ ଅଧ୍ୟୟନ 


ଓଡ଼ିଆ ସାହିତ୍ୟରେ ରୀତିଯୁଗ ସୁବର୍ଣ୍ଣ ଯୁଗର ଗୌରବରେ ଗୌରବାନ୍ଧିତ । 
କଥୀବସ୍ୁୁର ନିର୍ମଳ ନିର୍ଯ୍ୟାସ, ଭାଷାର ବିମୁଗ୍ଧ ବିନ୍ୟାସ ଓ ଛନ୍ଦର ବିମଳ ବିଳାସ 
ମଧ୍ଯରେ ରୀତି ସାହିତ୍ୟର ବିଶେଷତ୍ସ ପରିବ୍ୟାପ୍ତ | ଓଡ଼ିଆ ରୀତିସାହିତ୍ୟକୁ ବଳିଷ୍ଠ ତଥା 
ପରିପୁଷ୍ଠ କରିବା ଦିଗରେ ଘୁମୁସର ଭଞ୍ଜ ବଂଶର ଅବଦାନ ଅବିସ୍ମରଣୀୟ । ଏହି 
ଭଞ୍ଜବଂଶ ଲତାରେ ରାଜକବି ଧନଞ୍ଜୟ ଭଞ୍ଜଙ୍କର ସାହିତ୍ୟ ସ୍ରଷ୍ଟା ଭାବରେ ସ୍ଥିତି ସ୍ଵତନ୍ତ୍ର ଓ 
ସୁଦୃଢ଼ । ଜୀବନ ଥୁଲା ତାଙ୍କର ସାରସ୍ଵତ ଆରାଧନା ପାଇଁ ଏକ ପବିତ୍ର ତୀର୍ଥ । ତାଙ୍କ 
ଜନ୍ମଗତ ସୃଜନଶୀଳ ପ୍ରତିଭାକୁ ଅଭିବ୍ୟକ୍ତ କରିବା ଦିଗରେ ପରିବେଶ ଗତ ସୌନ୍ଦର୍ଯ୍ୟର 
ପ୍ରଭାବ ଯଥେଷ୍ଟ ଗୁରୁତ୍ଵପୂର୍ଣ୍ଣ ଭୂମିକା ଗ୍ରହଣ କରିଥଲା | ଗଞ୍ଜାମର ପ୍ରାକୃତିକ 
ପରିବେଶରେ ମଧୁରିମାର ଲଳିତ ସ୍ଥର୍ଶକୁ ଅନୁଭବ କରି କୁଳମଣି ଦାଶ କାବ୍ୟତୀର୍ଥ 
କହନ୍ତି, ' କବିତ୍ଵର ସ୍ତରଣ ପାଇଁ ଯେଉଁ ଯେଉଁ ଅବସ୍ଥା ଅନୁକୂଳ ଗଞ୍ଜାମରେ ସେ ସମସ୍ତ 
ପୂର୍ଣ୍ଣମାତ୍ରାରେ ବିଦ୍ୟମାନ ଥଲା ପରି ମନେ ହୁଏ । ଗଞ୍ଜାମ ଜିଲ୍ଲାର ପ୍ରାକୃତିକ ଅବସ୍ଥାନ 
ବଡ଼ ହୃଦୟସ୍ଥର୍ଶୀ । ଏହାର ଏକ ଦିଗରେ ପ୍ରକୃତିର ଚାରୁଚିତ୍ରଶାଳା' , 'ଶୋକପାଶୋରା 
ଅପ୍ସରା ଭୁବନ” ଚିଲିକା ହୃଦ ଓ ବଙ୍ଗୋପସାଗରର ନୀଳଫେନାକୁଳ ଡୁଙ୍ଗତରଙ୍ଗ 
ଭଙ୍ଗୁର ସୁବିସ୍ତୃତ ବେଳା ପ୍ରଦେଶର ତମାଳତାଳୀବନରାଜିର ଶ୍ୟାମାୟମାନ ମାଧୁରୀ, 
ଅନ୍ୟ ଦିଗରେ ଅଭ୍ରଙ୍କଶ ମହେନ୍ଦ୍ରାଚଳର ନେତ୍ରବିନୋଦନ ସୁନୀଳ ପ୍ରଶାନ୍ତ ସ୍ଵର୍ଗୀୟ 
ଶୋଭା ନିତାନ୍ତ ସରସ ହୃଦୟକୁ ସୁଦ୍ଧା ନବୀନଭାବ ରାଜିରେ ପୂର୍ଣ୍ଣକରିଦିଏ ।'' 


ଘୁମୁସର ଅଞ୍ଚଳ ନି ଜସ୍ସ ପ୍ରାକୃତିକ ସୁଷମାରେ କବି ଶେଖର ଚିନ୍ତାମଣିଙ୍କ 
ସ୍ପର୍ଶକାତର କବିଚିତ୍ତରେ ଗଭୀର ଆଲୋଡ଼ନ ସୃଷ୍ଟି କରିଥଲା । ମନ୍ତ୍ରମୁଗ୍ଧ କବିଙ୍କ 
କଣ୍ଠରେ ଝଙ୍କୃତ ହୋଇଥଲା ଘୁମୁସରର ପ୍ରଶସ୍ତି । 

୧୮ ¥ ସଙ୍ଗତମାଳା 


କବିଙ୍କ ଭାଷାରେ 
“ଅଥବା ଗଞ୍ଜାମ ସୌନ୍ଦର୍ଯ୍ୟ ପୁସ୍ତିକା 
ଘୁମୁସର ତାର ସୁବଵୋଧ୍ନୀ ଟୀକା 
ଶଶାଙ୍କ ମଣ୍ଡଳୀ ଉତ୍କଳ ¬ ଧରଣୀ 
ଗଞ୍ଜାମ ତା” ମଧ୍ଧେ ପୂର୍ଣ୍ଣ ନିଶାମଣିର 
ଘୁମୁସର ଜ୍ୟୋସ୍ମା ସେ ନିଶାମଣିର 
ଅତ୍ୟୁକ୍ତି ବର୍ଣ୍ଣନା ନୁହେଁ ଏହି ଗିର! 


ରାଜକବି ଧନଞ୍ଜୟ ଭଞ୍ଜ ଜନ୍ମଗ୍ରହଣ କରିଥୁଲେ ଏହି ଘୁମୁସର ରାଜବଂଶରେ 
ଖୁ1: ୧୬ ୧୧ ମସିହାରେ । ଫାଲଗୁନ ଶୁକ୍ପକ୍ଷ ଦଶମୀ ଶୁକ୍ରବାର ବୃଷ ଲଗ୍ନରେ ସେ 
ଜନ୍ମଗ୍ରହଣ କରିଥୁଲେ । ତାଙ୍କ ପିତାଙ୍କ ନାମ ଥୁଲା ଗୋପୀନାଥ ଭଞ୍ଜ । ସାନଭାଇ 
ଗୋପୀନାଥ ପାଟରାଜା ଥୁଲେ । ଗୋପୀନାଥ ଭଞ୍ଜ ତାଙ୍କ ବଡ଼ ଭାଇଙ୍କୁ ହତ୍ୟା କରି 
୧୬୧୪ ଖୁ1.ଅ.ରେ ସିଂହାସନ ଆରୋହଣ କରିଥୁଲେ | ଧନଞ୍ଜୟ ଭଞ୍ଜଙ୍କର 
ନାମକରଣ ସମ୍ପର୍କରେ ଏକ କିମ୍ବଦନ୍ତି ଶୁଣାଯାଏ ଯେ ଥରେ ଜଣେ ସନ୍ନ୍ୟାସୀ ଘୁମୁସର 
ଭ୍ରମଣରେ ଆସିଥୂଲେ ! ଗୋପୀନାଥ ଭଞ୍ଜ ସେହି ସନ୍ଧ୍ୟାସୀଙ୍କୁ ନିଜର ଭବିଷ୍ୟତ ଓ 
ପୁତ୍ରର ଭବିଷ୍ୟତ କଥା ପଚାରିବାରୁ ସେ କହିଲେ ଯେ ଗୋପୀନାଥ ଭଞ୍ଜ ରାଜା 
ହେବେ ଓ ନାମର ସୀର୍ଥକତା ଅର୍ଜନ କରିବେ । ଗୋପୀନାଥ ଭଞ୍ଜ ସେହି ସନ୍୍ୟାସୀଙ୍କ 
କଥୀ ଅନୁ ସାରେ ପୁତ୍ରର ନାମ ଧନଞ୍ଜୟ ରଖୁଲେ । ଗୋପୀନାଥ ଭଞ୍ଜଙ୍କର 
ଚାରିଗୋଟିପୁତ୍ର ଥୁଲେ | ସେମାନେ ହେଲେ ୧ ଧନଞ୍ଜୟ ଭଞ୍ଜ, ୨ ଗୋବିନ୍ଦ ଭଞ୍ଜ, 
୩-ବଳଭଦ୍ର ଭଞ୍ଜ ଛୋଟରାୟ, ୪¬ ନିଧ୍‌ ଭଞ୍ଜ ସାମନ୍ତ ସିଂହାର | ପିତାଙ୍କର ମୃତ୍ୟୁ 
ପରେ ଜ୍ୟେଷ୍ଠପୁତ୍ର ଧନଞ୍ଜୟ ଭଞ୍ଜ ୧୫୫୮ ଶକାଦ ଅର୍ଥାତ ୧୬୩୬ ମସିହାରେ 
ସିଂହାସନ ଆରୋହଣ କଲେ । ଧନଞ୍ଜୟଙ୍କର ବାଲ୍ୟଜୀବନ ଆନନ୍ଦରେ ଅତିବାହିତ 
ହୋଇଥଲା । ପିତା ଗୋପୀନାଥ ଭଞ୍ଜ ପାଞ୍ଚବର୍ଷ ବୟସରେ ପୁତ୍ର ଧନଞ୍ଜୟଙ୍କର ବିଦ୍ୟା 
ଶିକ୍ଷା ଆରମ୍ଭ କରାଇଥ୍‌ଲେ । ଧନଞ୍ଜୟ ଖୁବ କମ୍‌ ବୟସରେ ବହୁ ବିଦ୍ୟା ଆୟତ୍ତ 
କରିବାର ଦକ୍ଷତା ଅର୍ଜନ କରିଥୁଲେ | ରାଜକୁମାର ଧନଞ୍ଜୟ କିପରି ସୁଶିକ୍ଷିତ ଓ 
ରାଜନୀତି ବିଶାରଦ ହେବେ ସେଥୁପାଇଁ ଗୋପୀନାଥ ଭଞ୍ଜ ବିଶେଷ ଯନ୍ୁ କରିଥୂଲେ । 
ଧନଞ୍ଜୟ ଏକାଧାରରେ ଥୂଲେ ରାଜା ଓ କବି । କବି ସମ୍ରାଟ ଉପେନ୍ଦ୍ରଭଞ୍ଜ ତାଙ୍କ ଦ୍ଵାରା 
ବହୁ ଭାବରେ ପ୍ରଭାବିତ ହୋଇଥୁଲେ ଓ ତାଙ୍କୁ କାବ୍ୟ ଗୁରୁ ରୂପରେ ସ୍ଵୀକାର 
କରିଥୂଲେ | 

ଉପେନ୍ଦ୍ରଙ୍କ ଭାଷାରେ ¬ 

ସେ କୁଳେ ନୃପ ଧନଞ୍ଜୟ 
ସକଳ ଗୁଣର ନିଳୟ 
ଘୁମୁସର ଅଧୂପ ପଣେ 
ଲୋକେ ବିଖ୍ୟାତ କବିଗୁଣେ 
ତଦ୍ବବତବ ତାହାଙ୍କ ତନୁଜ 
ନରେଶ ନୀଳକଣ୍ଠ ଭଞ୍ଜ 
ତାହାଙ୍କ ଜ୍ୟେଷ୍ଠ ସୁତ ମୁହିଁ 
ଉପେନ୍ଦ୍ର ଭଞ୍ଜ ନାମ ବହି ।” 


ଧନଞ୍ଜୟଙ୍କ ପୂର୍ବରୁ ଓଡ଼ିଆରେ ଚଉପଦୀର ସ୍ଥିତି ଥୂଲା । ମାତ୍ର ଧନଞ୍ଜୟ ସ୍ଵରଚିତ 
ଚଉପଦୀଗୁଡ଼ିକରେ ପ୍ରୀତିର ରସାଳଭାବବିନ୍ୟାସ ଯେପରି ଘଟାଇଲେ ତାହାର ପଟାନ୍ତର 
ନାହିଁ । ଧର୍ମରୁ ରୀତିସାହିତ୍ୟ କେତେକ ପରିମାଣରେ ବିଚ୍ଛିନ୍ନ ହେଲା ଏବଂ ପ୍ରେମର 
ଅଖଣ୍ଡ ଆଧ୍‌ ପତ୍ୟ ତହିଁରେ ବିସ୍ତୃତି ଲାଭ କଲା । ପ୍ରେମ ହେଉଛି ଜୀବନର ଏକ ବିଶିଷ୍ଟ 
ବିଭବ ଯାହାର ଭିତ୍ତିଭୂମି ଭାବରେ ଅନୁରାଗ ସ୍ଵୀକୃତ ଓ ସମ୍ମାନିତ । ଜୀବନ ପ୍ରତି 
ଅନୁରାଗ, ଜଗତ ପ୍ରତି ଅନୁରାଗ ହିଁ ଏହି ପ୍ରେମର ଭିତ୍ତି ଓ ଭୂତି । ଆନନ୍ଦର ଉଦାର 
ମଧୁର ରୂ ପଟି ଏଥ୍‌ରେ ସଂଗୁପ୍ତ ହୋଇଥାଏ । ପ୍ରେମରେ ନିହିତ ଅଛି ସାର୍ଥକ 
ଜୀବନଚର୍ଯ୍ୟାର ସମ୍ଭୋହନ ମନ୍ତ୍ରମାଳା । ସାଗରର ଉଛୁଳା ତରଙ୍ଗରେ, ଝରଣାର ସ୍ଵର 
ଝଙ୍କାରରେ, ବର୍ଷାର ତାନରେ, ଜୋଢ୍ୁନାର ଲାଜ ଲାଜ ଭାବରେ, ଆକାଶର ନୀଳିମା 
ଭିତରେ, ତାରାଙଫୁଲର ସଂଯୋଜନାରେ ପ୍ରେମ ହିଁ ମୁଖ୍ୟ ଅନୁଭବ୍ୟ ଉପାଦାନ । ଜରା, 
ରୋଗ, ଶୋକ, ଦୁଃଖ ତଥା ମୃତ୍ୟୁର କବଳରେ କବଳିତ ପ୍ରାଣଟିଏ ପାଇଁ ବଞ୍ଚୁବାର 
ଏକମାତ୍ର ଦିବ୍ୟ ଉପକରଣ ହିଁ ପ୍ରେମ। ପ୍ରେମରେ ବାଧା ନାହିଁ, ବନ୍ଧନ ନାହିଁ ବା 
ଅନ୍ଧଶୋଚନା ଯେ ନାହିଁ ଏପରି ନୁହେଁ । କିନ୍ତୁ ସେ ବାଧା, ବନ୍ଧନ ଓ ଅନୁଶୋଚନା ଭିନ୍ନ 
ସ୍ଵାଦର । 


ବିଭୁ ପ୍ରେମ ହେଉଛି ସର୍ବ ଶ୍ରେଷ୍ଠ ପ୍ରେମ । ତାକୁ ପ୍ରାପ୍ତ ହେବା ନିମନ୍ତେ ମାନବିକ 
ପ୍ରେମର ମାଧ୍ୟମ ବରଣୀୟ । ଏହି ଚରମ ସତ୍ୟକୁ ସ୍ଵୀକାର କରି ନେଇଛନ୍ତି ରାଜକବି 
ଧନଞ୍ଜୟ ଭଞ୍ଜ | ସେ ରାଧାକୃଷ୍ଣଙ୍କର ପ୍ରୀତିବିଳାସକୁ ଭିତ୍ତିକରି ଯେପରି କେତେକ 
ଚଉପଦୀ ରଚନା କରିଛନ୍ତି ମାନବିକ ସ୍ତରର ପ୍ରୀତିକୁ ଭିତ୍ତିକରି ସେପରି କେତେକ 
ଚଉପଦ୍ୀ ରଚନା କରିଛନ୍ତି । କବିଙ୍କର ଚଉପଦୀଗୁଡ଼ିକୁ ମୁଖ୍ୟତଃ ଦୁଇଭାଗରେ ବିଭକ୍ତ 

କରାଯାଇପାରେ । ଯଥା - ୧) ମାନବିକ ପ୍ରୀତିମୂଳକ ଚଉପଦୀ ୨) 
ରାଧାକୃଷ୍ଣଲୀଳାମୂଳକ ଚଉପଦୀ । 


ମାନବିକ ପ୍ରୀତିମୂଳକ ଚଉପଦୀ 


ମାନବିକ ପ୍ରୀତିମୂଳକ ଚଉପଦୀଗୁଡ଼ିକରେ ନାୟକ ଓ ନାୟିକାଙ୍କର ନାମ 
ଉଲ୍ଲେଖ କରାଯାଇନାହିଁ । ସେମାନଙ୍କର ବିରହବ୍ୟଥୂତ ହୃଦୟର ବ୍ୟାକୁଳତା ଏଥୁରେ 
ସ୍ପଷ୍ଟ ଭାବରେ ରୂପାୟିତ ହୋଇଛି । ‘ନାଥର ହୃଦୟ ମୋର ପଥର ହେଲା ଗୋ!” 
ଶୀର୍ଷକ ଚଉପଦୀରେ ନାୟିକାର ମର୍ମବେଦନା ଉପସ୍ଥାପିତ । ଆଉ କାହା କଥାରେ 
ପଡ଼ି ନାୟକ ତାକୁ ଭୁଲି ଯାଇଛି ବୋଲି କହିବାକୁ ଯାଇ ସେ କହିଛି : 


“ଜାହାର ବିଚ୍ଛେଦ ଦେଖୁ ଆହାର ନରୁଚେ ସଖୀ 
କାହାର ବଚନେ ମତେ ବାହାର କଲା ଗୋ ।” 


କବିକୃତ ମଧୁ ରତେ କାନ୍ତ ବିଦେଶ ଗଲା” ଶୀର୍ଷକ ଚଉପଦୀରେ ବାସନ୍ତୀ 
ପରି ବେଶର ନିର୍ମଳ ଚିତ୍ର ଅଙ୍କତ | ନାୟକ ବିଦେଶରେ ରହୁଥୁବାରୁ ବିରହିଣୀ 
ନାୟିକାର ପ୍ରାଣରେ ସୀମାହୀନ ବ୍ୟଥା ସୃଷ୍ଟି ହୋଇଛି । ସେ ପ୍ରବାସୀ ନାୟକ ଉପରେ 
ଅଭିମାନ କରିଛି । ନାୟକ ରହୁଥ୍ବା ଦେଶରେ ବସନ୍ତର ପ୍ରଭାବ ଅଛି ଜି ନାହିଁ ବୋଲି 
ସନ୍ଦେହ ପ୍ରକାଶ କରିଛି ନାୟିକା । ସେ ଦେଶରେ କ'ଣ କୋଇଲିର ଲଳିତ ସଙ୍ଗୀତ 
ଶୁଭେ ନାହିଁ, ଫୁଟା ଫୁଲକୁ କଣ ଭ୍ରମର ଚୁମ୍ବନ କରେ ନାହିଁ ଇତ୍ୟାଦି ପ୍ରଶ୍ନ ସବୁ ତା' 
ମନକୁ ଆସିଛି । 
“କାନ୍ତ ଦେଶରେ କି ବସନ୍ତ ନାହିଁ 
କିବା ବନପ୍ରିୟ ନରାବେ ତହିଁ । 
ତହି ଜିବା ମୂକ ମଧୁପମାଳି 
ବିକଚ କୁସ୍ୁୁମେ ନକରେ କେଳି ।' 


‘ନୀରଜ, ମୁଖୀ ମୁଖେ ଗନ୍ଧ ତିଳକ! ଶୀର୍ଷକ ଚଉପଦୀରେ ନାୟିକ। ପରି 
ପ୍ରବ।ସୀ ନାୟକ ମଧ୍ଯ ବିରହ ଜନିତ ଯନ୍ତ୍ରଣାରେ ଜର୍ଜରିତ ହୋଇ ପ୍ରାଣପ୍ରିୟାର 
ପ୍ରୀତିମୁଗ୍‌ଧ ସ୍ମ ତିକୁ ସ୍ମରଣ କରିଛି । ଜୀବନ ବେଦରୁ କିଏ ଯେମିତି ଲିଭାଇ 
ଦେଇଛି ଆଶାର ଗାୟତ୍ରୀ ମନ୍ତ୍ର । ସ୍ମତି ପଟରେ ଉଦ୍ଧ ଭାସିତ ହୋଇଉଠିଛି ନାୟିକାର 
ପଦ୍ଧମୁଖର ମଧୁରିମା ଓ ନାସାମଣ୍ଡନୀ ମୋତିର ସୁଷମା ! ଏହି ଚଉପଦୀରେ 

ନାୟିକାର କାରୁଣ୍ଯସିକ୍ତ ମନ ଓ ଲୋତକପୂର୍ଣ୍ଣ ନୟନ ନାୟକର ସ୍ମତି ପଟରେ 
ମୂର୍ଭିମନ୍ତ ହୋଇଉଠିଛି । ଦାରୁଣ ଦୁଃଖରେ ମର୍ମାହତ ହୋଇ ସେ କହିଛି ¬ 


ଏବେ କି କରୁଥୁବ ଚନ୍ଦ୍ରବଦନୀ 
ମୋ ଗୁଣ ଗୁଣି କଷ୍ଟେ ନେବ ରଜନୀ 
ଲୋତକେ କରିଥୁବ ପୂର୍ଣ୍ଣ ନୟନ 
ବିଲୀନ ହୋଇଥୁବ ଶଯ୍ୟା ଅଙ୍କେଣ !”? 


ମୋର ଜୀବନଧନ ପରାଣମଣି!' ଶୀର୍ଷକ ଚଉପଦୀରେ ବିରହୀ ନାୟକ ନିଜ 
କଥା ଚିନ୍ତାକରିବା ସଙ୍ଗେ ସଙ୍ଗେ ନାୟିକାର ଦୁର୍ଦଶୀ କଥା ମଧ୍ଯ ଚିନ୍ତା କରିଛି । ମନ 
ଦର୍ପଣରେ ସେ ତା'ର ନାୟିକାର ବିଷାଦବ୍ୟଥୂତ ମଳିନ ମୁଖକୁ ଦେଖ୍‌ ପାରିଛି । ବ୍ୟାକୁଳ 
ହୋଇ ବିରହୀ ନାୟକ କହିଛି ¬ 


““ବିଧୁ ମୁଖ ଦିଶୁଥୁବ ବିରସ 
ନଥୁବ ମୁଖେ ତୋ ମଧୁର ହାସ 
ଆରେ ଜୀବନ ଧନି ! 
ଗରୁ ମଣୁଥୁବୁ ଝିନ ପତନୀରେ ।”? 


‘ଦେଖ୍‌ ନବଘନ ଚିନ୍ତି ପ୍ରିୟା ଗୁଣମାନ” ଶୀର୍ଷକ ଚଉପଦୀରେ ବିରହୀ 
ନାୟକର ଅନୁ ଚିନ୍ତା ଉପସ୍ଥାପିତ । ବର୍ଷାକାଳୀନ ପରିବେଶ ମନରେ ତା'ର 
ଭାବାନ୍ତର ସୃଷ୍ଟି କରିଛି । ବିଗତ ଦିନର ସମ୍ଭୋଗ କାଳୀନ ଚିତ୍ର ନାୟକର ମାନସ 
ପଟରେ ଜୀବନ୍ତ ହୋଇଉଠିଛି । ନାୟିକାର ନୁପୂର ଧ୍ଵନି, ଝୁଣ୍ଟିଆ ଶବ୍ଦ ଆଉ ନ 
ଶୁଣିବାରୁ ନିଜର ଜୀବନ ଅସାର୍ଥକ ହୋଇଛି ବୋଲି ନାୟକ ବିଚାର କରିଛି । 


““ଝୁମକେ ଖୁଣ୍ଟିଆ, କାମନୁପର ଖୁଣ୍ଟିଆ 
ନଶୁଣି କର୍ଣ୍ଣ ମୋ ବିଫଳ ଫାଟୁଅଛି ହିଆ ।”' ` 


କବିଙ୍କର କି କରୁଥୁବ ସେ ଚନ୍ଦ୍ରବଦନୀ” ଶୀର୍ଷକ ଚଉପଦୀରେ ବିରହ 
କାତର ନାୟକ ପବନ ହାତରେ ନାୟିକା ପାଖକୁ ହୁ ଦୟର ବାର୍ଭା ପ୍ରେରଣ କରିଛି । 
ପବନ ଯେ ତା'ର ସମ୍ବାଦ ନେଇ ପ୍ରିୟା ପାଖରେ ପହଞ୍ଚାଇ ଦେବ ଏଇ ବିଶ୍ବାସ ନେଇ 
ପବନକୁ ସେ ଦୂତ ରୂପରେ ପ୍ରେରଣ କରିଛି । ପ୍ରିୟା ବିନା କୋଇଲିର କୁହୁ ଗୀତ 

ତାକୁ ବିଷପରି ଲାଗିଛି । ଭୋଜନ ତାକୁ ବିଷପରି ଲାଗିଛି, ରାତି ଭାବି ଭାବି 
ସରୁ ନାହିଁ । ନାୟକ କହିଛି ¬ 
କୋଇଲି ମଧୁପ ମଧୁର ବାଣୀ 
ତା” ବିନୁ ଏହେଲା ଏବେ ଅଶନି 
ଏବେ ନିଶି ମୋର ନସରଇ 
ତା ମୁଖ ପଦ୍ମ ବସି ଧ୍ୟାଇ ଧ୍ଯୟାଇ । 


ରାଧାକୃଷ୍ଣଠଲୀଳା ମୂଳକ ଚଉପଦୀ 


ମଧୁର ଭାବର ସ୍ବେହମଞ୍ଜୁଳ ସ୍ତର୍ଶରେ ଧନଞ୍ଜୟ ଭଞ୍ଜଙ୍କର ରାଧାକୃଷ୍ଣଲୀଳାମୂଳକ 
ଚଉପଦୀଗୁଡ଼ିକ ହୋଇଛି ସୁଶ୍ରୀଶୋଭନ ଓ ଆକର୍ଷଣୀୟ ! ରାଧା ହେଉଛନ୍ତି ଆହ୍ନାଦିନୀ 
ଶକ୍ତିର ପ୍ରତୀକ ! ରାଧାଙ୍କ ବିନା କୃଷ୍ଣଙ୍କର ଅଭିବ୍ୟକ୍ତି ନାହିଁ କି କୃଷ୍ଣଙ୍କ ବିନା ରାଧାଙ୍କର 
ସ୍ଥିତି ନାହିଁ । ଏକ ଏକ ଚଉପଦୀରେ ନାୟିକା ଶ୍ରୀରାଧାଙ୍କର ଏକ ଏକ ରୂପଚିତ୍ର ଚିତ୍ରିତ ! 
କେଉଁଥ୍‌ରେ ସେ ଖଣ୍ତିତା ରୂପରେ ତ କେଉଁଥ୍‌ରେ ମାନିନୀ ରୂପରେ ତ ଆଉ କେଉଁଥ୍‌ରେ 
ବିରହିଣୀ ନାୟିକା ରୂପରେ ଆମ୍ଭ ପ୍ରକଟିତ । 


‘ନେତ୍ର ଅରୁଣ ଦିଶେ” ଚଉପଦୀରେ ରାଧାଙ୍କର ଖଣ୍ଡିତା ରୂପର ପରି କଳ୍ପନା 
କରାଯାଇଛି । କୃଷ୍ଣଙ୍କ ଅଙ୍ଗରେ କନ୍ଧଳ, ସିନ୍ଦୁରର ଦାଗ ଦେଖୁ, ଗଳାରେ ମଣିକଙ୍କଣର 
ଚିତ୍ର ଦେଖୁ ନୟନରେ ରକ୍ତିମ ଆଭା ଦେଖୁ ସେ ବିକ୍ଷୁବଧ ହୋଇଛନ୍ତି :¬ 


“ କନ୍ଧଳ ସିନ୍ଦୁରେ ରୁଚିର ଅଙ୍ଗ | କାହାର ପୁରେ କଲ ରହି ରଙ୍ଗ । 
ମଣିକଙ୍କଣ ଚିହ୍ନ ଗଳେ ସାଜେ । କାହା ନଖରେଖା ଅଙ୍ଗେ ବିରାଜେ | 
ଭ୍ରମେ କି କାହୁୁ ଅଇଲ ସଦନେ |! ନୃପତି ଧନଞ୍ଜୟ ଭଞ୍ଜଭଣେ I’ 


‘ମୋ ସଖୀ ବିରହୀ” ଶୀର୍ଷକ ଚଉପଦୀରେ ଶ୍ରୀରାଧାଙ୍କର ନୟନରୁ ଲୁହ ଧାରା 
: ଝୁରିବାର ଚିତ୍ର ପ୍ରଦତ୍ତ | ଶ୍ରୀକୃଷ୍ଣଙ୍କ ବିରହରେ କୋକିଳର ଗାନ ଶୁଣି ସେ ଚମକି ପଡ଼ିଛନ୍ତି । 
ପଦ୍ମନାଡ଼କୁ ସର୍ପ ମଣି ସେ ଭୟଭୀତ ହୋଇଛନ୍ତି । ଦିନକୁ ଦିନ ଦୁର୍ବଳ ହୋଇଛି ତାଙ୍କର 
ଶରୀର । ଡାଙ୍କର ଆଉ କାହିଁରେ ମନ ଲାଗୁ ନାହିଁ ବୋଲି ସଖୀ ଯାଇ ଶ୍ରୀକୃଷ୍ଣଙ୍କ ଜଣାଇଛି - 


ସଜଳ ମୃଣାଳ ମଣେ ଭୁଜଙ୍ଗ ! ଦିନୁ ଦିନୁ ତା ଦୁରୁବଳ ଅଙ୍କ । 
ବିଷୟ ବିଳାସେ ନରସେ ମନ । କେବଳ ଭାବେ ତୋ ଚନ୍ଦ୍ର ବଦନ ।” 
ହାରାଭାରାସମ ମଣଇ ବାଳି । କବରୀ ତା'ର ଅଙ୍ଗେ ଅଛି ଢ଼ଳି । 
ଭଣନ୍ତି ଧନଞ୍ଜୟ ନରପତି ¦ ବେଗେ ଶ୍ରୀପତି ରଖ କୁନ୍ଦଦନ୍ତୀ । 

ବିରହିଣୀ ଶ୍ରୀରାଧାଙ୍କର ମାନସିକ ବ୍ୟାକୁଳତାର ଚିତ୍ର କବିଙ୍କର ‘କୁଞ୍ଜେ ବାଉଛି ବେଣୁ' 
ଶୀର୍ଷକ ଚଉପଦୀରେ ପ୍ରଦତ୍ତ । କୃଷ୍ଣ ପ୍ରାପ୍ତି ପାଇଁ ତାଙ୍କ ମନରେ ଆସିଛି ଦୁର୍ବାର ବାସନା । 
ତାଙ୍କ ମାନସ ପଟରେ କେବଳ ଶ୍ରୀକୃଷ୍ଣଙ୍କର ଚିତ୍ର ଅଙ୍କିତ ହୋଇ ଅମ୍ବାନ ରହିଛି । 


ମାନିନୀ ଶ୍ରୀରାଧାଙ୍କର ମାନଭଞ୍ଜନ ପାଇଁ ଶ୍ରୀକୃଷ୍ଣ ବହୁ ପ୍ରକାର ଚେଷ୍ଟା କରିଛନ୍ତି | 
ସେଥପାଇଁ ସେ ଚାଟୁବାକ୍ୟ ପ୍ରୟୋଗ କରିଛନ୍ତି । କବିଙ୍କର “ଚନ୍ଦ୍ରମା ବଦନୀ କୁରଙ୍ଗୀ ନୟନୀ 
ମତ୍ତକୋକିଳ ବଚନୀ ଶୀର୍ଷକ ଚଉପଦୀରେ ଶ୍ରୀକୃଷ୍ଣ ସାଧାରଣ ସ୍ତରର ବିରହୀ ନାୟକ 
ଭାବରେ ଚିତ୍ରିତ । ମର୍ମସ୍ପର୍ଶୀ ଶବ୍ଦ ସମ୍ଭାରରେ ହୃଦୟର ଭାବ ପରିସୁଟ । 


“ଢ଼ ଶିରମଣ୍ଡନ, ତୁ ତନୁଚନ୍ଦନ ତୁ ମୋର ମନ ସଦନ 
ତୃ ମୋର ହୃଦରେ ଥାଉ ଅହର୍ନିଶ ତରୁଣୀ ବର ରତନ । 
ରେ ଧନ, ଛାଡ଼ ତୁ ସଂଶୟମାନ 
ନିର୍ଦୟ ମଦନ ହୃଦରେ ଦହୁଛି ଦିଅ ମୋତେ ପ୍ରେମ ଦାନରେ ।!” 


ଧନଞ୍ଜୟଙ୍କର ‘କରକମଳେ ତୋ ମୁଖ କମଳ ଶୀର୍ଷକ ଅନ୍ୟ ଏକ ଚଉପଦୀରେ 
ମଧ୍ଯ ଶ୍ରୀକୃଷ୍ଣଙ୍କର ଚାଟୁବାଣୀ ଅଭିବ୍ୟକ୍ତ ହୋଇଛି । ଏଥୁରେ ଶ୍ରୀକୃଷ୍ଣ ନିଜକୁ ଶ୍ରୀରାଧାଙ୍କର 
ଦାସ ବୋଲି ମନେ କରିଛନ୍ତି । 


‘ମିତଣି ମୋତେ ନ ହୁଅ ବିରସ 
ଜାଣ ମୁଁ ତୋର ରତି କେଳ୍ଳି ଦାସ ।' 


କବିଙ୍କର ‘ଗୋକୁଳ ତେଜିଗଲା ଗୋପୀପତି” ଶୀର୍ଷକ ଚଉପଦୀରେ ଶ୍ରୀରାଧା 
ବିପ୍ରଲବ୍ଧରଧା ନାୟିକା ରୂପରେ ଆତ୍ମପ୍ରକାଶ କରିଛନ୍ତି । ଶ୍ରୀରାଧାଙ୍କର ପ୍ରାଣଧନ ଶ୍ରୀକୃଷ୍ଣ 
ମଥୁରାକୁ ଯିବା ପରେ ଆଉ ଗୋପପୁରକୁ ନ ଫେରିବାରୁ ଅକଥନୀୟ ଦୁଃଖର ଶିକାର 
ହୋଇଛନ୍ତି ଶ୍ରୀରାଧା । 


ଶ୍ରୀରାଧା ଦୂତୀ ଆଗରେ ମନର କଥା କହିଛନ୍ତି, ଗୋପିନାଥ ନାମରେ ପରିଚିତ 
ହୋଇ ଶ୍ରୀକୃଷ୍ଣ ମଥୁରା ନାରୀଙ୍କୁ ପ୍ରୀତିଦାନ କରିବା କଥା ନେଇ ଶ୍ରୀରାଧା ବିବ୍ରତ ହୋଇ 
ପଡ଼ିଛନ୍ତି । କୁଚୁଜାକୁ ସୌନ୍ଦର୍ଯ୍ୟ ଦାନ କରି ତାର ପାଦ ତଳର ଦାସ ହୋଇ ଶ୍ରୀକୃଷ୍ଣ ରହିଛନ୍ତି 
ବୋଲି ଶ୍ରୀରାଧା ଦୂତୀ ଆଗରେ ପ୍ରକାଶ କରିଛନ୍ତି । 


 'ଗୋପୀପତି ବୋଲି ବୋଲାଇ ହରି 
ଏବେ ଭଜିଲା ମଥୁରା ଚତୁରୀ 
କୁବୁଜାକୁ କରିଅଛି ସୁନ୍ଦର 
ତାରେ ଭଜି କୃଷ୍ଣ ହେଲା କୋଏର ।” 

ମେଘକୁ ଦୂତ କରିବାର ପ୍ରଥା ଯେପରି ଭାରତୀୟ ସାହିତ୍ୟରେ ରହିଛି, ସେପରି 
କୋକିଳକୁ ଦୃତ କରିବାର ବହୁ ଉଦାହରଣ ମଧ୍ଯ ରହିଛି । କୋକିଳର ସ୍ଵର ବିରହୀ ହୃଦୟରେ 
ଭାବାନ୍ତର ସୃଷ୍ଟି କରେ । ତାକୁ ଆପଣାର ମନେ କରି ବିରହ ତାପିତ ନାୟକ ନାୟିକା ତା 
ଆଗରେ ନିଜ ନିଜର ମନକଥା କହିଥାନ୍ତି । କୋକିଳ ମିଷ୍ଟଭାଷୀ ହୋଇଥୁବାରୁ ସମ୍ଭବତଃ 
ସାହିତ୍ୟରେ ହୃତର ଭୂମିକା ଗ୍ରହଣ କରିବାର ଯୋଗ୍ୟତା ତାକୁ ମିଳିଛି ! ଧନଞ୍ଜୟଙ୍କର ' କୋକିଳ 
କହ ପ୍ରିୟାକୁ ଯାଇ” ଚଉପଦୀରେ ଶ୍ରୀକୃଷ୍ଣ, କୋକିଳ ହାତରେ ଶ୍ରୀରାଧାଙ୍କ ନିକଟକୁ ସନ୍ଦେଶ 
ପଠାଇଛନ୍ତି ¦ ପୁନଶ୍ଚ ଶ୍ରୀରାଧାଙ୍କ ଠାରୁ ସନ୍ଦେଶ ଆଣିବା ପାଇଁ ଅନୁରୋଧ କରିଛନ୍ତି । ଚନ୍ଦ୍ର 
ହୋଇଛି ଶ୍ରୀକୃଷ୍ଣଙ୍କ ପାଇଁ ପ୍ରନ୍ଧଳିତ ସୂର୍ଯ୍ୟ ପରି । ଶୀତଳ ଚନ୍ଦନ ତାଙ୍କୁ ଗରଳ ପରି ମନେ 
ହୋଇଛି । 


“କୋକିଳ କହ ପ୍ରିୟାକୁ ଯାଇ 

ତା ବିନୁ ନିମିଷ ଯୁଗ ମଣଇ । 
ଚନ୍ଦ୍ରମାକର ଚଣ୍ଡକର ଜାଳ 

ଚନ୍ଦ୍ର ଚନ୍ଦନ ଯେସନେ ଗରଳ । 


ଚଉପଦୀ ସାଧୀରଣତଃ ଚାରିପଦ ବିଶିଷ୍ଟ ଗୀତିକା ହେଲେ ହେଁ ଭାବାଭିବ୍ୟକ୍ତି ପାଇଁ 
ଏହା ଠାରୁ ଅଧକ ପଦର ସଂଯୋଜନା ଦୋଷାବହ ନୁହେଁ । କେଉଁଥ୍‌ରେ ଚାରିପଦ, କେଉଥ୍‌ରେ 
ପାଞ୍ଚପଦ, କେଉଁଥ୍‌ରେ ଆଠପଦ ଓ କେଉଁଥ୍‌ରେ ନଅ ପଦ ମଧ୍ଯ ଦେଖୁବାକୁ ମିଳେ । ଧନଞ୍ଜୟ 
ଭଞ୍ଜଙ୍କ ଦ୍ଵାରା ଲିଖୂତ ଚଉପଦୀଗୁଡ଼ିକରେ କେଉଁଥ୍‌ରେ ଚାରିପଦ ଓ ଆଉ କେଉଁଥ୍‌ରେ ଚାରିରୁ 
ଅଧୁକ ପଦ ମଧ୍ଯ ରହିଛି । ସବୁ ଚଉପଦୀରେ ଘୋଷା ପଦ ନାହିଁ । ପ୍ରାୟ ସବୁ ଚଉପଦୀ 
ପାଇଁ ରାଗ ନିର୍ଦ୍ଦେଶ କରାଯାଇଛି । ତୋଡ଼ି, ଆନନ୍ଦଭୈରବୀ, କୁମ୍ଭକାମୋଦୀ, ଦେଶାକ୍ଷ, 
କେଦାର ଗଉଡ଼ା, କଳହଂସ କେଦାର, ଆଦି ରାଗର ବ୍ୟବହାର କବି କରିଛନ୍ତି । 


ଏକଥା ମୁକ୍ତ କଣ୍ଠରେ ସ୍ଵୀକୃତ ଯେ ଭାବ, ଭାଷା ଓ ସାଙ୍ଗୀତିକତାର ଅପୂର୍ବ ସମନ୍ନୟରେ 
କଳାମଞ୍ଜଳ ହୋଇ ରାଜକବି ଧନଞ୍ଜୟ ଭଞ୍ଜଙ୍କର ପ୍ରତିଟି ଚଉପଦୀ ଓଡ଼ିଆ ଚଉପଦୀ ସାହିତ୍ୟର 
ଗନ୍ତାଘରକୁ ରଦ୍ଧିମନ୍ତ କରିଅଛି ! 

ଧନଞ୍ଜୟ ଭଞ୍ାଙ୍କ 
ସଙ୍ଗୀତରୁ କିଛି--- 


୨୬ ଞଞ ସଙ୍ଗୀତମାଳା 

ସଙ୍ଗୀତମାଳା ୨୭ 


ନାଥର ହୃଦୟ ମୋର... 
(ରାଗ ¬ ଚିନ୍ତାଭୈରବ ) 
ନାଥର ହୃଦୟ ମୋର ପଥର ହେଲା ଗୋ 
ମଥାର ମଣିକି ମୋର ହାଥରୁ ନେଲା ଗୋ । 
ଛପନ କୋଟି ରୁଚିର ତପ, ନ ଥ୍ବାରୁ ମୋର 
ଲପନ ତା ଦେଖୁବାକୁ ସୋପନ ହେଲା ଗୋ ।୧। 


ନାହାର ବିଚ୍ଛେଦ ଦେଖୁ ଆହାର ନ ରୁଚେ ସଖୀ 
କାହାର ବଚନେ ମତେ ବାହାର କଲା ଗୋ । ୨ 


ଚିତ୍ତରେ ନଥୁଲା ଆନ ମିତରେ କେ କଲା ଭିନ୍ନ 
ଇତର ଜନରେ ମାତି ଅନ୍ତର କଲା ଗୋ ୩! 


ଧନଞ୍ଜୟ ଭଞ୍ଜ ଭଣି କ୍ଷତ୍ରି କୁଳ ଶିରୋମଣି 
ତାଙ୍କ ସେବା ସେବି ମୋର ବିଫଳ ହେଲା ଗୋ |୪। 
eee 


ନୟନ ପ୍ରତିମା ମୋର... 


(ରାଗ ବରାଡ଼ୀ) 
ନୟନ ପ୍ରତିମା ମୋର ବିଧଵବଶୁ ହେଲା ଦୂର 
ନ ସରୁଛି ଗୁଣି ଦିନମାନ 
ନୟନର ପଲକଇ ପଡ଼ିବାର ନ ସହଇ 
ଏବେ କେ କେସନେ ଧରିବ ଜୀବନ ହେ 
ମଧୁକର, ମୋର ବିହ୍ମେଦରେ ହେବ କ୍ଷୀଣ 
ଶିବ ଶିବ ବୋଲୁଥ୍‌ବ ଅନୁକ୍ଷଣ ହେ ।୧୮ 


ଚଉଦିଗ ଘୋଟି ଶର ବିନ୍ଧଥୁବ ହରପର 
ଅବନୀରେ ଲୋଟୁଥ୍‌ବ ସହି 
ମୋର ପ୍ରୀତି ହୃଦେ ଗୁଣି ଭଜୁଥ୍‌ବ ପ୍ରାଣମଣି 


ସେ ଯେ ସଖୀଜନେ ବଚନ ନ କହି ହେ 
ମଧୁକର, କ୍ଷଣେ କ୍ଷଣେ ଲଭୁଥ୍‌ବ ମୋହ 
ଥର ଥର ତା'ର ହେଉଥ୍‌୍ବ ଦେହ ହେ 19! 

୨୮ ¥ ସଙ୍ଗୀତମାଳା 


ଵେଢ଼ି ପ୍ରିୟ ସଖୀଜନ କହିଲେ ମଞ୍ଜୁବଚନ 
ଶ୍ରବଣ ନଦେବ ଶ୍ରବଣରେ 
ଫେଡ଼ିବ ନାହିଁ ନୟନ ହୋଇଥୁବ ଅଚେତନ 
ନେତ୍ତୁ ନୀର ତେଜୁଥ୍‌ବ ନିରନ୍ତରେ ହେ 
ମଧୁକର, ସେହି ମୋର ଜୀବର ଜୀବନ 
ଆହା ଏ ଦୁଃଖ ସେ ଲଭୁଥୁବ ଧନ ହେ ।୩ 


ନିଶାମୁଖେ ଆସୁଥାଇ ପ୍ରିୟା ନାନା ବେଶ ହୋଇ 
ମଞ୍ଜିର ଶବଦ ମନୋହର 
ଶୁଣି ହେଉଥାଉ ସୁଖୀ ଲାଖ୍‌ ରହିଥାଏ ଆଖୁ 


ଏକା ତହିଁକି ସାକ୍ଷୀ ପଞ୍ଚଶର 
ମଧୁକର, ଆଉକି ତା' ଦେଖ୍ବ ନୟନ 
ଏହା କରିବେ କି ତ୍ରିପୁର ଦହନ ହେ ।୪ 


ଚଳ ମଧୁକର ତୁହି କହ ମୋ ପ୍ରିୟାକୁ ଯାଇ 
ମୋର ଦୁଃଖ ସକଳ ମଣାଇ 
ରଖୁଲେ ରଖୁବ ସେହି ନୋହିଲେ ତେଜିବି ଦେହି 


ତା'ର ବିନୁ ଅନ୍ୟଗତି ନାହିଁ 
ମଧୁକର, ବାଳା ମୋ ଶିର ଭୂଷଣମଣି 
ନୃପ ଧନଞ୍ଜୟ ଏହୁ ରସ ଭଣି ହେ।୫ା 
. ooo 


ଗୋ, ଦେଖକି ନା ଶ୍ୟାମବନ୍ଧି....... 

- (ରାଗ ¬ ତୋଡ଼ି) 
ଗୋ, ଦେଖକି ନା ଶ୍ୟାମବନ୍ଧୁ ଚୃଡ଼ାର ଝାଳେଣୀ 
ଦେଖକେ ଧରିବ ଦେହ କୁଳର କାମିନୀ । ୧ । 
ଗୋ, ବେଣୁବାଦନେ ଚଞ୍ଚଳ ମକର କୁଣ୍ଡଳ 
ଲଗାଇଛି କୋଟି ଇନ୍ଦୁ ଶ୍ରୀମୁଖ ମଣ୍ଡଳ ।୨। 
ମଦନ ମୌହନ ରୂପ ଦେଖୁଲି ସଜନୀ 
କୁଳ ଶୀଳ ଲାଜ ଆଜ କଲି ନିଉଛାନି ! ୨। 
ରସମୟ ବାଣୀ ଶୁଣି ସ୍ମିତହାସେ ସଖୁ 
ଭଣେ ନୃପ ଧନଞ୍ଜୟ ସେ ଶୋଭା ନିରେଖୁ !୩ 

ooo 

ସଙ୍ଗୀତମାଳା ୨୯ 


ନୀରଜ ମୁଖୀ ମୁଖେ... 


(ରାଗ ¬ ଭାଟିଆରି ) 

ନୀରଜ ମୁଖୀ ମୁଖେ ଗନ୍ଧ ତିଳେକ । 

ଦିଶଇ ସକଳଙ୍କ ଯେହ୍ନେ ଶଶାଙ୍କ । 
ପ୍ରିୟେ କନକ ଗୋରୀ, 

ମନ୍ଦେ ମନ୍ଦେ ଯେ ଆସେ ନବକିଶୋରୀ । ୧! 
ଶୋଭା ଯେ କରୁଥାଇ କେଳି ସଦନ ! 

ସରାଗେ କରେ ମୋରେ ନେତ୍ରପତନ । ୨। 
ରଞ୍ଜି ଯେ ଥାଇ କୁଚ କରି ବସନ । 

ଫୁଟି ଯେ ଦିଶୁଥାଇ ଜାନୁ ଜଘନ ।୩| 
ନାସେ ଝଲସୁ ଥାଇ ଝଲକ ମୋତି । 

ଦେଖନ୍ତେ ଉତ୍ସକ ଗୋ କରଇ ମତି ।୪ 
କୁଚେ ଆଚ୍ଛାଦି ଥାଇ ସୁନୀଳ ବାସ । 

ଶୋଭାରେ କରୁଥାଇ ମୋ ମନ ବଶ ।୫ା 
ମୋତେ ଯେ ବୋଲୁଥାଇ ଆସ ଗୋ ବନ୍ଧୁ 

ବଢ଼ାଉ ଥାଏ ମୋର ଅନଙ୍କ ସିନ୍ଧୁ ।୬ 
ଏବେ କି କରୁଥ୍ବ ଚନ୍ଦ୍ର ବଦନୀ । 

ମୋ ଗୁଣ ଗୁଣି କଷ୍ଟେ ନେବ ରଜନୀ ।୭॥ 
ଲୋତକେ ପୂର୍ଣ୍ଣ କରିଥ୍ବ ନୟନ । 

ବିଲୀନ ହୋଇଥୁବ ଶଯ୍ୟା ଅଙ୍କେଣ ।୮। 
ଭଣିଲେ ଧନଞ୍ଜୟ ଭଞ୍ଜ ନୃପତି । 

ଶ୍ରୀକୃଷ୍ଣ ପଦ୍ମପାଦେ ଦେଇଣ ମତି ।୯। 

eee 


ଚନ୍ଦ୍ରମା ବଦନୀ କୁରଙ୍ଗୀ ନୟନୀ... 


(ରାଗ-କୁମ୍ଭକାମୋଦି ) 
ଚନ୍ଦ୍ରମା ବଦନୀ କୁରଙ୍ଗୀ ନୟନୀ କୋଳିଳ ବଚନୀ । 
କ୍ଷୀଣ ମଧ୍ଧା ପୃଥୁଶ୍ରୋଣୀ କୁଶୋଦରୀ ପରାଣ ରମଣୀ ॥ ୧॥ 
କି କରୁଥ୍ବ ମୋ ପ୍ରାଣ ପ୍ରିୟତମା ଶୁଣି ଘନ ଧ୍ଵନି । 
ତେଜିଥ୍‌ବ ଚାରୁ ବେଶ ଅମ୍ୂୁଜାକ୍ଷୀ ଶିଖର ଦଶନୀ ॥ ୨॥ 
ବଧୂଲୀ ଅଧରେ ମନ୍ଦମନ୍ଦ ହସି କହେ ମୃଦୁବାଣୀ । 
କେସନେ ସହିବ ମୀନକେତୁ ଶର ଏ ଘୋର ରଜନୀ ॥୩॥ 
ମୋର ରତିରଙ୍ଗ ଗୁଣି ତିଳଯୁଗ ରମଣୀ ସେ ଧନୀ ! 
ଭଣେ ନୃପ ଧନଞ୍ଜୟ ଧନ୍ୟ ଧନ୍ୟ ରମଣୀର ମଣି ॥୪॥ 

eee 

ନେତ୍ର ଅରୁଣଦିଶେ... 
(ରାଗ- ଆନନ୍ଦ ଭୈରବୀ ) 
ନେତ୍ର ଅରୁଣଦିଶେ, ଅନୁରାଗ ପ୍ରକାଶେ । 
କେଉଁ କାମିନୀ ବଶେ ଚଳ ତାହାର ପାଶେ ॥ ୧॥ 
କଜଳ ସିନ୍ଦୁରେ ରୁଚିର ଅଙ୍ଗ । କାହାର ପୁରେ କଲ ରହିରଙ୍ଗ ॥ ୨॥ 
ମଣି କଙ୍କଣ ଚିହ୍ନ ଗଳେ ସାଜେ । ଜୟ ନଖରେଖା ଅଙ୍ଗେ ବିରାଜେ ॥୩॥ 
କୁଚ କୁଙ୍କୁମରେ ମଣ୍ଡିତ ଉର । ଦଶନ କ୍ଷତ ଦର୍ଶନେ ସୁନ୍ଦର ॥୪॥ 
ଭ୍ରମେ କି କାହ ଅଇଲ ସଦନେ | ନୃପତି ଧନଞ୍ଜୟ ଭଞ୍ଜ ଭଣେ ॥୫॥॥ 
eee 


ମୋର ସଖୀ ବିରହାୀ... 
(ରାଗ- ଆନନ୍ଦ ଭୈରବୀ ) 

ମୋର ସଖୀ ବିରହୀ, ତାକୁ ରଖ ମାଧୋଇ 
ନୀରବହେ ନୟନୁ । ଅଙ୍ଗେ ପୀଡ଼େ ଅତନୁ ॥ପଦା 
କର୍ପୂର ଚନ୍ଦନ ପନୀର ନୀର । ପିକ ରାବେ ଚମକଇ ଶରୀର ॥ ୧॥ 
ସଜଳ ମୃଣାଳ ମଣେ ଭୁଜଙ୍ଗ । ଦିନୁ ଦିନ ତା ଦୁରୁବଳ ଅଙ୍ଗ ॥ ୨॥ 
ବିଷୟ ବିଳାସେ ନ ରସେ ମନ । କେବଳ ଭାବେ ତୋ ଚନ୍ଦ୍ର ବଦନ ॥୩॥ 
ହୀରା ଭାରା ସମ ମଣଇ ବାଳି | କବରୀ ତା'ର ଅଙ୍ଗେ ଅଛି ଢ଼ଳି ॥ ୪॥ 


ଭଣନ୍ତି ଧନଞ୍ଜୟ ନରପତି | ବେଗେ ଶ୍ରୀପତି ରଖ କୁନ୍ଦଦନ୍ତୀ ॥୫॥ 
eee 


କୁଞ୍ଜେ ବାଉଛି ବେଣୁ... 
(ରାଗ-ଆନନ୍ଦ ଭୈରବୀ ) 
କୁଞ୍ଜେ ବାଉଛି ବେଣ୍ଟ ନବ କୁସୁମ ଧନୁ 
ଦେଖୁ ନ ରହେ ତନୁ, ମୋର ଅଥୂର ଜାନୁ ॥ପଦା! 
ପୂର୍ଣ ସୁଧାକର ନିନ୍ଦେ ଲପନର୍ ରୂପ ଗଞ୍ଜେ କୋଟିକୋଟି ମଦନ ।୧। 
ବିଷୟ ବିଳାସେ ନରସେ ମନ, କେବଳ ଭାବେ ତୋ ଚନ୍ଦ୍ର ବଦନ। ୨! 
ˆ ମକର କୁଣ୍ଡଳ ଶ୍ରବଣ ଦେଶେ, ଗୁରୁ କବି କି ଶଶୀ ବେନି ପାଶୈ ୩ 


ଭଣେ ଧନଞ୍ଜୟ ଏ ନରପତି ପ୍ରଭୁ ଶ୍ରୀପତି ରଖ କୃନ୍ଦଦନ୍ତୀ ।୪ 
eee 

ଚନ୍ଦ୍ରମା ବଦନୀ କୁରଙ୍ଗୀ ନୟନୀ... 
(ରାଗ-ଦେଶାକ୍ଷ) 
ଚନ୍ଦ୍ରମା ବଦନୀ କୁରଙ୍ଗୀ ନୟନୀ ମତ୍ତ କୋକିଳ ବଚନୀ । 
ମାନ ଭର ଦେଖୁ ଅଗ୍ରତେ ଗୋବିନ୍ଦ କହନ୍ତି ବିନୟ ବାଣୀ 
ରେ ବାଳା, ତୁ ମୋ ଗଳା ରନୁମାଳା । 
କି କାରଣେ ତୋର ହୃଦରେ ବିରସ ବହିଅଛୁ ପ୍ରେମଶୀଳାରେ ।୧। 
ତୁ ମୋର ଜୀବ ଜୀବନରେ ସୁନ୍ଦରୀ ମାନସ ହଂସ ତୁ ରାମା । 
କଠିଣ କୁଚ ତୋ ମୋ ହୃଦେ ଲଗାଇ କର ଯେତେ ଦୋଷ କ୍ଷମା । 
ରେ ବାମା, ତୁ ମୋ ନୟନ ପ୍ରତିମା । 
ମନ୍ଦ ହସିମତେ କଟାକ୍ଷେ ଅନାଇ ଦେଖାଅ ମୁଖ ଚନ୍ଦ୍ରମା ରେ ।୨। 
କରୀ କରଭ ନିନ୍ଦଇ ବେନି ଉରୁ ମଞ୍ଜଳ ରସନା ଧୂନି 
କାମ ଜୟରଥ ସାଜିଅଛି ପୁଣି ମୋହିବ ନବ ମେଦିନୀରେ । 
ରେ ସଖୀ । ତୁ ମୋର ହୃଦୟ ସାକ୍ଷୀ । 
ରସିକିନୀ କାମକଳାରେ ସୁନ୍ଦରୀ କାମେ ମୁଁ ହୋଇଲି ଦୁଃଖୀ ।୩। 
ଯେବେ ମୃଦୁବାଣୀ କହିବୁ ସୁନ୍ଦରୀ ପାଇବି ମୁଁ କୋଟିନିଧ୍‌ । 
ପୂର୍ବ ଜନ୍ମେ ମୋର ଭାଗ୍ୟ ଥୁଲା ଯେଣୁ ଘଟାଇଲା ତେଣୁ ବିଧ । 
ରେ ପ୍ରାଣ ! ଧରୁଛି ତୋର ଚରଣ । 
ପ୍ରେମ ଚାଟୁବାଣୀ କହ ମନ୍ଦହାସୀ କର ମୋତେ ପରିତ୍ରାଣ ।୪ 
ତୁ ଶିର ମଣ୍ଡନ ତୁ ତନୁ ଚନ୍ଦନ ତୁ ମୋର ମନ ସଦନ 
ତୃ ମୋର ହୃଦରେ ଥାଇ ଅହର୍ନିଶି ତରୁଣୀବର ରତନରେ 
ରେ ଧନ ! ଛାଡ଼ ତୁ ସଂଶୟ ମାନ 
ନିର୍ଦୟ ମଦନ ହୃଦରେ ଦହୁଛି ଦିଅ ମୋତେ ପ୍ରେମ ଦାନ ।୫ା 
କାମ ଅନ୍ଧକାର ବେଗେ କର ଦୁର ପ୍ରକାଶ ବଦନ ଶଶୀ 
କନ୍ଦର୍ପ ପାରାବାର ମଧ୍ଧେ ବୁଡ଼ିଲି ଉଦ୍ଧର ତୁ ମଦାଳସୀ । 
ରେ ଧନ ! ତୁ ନେତ୍ର ଚକୋର ଇନ୍ଦୁ ! 
ବେନି ଭୁଜ ପାଶେ ଆଲିଙ୍ଗନ କରି ବଢ଼ାଅ ଆନନ୍ଦ ସିନ୍ଧୁ ।୬। 
ଏବେ ତୁ ସେକଥା କରିଣ ଅନ୍ୟଥା ଚିତ୍ତେ କରିଅଛୁ ମାନ । 
ତୁ ଯେ ପ୍ରେମ କଳା ସର୍ବଗୁଣେ ଶୀଳା ନକହ ମିଥ୍ୟା ବଚନ । 
ରେ ମିତ ! ନୋହ ତୁ କୁଟୀଳ ଚିତ୍ତ 

ଜିଜ ଦାସ ଜନେ ପ୍ରଭୁ କହି ତରାସ, ଏ କଥା ନୋହେ ଉଚିତ ରେ ।୭। 
ଶ୍ରୀକୃଷ୍ଣ ଚାଟୁ ବଚନ ମାନ ଶୁଣି ପୁଲକେ କପୋଳପାଳି । 
ଆଶ୍ଲଲେଷ କରନ୍ତେ ତରୁଣୀ ରତନ ଚାହିଁଲା ନୟନ ଢ଼ାଳି ସେ | 
ସେ ବାଳା । କାମ ମୁଖେ ନେଇ ଦେଲା । 
ସମକରି ତାହା ଅସମ ବିଯୋଗେ ବେନି ଜନେ ପ୍ରହାରିଲା ।୮। 
ରାଧାକୃଷ୍ଣ ବେନି ବିବିଧ ବନ୍ଧେଣ ବଞ୍ଚଲେ ଘୋର ରଜନୀ 
ନୃପ ଧନଞ୍ଜୟ ନିରତରେ ଭଜେ ଗୋପୀପତି ବେଣୁପାଣି ସେ । 
ସେ କୃଷ୍ଣର ଏଇ ଭବସିନ୍ଧୁ ଭେଳା 
ସେହି ରୁଚିର ଚରଣଯୁଗଳ, ଚିଭରେ କେବେ ନ କରିବ ହେଳା !୯। 
ooo 


ଗୋକୁଳ ତେଜିଗଲା... 
(ରାଗ-କେଦାର ଗଉଡ଼ା ) 
ଗୋକୁଳ ତେଜିଗଲା ଗୋପିପତି, ହେ ଦୂତି ! ହେ ଦୃତି ! 
ମରମ ମାର କାଟୁଛି ବିକୋତି 
କୁଳ ତେଜି ତାରେ କଲୁ ପୀରତି । ପଦ । 
କଂସକୁ ମାରି ହୋଇଛି ନୃପତି 
ଲଭିଲା କୁବୁଜା ବର ଯୁବତୀ ॥ ୧॥ 
ଗୋପିପତି ବୋଲି ବୋଲାଇ ହରି 
ଏବେ ଭଜିଲା ମଥୁରା ଚତୁରୀ ॥ ୨॥ 
କୁବୁଜାକୁ କରିଅଛି ସୁନ୍ଦର 
ତାରେ ଭଜି କୃଷ୍ଣ ହେଲା କୋଏର ॥୩॥ 
ଯାହା ଲାଗିଣ କୁଳ ତେଜା କଲୁ 
ସେ କାହୁୁ ମନ ଧରି ନପାରିଲୁ ॥ ୪। 
ନୟନୁ ନୀର ଧାରା ନ ରହଇ | 
କାହ ଗୁଣି ତ ଜୀବନ ନ ଯାଇ ॥୫॥ 
ସେ ରାଧାକୃଷ୍ଣ ଚରଣ ସୁରସ । 
ନୃପ ଧନଞ୍ଜୟ ଚିନ୍ତେ ଅହର୍ନିଶ | ୬॥ 
eee 

ମୋର ଜୀଵନ ଧନ... 


(ରାଗ-କଳହଂସ କେଦାର) 
ମୋର ଜୀବନ ଧନ ପରାଣ ମଣି 
କି କରି ବଞ୍ଚୁଥ୍ବୁ ଘୋର ରଜନୀ ରେ 
ଆରେ ନବ ତରୁଣୀ । 
ତୋ ଗୁଣ ଶୁଣି ନ ସରଇ ରଜନୀରେ ।୧। 
ତେଜିଥୂବୁ ବେଶ ବସନ ତୋର । 
ତୁଙ୍ଗ କୁଚ ପରେ ନଥୁବ ହାରରେ 
ଆରେ ହେମ ଗଉରୀ | 
ମାରୁଥ୍ବ ତୋତେ ହର ବଇରୀ । ୨। 
ବିଧୁ ମୁଖ ଦିଶୁଥ୍ବ ବିରସ 
ନଥୁବ ମୁଖେ ତୋ ମଧୁର ହସ । 
ଆରେ ଜୀବନ ଧନି ! 
ଗରୁ ମଣୁଥୁବୁ ଝିନପତନୀ ରେ । 
ତେଜୁଥ୍‌ବୁ ନେତୁ ଅଶ୍ରୁ ସନ୍ତତି 
ମାର ଶର ସେ କାଟୁଥୁବ ଧାତିରେ 
ଆରେ ପ୍ରାଣ ଭଶ୍ଵରୀ ! 
ତୋ ବିନୁ ପାପୀ ମୁହିଁ ଦେଶାନ୍ତରୀରେ ୪ 
ମୋତେ କହିବା ବଚନ ଭଙ୍ଗିମା 
ପ୍ରକାଶ ନଥ୍‌ବ ସେ ସୁଖ ସୀମାରେ । 
ଆରେ ହେମଲତିକା ! 
ଶିରୀଷ କୋମଳୁ ନବ ବାଳିକା ରେ ।୫ା 
ତୋ ବିନୁ କିଞ୍ପା ଜୀବ ଅଛି ମୋର । 
ନ ନିଅଇ କେ କୁସୁମ ଶରରେ 
ଆରେ ଚନ୍ଦ୍ର ବଦନା | 
ହା ହା ଲଭି ଦୁଃସହ ବେଦନାରେ ।୬। 
ନୃପ ଧନଞ୍ଜୟ ଭଣେ ଏ ରସ 
କାନ୍ତାକାନ୍ତ କେଳି ଅତି ସରସ ରେ 
ଆହେ ରସିକ ଜନ ! 
ସୁମନେ ଏ ରସ କରିବ ପାନ ।୭ା 
ooo 

ବାରିଦ କହ ପ୍ରିୟା ଛାମୁର... 
(ରାଗ-କେଦାର) 
ବାରିଦ କହ ପ୍ରିୟା ଛାମୁର । 
ବିନୋୟି କହିବୁ ମୋର ଉତ୍ତର । ।ପଦ |! 
ତାର ବିନୁ ସର୍ବ ମଣିଲି ବିଷ 
ନିମିଷ ହୋଇଲା କୋଟି ବରଷ ।୧। 
ଚନ୍ଦ୍ର ବଦନୀ ମୋ ଗଳାର ହାରା 
ତା ବିନୁ ମଣିଲି ଜଗତ କାରା । ୨। 
ଘନ ଜଘନୀ ସେ ମୋ ପ୍ରାଣ ମଣି 
ଅନଙ୍ଗ ଶର ସରଣି ବାରେଣୀ ।୩ 
ମୋର ଅଙ୍କେ ଲୀନ ହୋଇ ସୁକେଶୀ 
ଯାହା କହିଅଛି ମଧୁର ହାସୀ ।୪! 
ସେଭାବ ଚିନ୍ତି ନ ସରଇ ଦିନ 
ସନ୍ତତ ଦହୁଛି ମୀନକେତନ ।୫॥ା 
` ସେ ମୋର ପ୍ରାଣ ଜୀବନ ଭଶ୍ବରୀ 
କରୁ ରକ୍ଷା ବୃଷଭାନୁ କିଶୋରୀ ।୬। 
ନୃପ ଧନଞ୍ଜୟ ଭଣେ ଏ ରସ । 
ଶ୍ରୀକୃଷ୍ଣ ଚରଣେ ଦେଇ ମାନସ ।୭॥ 
ooo 


କୋକିଳ କହ ପ୍ରିୟାକୁ... 
(ରାଗ-କେଦାର) 
କୋକିଳ କହ ପ୍ରିୟାକୁ ଯାଇ 
ତା ବିନୁ ନିମିଷ ଯୁଗ ମଣାଇ ।ପଦା 
ଭଙ୍ଗ ଝଙ୍କାର ଅତି ଅନିର୍ବାର । 
ମଳୟାନିଳ ଦହେ ତନୁ ସାର ।୧ 
ଚନ୍ଦ୍ରମା କର ଚଣ୍ଡକର ଜାଳ । 
ଚନ୍ଦ୍ରଚନ୍ଦନ ଯେସନେ ଗରଳ । ୨ 
ମୋତେ ଦୟା ଥୁଲେ ମୃଗଲୋଚନା | 
ଉଦନ୍ତ ଦେବୁ ମରାଳ ଗମନା ।୩। 

ମଧୁ ରତୁ ମଧୁବଳେ ମୋ ମନ । 
ମଦିରାକ୍ଷୀ ବିନୁ ଲଭେ ଉଚ୍ଛନ୍ନ 1୪ 
ମୋର ସନ୍ଦେଶ କହିବୁ ତୁରିତ । 
ମୋର ପ୍ରାଣପ୍ରିୟା ମୋର ଜୀବ ତ ।୫॥ା 
ଭଣେ ଧନଞ୍ଜୟ ଭଞ୍ଜ ରାଜନ । 
ରାଧାକୃଷ୍ଣ ବେନି ପ୍ରେମ ନିଧାନ । 
ooo 


କର କମଳେ ତୋ... 
(ରାଗ- କେଦାର) 
କର କମଳେ ତୋ ମୁଖ କମଳ 
କରି ବସିଲୁ ତୁ ଯୁବତୀ ବର ॥ପଦା 
ମିତଣୀ ମୋରେ ନହୁଅ ବିରସ । 
ଜାଣ ମୁଁ ତୋର ରତିକେଳି ଦାସ ।୧। 
ତେଜୁଛୁ ନୟନୁ ଅଶ୍ର ସନ୍ତତି । 
ଦେଖ ଦହୁଛି ମୋ ହୃଦୟ ମତି ।୨। 
ଶରତ ସିଂତାଶୁ ଜିଣି ଲପନ । 
ସେ କିମ୍ପା ଏବେ କୋକନଦ ବର୍ଣ୍ଣ ।୩ 
ପୃଥୁଳ ପୀନ ପୟୋଧର ଭାର । 
ଏ କିସ କାରଣେ ହେଲା ବିହାର | ୪। 
ମୋରେ ଦୟାକର ମୃଗଲୋଚନୀ | 
ନୋହିଲେ ଜୀବ ନେବ ଚିତ୍ତଯୋନି ।୫। 
କୁବଳୟ ନୀଳ ନୟନେ ତୋର । 
କୃପା ନୀର ସିଞ୍ଚ ମୋର ଉପର । ୬! 
ଏସନେ ଶୁଣି ଶ୍ରୀକୃଷ୍ଣ ବିନୟ | 
ସରସ ହେଲା ରାଧ୍ୁକା ହୃଦୟ ।୭ା 
ମାନ ତେଜିଣ ହସିଲା ତରୁଣୀ । 
ନୃପ ଧନଞ୍ଜୟ ଏ ରସ ଭଣି ।୮। 
eoo 

କି କରୁଥିବ ସେ... 
(ରାଗ-କେଦାର) 
କି କରୁଥ୍‌ବ ସେ ଚନ୍ଦ୍ରବଦନା, 
ଚାରୁ ଚାମରୀ ଖଞ୍ଜନ ଲୋଚନା ! 
ରମଣୀ ମଣି ମୋ ହେଲା ବଵିରହାୀ, 
ତା” ତନୁ କରିବ ଅତନୁ ଦେହୀ ।୧। 
ମନ୍ଦେ ହସୁଥାଇ ମୋ ମୁଖ ଚାହିଁ, 
ଅଳପ ଅଳପ ନେତ୍ର ଜାଳଇ । 
ବେଣୀ ରଞ୍ଜିଣ ଖଞ୍ଜିଣ ସୀମନ୍ତି, 
ମୋ ପାଶେ ମିଳଇ ଡାଳିମ୍ବ ଦନ୍ତୀ ।୨। 
ଚୀନ ଚେଳେ ଦିଶେ କୁଚ ଯୁଗଳ, 
ଦେଖ୍‌ ଚିତ୍ତ ମାର କରେ ତରଳ । 
ତାକୁ ଛାଡ଼ିଲି ମୋ ଧଵକ୍ଵ ଜୀବନ, 
ନିମିଷେକ କୋଟି ଯୁଗ ସମାନ ।୩ 
ଦିନେ ମୋ ଭୁଜ ପଞ୍ଜରେ ସୁତନୁ; 
ଯାହା କରିଅଛି ଯିବ କି ମନୁ । 
କୋକିଳ ମଧୁପ ମଧୁର ବାଣୀ, 
ତା ବିନୁ ଏ ହେଲା ଏବେ ଅଶନି । ୪ 
ଏବେ ନିଶି ମୋର ନ ସରଇ 
ତା ମୁଖପଦ୍ମ ବସି ଧ୍ଯାଇ ଧାଇ । 
ଘନେ ଯେସନେ ବିହରେ ଚଞ୍ଚଳା 
ମୋ କୋଳେ କରୁଥାଇ ବାଳାଲୀଳା !୫! 
ମାର ମାରଣ କହିଲା ମୋହରେ । 
ତା ବିନୁ ରକ୍ଷା ନାହିଁ ଜଗତରେ । 
ସଚନ୍ଦନ କୁଚେ ଭିଡ଼ି ସୁନେତ୍ରୀ, 
ଦାସ କରିଛି ମୋରେ ହେମଗାତ୍ରୀ ।୬। 
ମନ ସତତ ହୋଏ ଅନିବାର 
କାମ କେଳି କଳା ଚିନ୍ତି ତାହାର ! 

ଶୟନ ଭୋଜନ ବିଷ ସମାନ । 

ବାଣୀ ସୁଧା ଦାନେ ରଖୁ ଜୀବନ ।୭ା 
ଜୀବନ ଭ୍ତଶ୍ଵରୀ ନବନାୟିକା, 
ତାକୁ ଛାଡ଼ିଣ ମୁଁ ହୋଇଲି ଏକା । 
ତା'ର ଆଜ୍ଞା ଲଂଘି ଏତେକ ଦିନ, 
ରହିଲି ଯେଣୁ ଏହୁ ମୂଢ଼ ପଣ ।୮। 

ଦୋଷ ଜାଣିଣ ଦଶ୍ଡିବ ସୁହାସୀ 

କଣ୍ଠ ତଟରେ ଭିଡ଼ି ବାହୁପାଶି । 

ପ୍ରିୟା ଦୁଃଖେ ଦୁଃଖୀ ବର ପୁରୁଷ, 

କହେ ମରୁତେ ବିଦେଶେ ସନ୍ଦେଶ ।୯୮ 
ନୃପ ଧନଞ୍ଜୟ ଏ ରସେ ଭଣେ । 
ଚିତ୍ତ ନୀଳାଚଳ ପତି ଚରଣେ ॥ 

eee 


ମଧୁ ରତେ କାନ୍ତ... 


(ରାଗ- କେଦାର) 


ମଧୁ ରତେ କାନ୍ତ ବିଦେଶ ଗଲା, 
ସେ ଦିନୁ ନ ଜାଣଇ କେଳିକଳା ॥ 
ଏବେ ମୁଁ ନବ ଯଉବନ ଭାରି, 
. ପ୍ରିୟ ଗୁଣ ଗୁଣି ଦିନ ନ ସରି ।।୧। । 
ନ ଦେଖ୍ଲି ତା'ର ଚନ୍ଦ୍ର ବଦନ 
ଜୀବନ ନାଶୁଛି ମୀନକେତନ । 
କାନ୍ତ ଦେଶରେ କି ବସନ୍ତ ନାହିଁ 
କିବା ବନପ୍ରିୟ ନ ରାଵେ ତହିଁ ।।୨।। 
ତହିଁ କିବା ମୂଳ ମଧୁପ ମାଳି । 
ବିକଚ କୁସୁମେ ନକରେ କେଳି ।୨। 
କିବା ତହିଁ ନାହିଁ ଶଶିକିରଣ, 
ତହି କି ନାହାନ୍ତି ବିରହୀ ଜନ ।।୩।। 
ହର ଅଛନ୍ତି କି ସେହୁ ଦେଶରେ । 
ଅନଙ୍ଗ ନ ଯାଇ ମରିବା ଡରେ । 
କିବା ତହି ନୋହେ ରାତ୍ର ଦିବସ । 
ନୃପ ଧନଞ୍ଜୟ ଭଣେ ଏ ରସ ।।୪।। 

ଦେଖ୍‌ ନବଘନ... 
(ରାଗ-କାମୋଦୀ ) 


ଦେଖ୍‌ ନବଘନ, ଚିନ୍ତି ପ୍ରିୟା ଗୁଣମାନ 
କହେ କାମକାଣ୍ଡେ ହୋଇଣ ଦୁଃଖୁତ ପୁରୁଷ ରତନ ।୧। 


ତୂ ମୋର ଜୀବନ |! ଆରେ ରମଣୀ ରତନ | 
କେମିତି କରି ଏ ଘନକୁ ଅନାଇଁ ରଖୁବୁ ଜୀବନ । ୨୮ 


ଜୀବନ ତୃ ମୋର, ବିହି ବିହିଲା ଅନ୍ତର । 
ଅନ୍ତର ହୋଇଲେ ଅନ୍ତରେ ତୁ ଅଛୁ ଯୁବତୀଙ୍କ ବର ।୩ 


ନବୀନ କିଶୋରୀ, ନବ ସୁରତି ମାଧୁରୀ 
ନାହିଁ ନାହିଁ କରି ମୁଖ କମ୍ପାଇବା ସେହି ତୋ ଚାତୁରୀ ।୪ 


ନବ ସଙ୍ଗମରେ, ଯାହା ବୋଇଲୁ ମୋହରେ 
ନାହିଁ ନ ଜାଣଇ କି କରିବି ପ୍ରାଣ ସୁରତି ତୋହ ରୁଷାରେ ।୫ା 


ସେ କଥା ତୋ ଚିନ୍ତି, ଏବେ ବଢ଼ୁଛି ବିପତ୍ତି, 
ବିପଦ ଉପରେ ବିପଦ ଦେଉଛି ଅନଙ୍ଗ ନୃପତି !୬। 


ନବ ଯଉବନ, ଗାଢ଼େ କରଇ ମଦନ । 
ନାହିଁ ନାହିଁ ଇସି ଇସି ଭାସୁଥାଇ କୋକିଳ ବଚନ ।୭ା 


ଦେଖ୍‌ ଘନାଘନ, ଘେନିକରୁ ଆଲିଙ୍ଗନ, 
ଘଡ଼ିଏ ନ ଛାଡ଼ୁ ମୋର ଅଙ୍ଗେ ଘନେ ହୋଇ ଯାଉ ଲୀନ ୮ 


ନିଦ ଅବସରେ, ଢ଼ଳି ପଡ଼ୁଥ୍ବୁ ହୃଦରେ, 
ତିକ୍ଷ ନଖଘାତେ ବାଜନ୍ତେ ମୁଖ ଚୁମ୍ଭିଲେ ସତ୍ସରେ ।୯! 


ବସ ବୋଇଲେ ନ ବସ ମୋର ମୁଖ ଚାହିଁ ହସ, 
ଆଲିଙ୍ଗନ କରି ହୃଦରେ ପଡ଼ନ୍ତେ ରତି ରସେ ରସ 1୧ ୦। 

ଚନ୍ଦନେ ଭୂଷିତ ହୋଇ, ଉରଜ ଦିଶେ ଶୋଭିତ 
ମୋର ନଖ ଦତ୍ତ କ୍ଷତ କରି ଦିଶଇ ରଞ୍ଚିତ ।୧୧। 


ରଣରଣ ତୋ ନୁପୂର, କରୁଥାଇ ଉଚ୍ଚସ୍ପର । 
ରତିରଣେ ଜିଣି କୋଏର କରିଣ ରଖୁଛୁ ପାଶର !୧ ୨। 


ଝମକେ ଝୁଣ୍ଟିଆ, କାମ ନୃପର ଖୁଣ୍ଢିଆ । 
ନ ଶୁଣି କଣ୍ଟ ମୋ ବିଫଳ ହୋଇଲା ଫାଟୁଅଛି ହିଆ ।୧୩ 


କେତକୀ ପାଖୁଡ଼ି ପ୍ରିୟ ଦେଲି ମୁଁ ସଜାଡ଼ି, 
ପୀରତି ମୋ ହୃଦରେ ପଡ଼ିଲୁ ଗଳେ ଗଳା ଭିଡ଼ି ।୧୪। 


ନୀଵି ବାନ୍ଧିବା ସୁସଞ୍ଚ, ଦିଶୁଥାଇ ଅତି ଘଞ୍ଚ, 
ଅନଙ୍ଗ ଶରରେ ଧରନ୍ତେ ବୋଲୁ ଯେ ବନ୍ଧୁ ମୁଞ୍ଚମୁଞ୍ଚ !୧ ୫ା 


ଡିଙ୍ଗର ମଦନ, ଏ ଯେ ନାଶୁଛି ଜୀବନ । 
ଚିନ୍ତାମଣି ଚିନ୍ତିତ ହୋଇଣ ନ ଗଲା ପରାଣ ।୧୬। 


ଛାମୁରେ ବସିଣ, ଚିତ୍ର କରନ୍ତେ ଲେଖନ । 
ଅଧରୁ ସୁଧାଦାନ ଦେଇ ବୋଇଲୁ ଆଜୁ ତୁ ମୋ ଜନ ।୧୭। 


ଚମ୍ପାରୁ ମହକ, ତନୁ ଅଟଇ ଝଲକ । 
ଝିନବାସ ଫୁଟି ଦିଶୁଆଇ ଅଙ୍ଗ ସୁନ୍ଦର ତିଳକ ।୧ ୮ 


ରତିକଳ୍ପଲତା, ତୁ ଯେ ମୋହର ବନିତା, 
କୃପାସିନ୍ଧୁ କୃପାକଲେ ସରିବ ଦୁଃସହ ଏ ଚିନ୍ତା ।୧୯। 


କାମୁକ ରତନ, ତେଜେ ତନୁର ଯତନ । 
ନୃପ ଧନଞ୍ଜୟ ଭଣେ ପ୍ରିୟା ଚିନ୍ତି ହୋଇଲା ବିମନ !୨୦। 

ମଙ୍ଗଳ ଗୀତ- ୧ 


ଚାରିକାନ୍ ଧଉଳନ୍ତି ପନୀର ଜଳ 
ବିରି ମୁଗ ଚୂରା ହେବ ନନ୍ଦରାଜା ଘର 
ଡାକ ଡାକ ନନ୍ଦରାଣୀ ସାହି ପଡଶୁଣି 
ଡାକ ଡାକ ନନ୍ଦରାଜା ଗୋପ ଗଉଡୁଣୀ 
ଗୋପ ଗଉଡ଼ୁଣୀ ହସ୍ତେ ଖଣ୍ଡି ଖଣ୍ଡି ଗୁଆ 
ସାଇ ପଡ଼ଶୁଣୀ ହସ୍ତେ ଶିଳ ଶିଳପୁଆ । 
ପାଟର ଖରଡ଼େ ବଳରାମ ବସାଇଲେ 
ଅହ୍ୟ ନାରୀମାନେ ମିଶି ମଙ୍ଗଳଣ କଲେ । 
ସେହି ଶିଳ ଗର୍ଭେ ଥୋଇଲେ ଗୋଟା ମୁଗ 
ସାତ ଅହ୍ୟ ବସିଣ ଚୂରନ୍ତି ବେଗ ବେଗ । 
ମାତାଙ୍କ ସଙ୍ଗତେ ମିଶି ଖୁଡ଼ି ଜଣ ଦୁଇ ! 
ରାମ ତ୍ରିମୁଣ୍ଡିରେ ପାନ ଥୋଇଲେ ତୁଳାଇ । 
ଅଭଙ୍ଗ ଉତ୍ତରେ ଶିଳ ଗୁଆ ବୁଡ଼ାଇଲେ । 
ରାମ ଶିରେ ବିଧୂମତେ ନେଇଣ ଠୁକିଲେ । 
ଛନ୍ଦକ ମର୍ଦଦକ ଆସି ମିଳିଲେ ବହନ । 
ଗନ୍ଧସି ହୋଇବେ ପ୍ରଭୁ ଦେବକୀ ନନ୍ଦନ । 
ରେବତୀ ବସାଇ ମାଏ କରନ୍ତି ମଙ୍ଗଳ 
ଚନ୍ଦନର ଧାରା ବହେ ଚାମୁଣ୍ଡିଆ ତଳ । 
ବିରିମୁଗ ଚୂରାସାରି ସେଠାରୁ ବିନଏ । 
ନୃପ ଧନଞ୍ଜୟ ରାମ ପାଦପଦ୍ମ ଧ୍ାଏ । 
eee 

ମଙ୍ଗଳ ଗୀତ- ୨ 


ବଶିଷ୍ଠ ଯେ କହୁଛନ୍ତି ଦଶରଥେ ଚାହିଁ 
ବିଭାର ମୁକୁଟ ଆଣିବା ଅନୁକୂଳ ଏହି । 
ଏହା ଶୁଣି ଦଶରଥ ସୁମନ୍ତକୁ ରାଇ 
ମକୁଟ ଅଣାଅ ବୋଲି ବେଗେ ଆଜ୍ଞା ଦେଇ | 
ସୁମନ୍ତ ମନ୍ତ୍ରୀବର ଯେ ତହୁଁ ଚଳିଗଲେ । 
ଅହ୍ୟ ବ୍ରାହ୍ମଣୀ ଦିଜଣ ବହନ ଆଣିଲେ । 
ନୂଆ ବସନ ପିନ୍ଧାଇ ବ୍ରାହ୍ମଣ ପିଲାଙ୍କୁ । 
ବନ୍ଦାଇ ସୁବର୍ଣ୍ଣ ଥାଳି ଦେଲେ ତା” ହସ୍ତଙ୍କୁ । 
ଗାଇଲେ ମଙ୍ଗଳ ଗୀତ ଦେଲେ ହୁଳହୁଳୀ 
ପଞ୍ଚଶର ବାଦ୍ୟ ନାଦେ ସିନ୍ଧୁକି ଉଛୁଳି । 
ଚିତ୍ରକାର ଘରେ ଯାଇ ପ୍ରବେଶ ହୋଇଲେ 
ମକୁଟକୁ ବନ୍ଧାଇଣ ବହନ ଆଣିଲେ । 
ଗଉତମ ରଷି ସଙ୍ଗେ ବିଜୟେ କରିଲେ । 
ଧନଞ୍ଜୟ ଭଞ୍ଜ ଏହା ଗୀତରେ ଭଣିଲେ । 
eco 

ମଙ୍ଗଳ ଗୀତ-୩ 


ଏଥୁ ଅନନ୍ତରେ କଥା ଶୁଣ ଦିବ୍ୟ ରସ 

ରାମ ଚନ୍ଦ୍ର ସ୍ଵନକ୍ଷତ୍ର ହେବେ ଦିବ୍ୟ ବେଶ । 
ଶ୍ନେତଦଳ ପଦ୍ମ ଲେଖି ତଣ୍ଡୁଳ ବାଢ଼ିଲେ । 
ଶ୍ରୀଫଳ ଥୋଇଣ ପୂର୍ଣ୍ଣ କୁମ୍ଭ ବସାଇଲେ ।। 
ସେହିଠାରେ ଆବରଣ ଥୋଇଲେକ ଆଣି ! 
ସୁବେଶ ହୋଇବେ ବୋଲି ରଘୁ କୁଳମଣି ।। 
ଗାଇଲେ ମଙ୍ଗଳ ଗୀତ ଦେଲେ ହୁଳହୁଳୀ ! 
ବାହାରେ ବାଜଇ ଗୀତ ମଙ୍ଗଳ ମହୁରୀ । । 
ମାତା ତାଙ୍କ କଉଶଲ୍ୟା ସୁବେଶ କରାନ୍ତି । 
ରାମଚନ୍ଦ୍ର ମୁଖ ଦେଖି ଆନନ୍ଦ ହୁଅନ୍ତି ! 
କେଶକୁ ରଞ୍ଜିଣ ଗଭା ତ୍ରିମୁଣ୍ଠି ବାନ୍ଧିଲେ । 
କର୍ଣ୍ଣରେ କୁଣ୍ଡଳ ଦେଇ ମୁକୁଟ ଖଞ୍ଜିଲେ ।| 
ନବରନ୍ଧ ପଦ୍ମଯେ ହୃଦରେ ଖଞ୍ଜିଲେ । 
କନକର ବାଳି ଚାନ୍ଦ ଶ୍ରୀଭୁଜେ ବାନ୍ଧିଲେ । 
ସୁବର୍ଣ୍ଣର ଖଡ଼କି ଯେ ଶ୍ରୀହସ୍ତରେ ଶୋଭା । 
ଦଶ ଅଇ୍ୁଷ୍ପିରେ ମୁଦି କି ଉପମା ଦେବା । | 
ଏହିପରି ରାମଚନ୍ଦ୍ର ସ୍ଵ ନକ୍ଷତ୍ର ବେଶ । 

ନୃପ ଧନଞ୍ଜୟ ଭଞ୍ଜ କହେ ଏହୁ ରସ ।! 

ମଙ୍ଗଳ ଗୀତ-୪ 


ଜଗନ୍ନାଥ ନାମଧରି ଦିନେକର ସୀତା । 
ଇଶାଣରେ ଜଳ ଦେଲେ ଜନକ ଦୁହିତା 1 


ଶ୍ରୀମହାପ୍ରସାଦ ସୀତା ଇଶାଣରେ ଦେଲେ । 
ପିତୃ ଦେବତାଙ୍କୁ ସୀତା ସନ୍ତୋଷ ଯେ କଲେ ।। 


କର୍ପୂର ଚୂଆ ଚନ୍ଦନ ଭଶାଣରେ ଦେଲେ !। 
ପିତୃ ଦେବତାଙ୍କୁ ସୀତା ସନ୍ତୋଷ କରାଇଲେ । | 


ଦଧି ଗୁଡ଼, ଛେନା, ପଣା ଇଶାଣରେ ଦେଇ | 
ପିତୃଦେବତାଙ୍କ ମନ ସନ୍ତୋଷ କରାଇ ॥ 


ରାଧାକୃଷ୍ଣ ଚରଣରେ ରହୁ ମୋର ମତି । 
ଗୀତରେ ଭଣିଲେ ଧନଞ୍ଜୟ ନର ପତି || 

ଭଞ୍ଜ ସଙ୍ଗୀତମାଳା : ଏକ ଅସୟନ 


ମଧ୍ଧଯୁଗ ଓଡ଼ିଆ ସାହିତ୍ୟର ମୁଖ୍ୟ ବିଭବ ଥୁଲା ସଂଗୀତ । ସଂଗୀତ ବିହୀନ ସାହିତ୍ୟର 
ପରିକଳ୍ପନା ସେତେବେଳେ ଏକପ୍ରକାର ଅସମ୍ଭବ ଥୁଲା । କଥାବସ୍ତୁ ଯାହା ହେଉନା କାହିଁକି 
ସ୍ଵର, ତାଳ, ରାଗ ଓ ଲୟର ଚମକ୍କାରିତା ଯୋଗୁ ଅତୀତରୁ ଅଦ୍ୟାବଧ୍‌ ଏ ସାହିତ୍ୟ ଆଦୃତ ! 
ତଳ୍କାଳୀନ କବିକୁଳ ସଂଗୀତ ଶାସ୍ତ୍ରରେ ଦକ୍ଷ ଥୁଲେ | ମଧ୍ଧଯୁଗ ଓଡ଼ିଆ ସାହିତ୍ୟର ଲବ୍ତପ୍ରତିଷ୍ଠ 
ସ୍ରଷ୍ଟା ଉପେନ୍ଦ୍ରରଦକକ କେବଳ କବିସମ୍ରାଟ ନଥୂଲେ, ଥଲେ ମଧ୍ଯ ସଂଗୀତ ସମ୍ରାଟ । ସାଙ୍ଗୀତିକ 
ଲାବଣ୍ୟର ମଧୁଲହରୀରେ ସିକ୍ତ ତାଙ୍କ ରଚନାମାଳାର ବେଳାଭୂମି | ତାଙ୍କ ରଚିତ କାବ୍ୟଗୁଡ଼ିକ 
ଯେପରି ହୃଦୟଗ୍ରାହୀ, ସଂଗୀତଗୁଡ଼ିକ ସେପରି ଶୁତିମଧୁର ଓ ମର୍ମସ୍ପର୍ଶୀ । 

ସାଙ୍ଗୀତିକତାର ମନମୋହିନୀ ସ୍ପର୍ଶ ସହିତ ପ୍ରୀତିପ୍ରବଣତାର ମଧୁମଞ୍ଜଳ ଅଭିବ୍ୟକ୍ତି 
ଭଂଜସଂଗୀତକୁ କରିଛି ଶୋଭାଶ୍ରୀ ବିମଣ୍ଡିତ । ଯେତେଥର ଶୁଣିଲେ ବିରକ୍ତି ଆସେ ନାହିଁ, ବରଂ 
ପୁନଃପୁନଃ ଶୁଣିବାର ଇଚ୍ଛା ଜାଗ୍ରତ ହୁଏ । ଆଦିରସର ଅଭିଷେକ ଓ ନିରାଜନା ବହୁ ଭଂଜ 
ସଂଗୀତରେ ପରିଦୃଷ୍ଟ ହୁଏ । ନବରସ ଭିତରେ ଆଦିରସ ଶ୍ରେଷ୍ଠ ବୋଲି କୁହାଯାଇଛି । 

ଶୁଇଗ/ର ଏବ ପୁଥମଃ ପରଠଛୁ/ଦନେ/ ରସଃ 
ତନ୍ୟଂ କାବ୍ୟମାଶ୍ମିତ୍ୟ ମାଧୂର୍ଯ୍ୟଂ ଦ୍ରଚିଚିଷ୍ଣତେ /” 

ଭାରତ ବର୍ଷରେ ପ୍ରେମର ପବିତ୍ରତା କାଳେକାଳେ ସୁରକ୍ଷିତ । ଏହା ଶାସ୍ତ୍ତସମ୍ମତ 
ଚତୁର୍ବର୍ଗରୁ ଏକ ବର୍ଗ । ଏ ଦିଗରେ ସଂସ୍କୃତ ସାହିତ୍ୟର ପ୍ରାଚୀନ ସ୍ରଷ୍ଟାଗଣ ଯେଉଁ ପରାକାଷ୍ଠା 
ପ୍ରଦର୍ଶନ କରିଛନ୍ତି, ତାହାର ତୁଳନା ନାହିଁ । କବିଗୁରୁ କାଳିଦାସଙ୍କ ସମେତ ଶ୍ରୀହର୍ଷ ଓ ବିଶାଖାଦତ୍ତ 
ଏ ଦିଗରେ ଏକ ଏକ ସୁବର୍ଣ୍ଣକୀର୍ଭିସ୍ତମ୍ଭ | ଭାରତବର୍ଷରେ ପାଳିତ ମଦନ ଉତ୍ସବ ଓ ବସନ୍ତ ଉତ୍ସବର 
ପରଂପରା ପ୍ରେମର ଫଗୁ ବିଞ୍ଚିଦିଏ, ଜନମାନସରେ ପବିତ୍ରତାର ଗଙ୍ଗାଜଳ ସିଞ୍ଚଦିଏ ! ପ୍ରେମରେ 
ପ୍ରତିଶୋଧ ନଥାଏ, ଥାଏ ଅସରନ୍ତି ସହିଷ୍ଜୁତା ! ପ୍ରେମ ଶାଶ୍ବତ, ଅକ୍ଷୟ, ଅମର । ପ୍ରେମ କେବଳ 
ଦିଏ, ବିନିମୟରେ କିଛି ଦାବି କରେ ନାହିଁ ! 

ଭଂକ ସଂଗୀତର ମୁଖ୍ୟ ସ୍ଵର ହେଉଛି ପ୍ରେମ । ପ୍ରେମ ହିଁ ଜୀବନ, ଜୀବନ ହିଁ 
ପ୍ରେମ । ପ୍ରେମରେ ଫୁଲ ଫୁଟେ, ପ୍ରେମରେ ଝରଣା ଝରେ, କୋଇଲି ଗାଏ, ମୟୂର ନାଚେ, 

ପ୍ରେମ ବିନା ସବୁ ଶୁଷ୍ଟ ସବୁ ନୀରସ । ଯେଉଁଠାରେ ପ୍ରେମ ନାହିଁ ବା ପ୍ରକାଶିତ ହେବାକୁ 
ଚାହେଁନାହିଁ ସେଠାରେ ଆସୁରିକତାର ରାଜତ୍ଵ ହିଁ ପ୍ରତିଷ୍ଠିତ ହୋଇଥାଏ । ଭଞ୍ଜ ଥଲେ 
ପ୍ରେମର ପୂଜାରୀ । ପ୍ରେମର ନିରାଜନା ନିମିତ୍ତ ତାଙ୍କର ପ୍ରତ୍ୟେକ ସଙ୍ଗୀତ ଏକ ଏକ 
ପୂଜାଫୁଲ । କେତେବେଳେ ସେ ପ୍ରେମ ଶୃଙ୍ଗାର ରସ ଆଧାରିତ ତ ଆଉ କେତେବେଳେ 
ମଧୁର ରସରେ ପରିପ୍ଲାବିତ । ପୁଣି କେତେବେଳେ ତାହା ଭକ୍ତି ଭାବରେ ପରିପ୍ଟୃତ ! 
ମୁଖ୍ୟତଃ କଥାବସ୍ତୁ ଦୃଷ୍ଟିରୁ ଭଞ୍ଜସଙ୍ଗୀତକୁ ତିନି ଭାଗରେ ବିଭକ୍ତ 
କରାଯାଇପାରେ । ଯଥା - 
( ୧) ଶ୍ରୀକୃଷ୍ଣଲୀଳାଭିଭିକ ସଙ୍ଗୀତ, 
( ୨) ଲୌକିକ ପ୍ରଣୟଭିରିକ ସଙ୍ଗୀତ । 
(୩) ଭକ୍ତିଭିଭ୍ତିକ ସଙ୍ଗୀତ 
( ୧) ଶ୍ରୀକୃଷ୍ଣଲୀଳାଭିତ୍ତିକ ସଙ୍ଗୀତ | 
ଶ୍ରୀକୃଷ୍ଣଙ୍କର ମାନବାୟିତ ରୂପ ଓ ତାହାର ପରିଚର୍ଯ୍ୟା ପ୍ରସଙ୍ଗ ‘ମଲ୍ୀମାଳ ଶ୍ୟାମକୁ 
ଦେବି' ଶୀର୍ଷକ ସଙ୍ଗୀତରେ ବର୍ଣ୍ଣିତ । ଦେବତାଙ୍କୁ ମାନବ କରିବାର ଅମଳିନ ପ୍ରୟାସ ‘ଯଥା 
ଦେବେ ତଥା ଦେହେ” ନ୍ୟାୟରେ ଏଥରେ ମୂର୍ଭିମନ୍ତ । ଏଥୁରେ ଶ୍ରୀକୃଷ୍ଣଙ୍କୁ ମଲ୍ଲୀମାଳ ଦେଇ 
ପାନଦେଇ ବିମୋହିତ କରି ନପାରିଲେ ଶିବଙ୍କ ପାଦରେ ନାୟିକାର ଶରଣ ନେବା ପ୍ରସଙ୍ଗ 
ଭିତରେ ଯେଜ ପ୍ରୀତିପ୍ରବଣତା ପ୍ରକଟିତ ହୋଇଛି ତାହାର ତୃଳନା ନାହିଁ । ଶ୍ରୀକୃଷ୍ଣଙ୍କ ଅଙ୍ଗରୁ 
ଝରିପଡୁଥ୍ବା ଝାଳକୁ ନିଜ ପଣତ କାନିରେ ପୋଛି ଦେବାପାଇଁ ସେଇ ନାୟିକା ମନରେ 
ଅଶେଷ ଆଗ୍ରହ ରହିଛି । 
‘ତ/ ଅଛଂରୁ ସ୍ରେଦବାରି, ଯଦି ପଡୁଥବ ଝରି 
ମୋ! ହୃଝି ପଡ଼ କାନି ଫଣତେ ମୁଁ ଫୋଛିବି /' 
ଅନ୍ୟ ଏକ ସଙ୍ଗୀତ ‘କହ କି କରିବି ବୁବି ଦିଶୁନାହି' ନାୟିକାର ବିରହାନୁ ଚିନ୍ତାକୁ 
ଭିତ୍ତିକରି ବିରଚିତ । ବିଚିତ୍ର କାମୋଦୀ ରାଗ ଆଧାରିତ ଏହି ସଙ୍ଗୀତରେ ବିପ୍ରଲମ୍ଭ 
ଶୃଙ୍ଗାରର ଘନୀଭୂତ ଆବେଗ ପରିଲକ୍ଷିତ । 
ଶ୍ରୀମତୀଙ୍କ କଣ୍ଠରେ କବି କହନ୍ତି 
“ଣେଯାଇ କୁସୁମ ଶେଯ, ସିଞ୍ଚି ତହିଁ ବିଧୂରଳ 
କୁଞଚ ଝାନ ବାସ ଆଳ ,„ ସିଞ୍ଚଲି ବରଳି ଲାଳ 
ମୁଞ୍ଚିମତେ ଘୁଞ୍ଞଲେ କି ପାଇଁ ଗୋ ପ୍ରିୟ ସହି ! ? 
କୃଷ୍ଣପ୍ରୀତିରେସ୍ଵିଗ୍ଧ ଅନ୍ୟଏକ ସଙ୍ଗୀତ ହେଉଛି ‘ନୂଆ ନୁଆ ଦିନା କେତେ ମୋର 
ଅନୁରାଗ ଯେତେ!” । ଏଥୁରେ ଶ୍ୟାମ ବନ୍ଧୁଙ୍କ ପ୍ରୀତିର ସ୍ଵରୂପ ଅଙ୍କିତ । 

“ଶ୍ୟାମ ବନ୍ଧୁ ପ୍ରୀତି ସେହିପରି 
ଭ/ଇଂଗଲେ ଆଜ ଯୋଡ଼ିତ ନ ପାରି ରେ /? 
ଭଞ୍ଜକବି ବିରଚିତ ଅନ୍ୟ ଏକ ସଙ୍ଗୀତରେ ଦୃତୀ ପ୍ରତି ରାଧାଙ୍କର ଅଭିଯୋଗ 
ତଥୀ ଅଭିମାନ ଭିତିକ ଉକ୍ତି ଉପସ୍ଥାପିତ । ଶ୍ୟାମନାଗର କୁଞ୍ଜକୁ ନ ଆସିଥୁବାରୁ ରାଧାଙ୍କ 
ଅନ୍ତର ପ୍ରତିକ୍ରିୟାରେ ଜର୍ଜରିତ । ଶ୍ଯାମ ଶିଖଣ୍ଡଚୂଳ ବୃତ୍ତରେ ରଚିତ “ଖାଇ ମରିବି ବିଷ 
ଶୀର୍ଷକ ଉକ୍ତ ସଙ୍ଗୀତରେ ପ୍ରାଣସଖୀକୁ ହୃଦୟ ବ୍ୟଥା ଜଣାଇ ରାଧୀ କହନ୍ତି ଯେ ସେ 
ଫୁଲଶେଯ ସଜାଇ ଅପେକ୍ଷା କରିଥୂଲେ ମଧ୍ଯ କୃଷ୍ଣ ତାଙ୍କ ପୁରକୁ ଆସିଲେ ନାହିଁ । ନିଜ ପରି 
ଆଉ ଦୁଃଖୀ ସୃଷ୍ଟିରେ ନଥୂବେ, ଏପରି କହି ନିଜକୁ ଧୂକ୍୍‌କାର କରିଛନ୍ତି ରାଧା । 
ଖୁତିରେ ନାହିଁ କେହି ମୋ ପରି ଦୁଃଖୀ 
ଖଳ ଫାନ୍ଦେ ପଡ଼ିଲି ସର୍ବ ଉପେକ୍ଷି !” 
ସଙ୍ଗାତ ମନାକଲି ପରାତତେ’ ଶୀର୍ଷକ ସଙ୍ଗୀତରେ ରାଧାଙ୍କ ପ୍ରତି ସଖୀର 
ବ୍ୟାଜ ନିନ୍ଦା ମିଶ୍ରିତ ସହାନୁଭୂତି ଉପସ୍ଥାପିତ ! ସଖୀ କହିଛି ଯେ ମନା ନମାନି ଶ୍ରୀକୃଷ୍ଣଙ୍କୁ 
ବାରମ୍ବାର ଅନାଇ ଯେଉଁ ପରମାଦ ମଞ୍ଜିକୁ ରାଧା ନିଜ ଅନ୍ତରରେ ପୋତି ଦେଲେ ତହିଁରୁ 
ଆନନ୍ଦ ପ୍ରାପ୍ତିର ଆଶା କରିବା ବିଡ଼ମ୍ବନା ନୁହେଁ କି ? କଥା ଅଟକି ରହିନି, ଗୋପକଟକର 
କୋଣେ କୋଣେ ପ୍ରକଟ ହୋଇଛି । ତେଣୁ କେବଳ ଲୁହପୋଛା ଯୋଗ ଅଛି, କଥା 
ନଶୁଣିବାର ଏହା ତ ଯଥାଯୋଗ୍ୟ ଫଳ ¬ 
ପର କି ମୁଁ ତୋର ତରକିଲୁ ଗିର 
ପରଖତୁ ଏବେ ଚିତ୍ତେ 
ତୁଚ୍ଛା ତୁ ଉତ୍ସାହ ଦେବାରୁ ତୋ ଇଚ୍ଛା 
ସୁଖେ ଲୁହ ପୋଛା ଏତେ” 
( ୨) ଲୌକିକ ପ୍ରଣୟଭିତ୍ତିକ ସଙ୍ଗୀତ । 
ଆଶାବରୀ ରାଗରେ ରଚିତ ‘ଆଜ ଦେଖୁଲିରେ ନବୀନ ବୟସୀ ବାଳା' ଗୀତରେ 
ଯେଉଁ ଲଳିତ ଶହଚିତ୍ର ପ୍ରଦତ୍ତ ତାହାର ପଟାନ୍ତର ନାହିଁ । କଳସୀ କାଖରେ ଧରି ଚାଲିଯାଉଥୁବା 
ବାଳାର ଅଳସୀ ଭଙ୍ଗୀ କବିଙ୍କୁ ମନ୍ତ୍ରମୁଗ୍ଧ କରିଛି । ମନେହୁଏ କବିଙ୍କର ସୁମଧୁର ଭାବବିଭା 
କାଶତଶ୍ଡୀ ଫୁଲ ପରି ଏଥୁରେ ଅଜାଡ଼ି ହୋଇପଡ଼ିଛି । 
ସୁନ୍ଦର କନ୍ଦର୍ପ ଦର୍ପଣ ପରାୟେ 
ଝଟକୁ ଥଲା ତା ମୁଖ 
ଚାହିଁଲା ମାତୁକେ କ୍ଷୟ ଗଲା ମୋର 
ଅଙ୍ଗରୁ ଅନଙ୍ଗ ଦୁଃଖ /? 

ଯେନତେନ ପ୍ରକାରେଣ ଏହି ବାଳାପ୍ରାପ୍ତିକୁ ସେ ଇଚ୍ଛା କରି ନାହାନ୍ତି ବରଂ ସେଥୁପାଇଁ 
ଶିବସେବା କରିବା କଥା ଉଲ୍ଲେଖ କରିଛନ୍ତି । ଆମ ସଂସ୍କୃତିରେ ତପସ୍ଯାବରଣ, ବିଭୁଶରଣ, 
ଶ୍ରେୟ ବସ୍ତୁ ପ୍ରାପ୍ତି ପାଇଁ ଅପରିହାର୍ଯ୍ୟ । କାରଣ ଏଇ ସଂସ୍କୃତି ହେଉଛି ତ୍ୟାଗ ଓ ତପସ୍ୟାର 
ସଂସ୍କୃତି । ଏଥୁରେ ଏକନିଷ୍ଠ ତପସ୍ୟା ବ୍ୟତୀତ କୌଣସି କାର୍ଯ୍ୟ ଯଥାର୍ଥ ଭାବେ ସମାହିତ 
ହୋଇପାରେ ନାହିଁ । 
“କୋଟି କୋଟି ଶିବ ସେବା କରିଥ୍‌ବ 
ଯେ ଥୁବ ଗଙ୍ଗାରେ ଧ୍ୟାୟି 
ବୋଲେ ଉପଇନ୍ଦ୍ର କବିକୁଳ ଚନ୍ଦ୍ର 
ତା ସଙ୍ଗ ଲଭିବ ସେହି ।” 
ଦକ୍ଷିଣକାମୋଦୀ ରାଗରେ ରଚିତ ‘ଆହା ମୋ ଲାବଣ୍ୟ ନିଧ୍‌' କବିତାରେ ନାୟକର 
ବିରହାନୁଚିନ୍ତା ପ୍ରକଟିତ ! ବିରହରେ ପ୍ରୀତିର ସମୁନ୍ମଳତା ଅଧ୍କରୁ ଅଧୁକ ଉଦ୍ଧଭାସିତ ହୋଇଥାଏ 
। ବିରହ ନଥୂଲେ ମିଳନର ମାଧୁରିମା ବହୁଗୁଣିତ ହୁଏ ନାହିଁ । ବିରହର ହୃଦୟ ବିଦାରକ ଚିତ୍ର 
ନାୟକକୁ ମର୍ମାହତ କରିଛି । 
“ଯେଣିକି ଚାହିଁଲେ ଧନ ଦିଶେ ତା ଚନ୍ଦ୍ରାନନ 
ଏବେ କମେ ବଞ୍ଚିବି ଦିନରେ /” 
ଭଞ୍ଜକବିଙ୍କ ଜୀବନରେ କାନ୍ତା ବିରହ ଘଟିଥୁବାରୁ ସେ ଥଲେ ବ୍ୟଥାରେ ଜର୍ଜରିତ | 
ଜୀବନର ପ୍ରତିଟି ନିଃଶ୍ଵାସରେ ବିରହର ଦହନକୁ ଅନୁଭବ କରିଥୁଲେ । ତେଣୁ ତାଙ୍କ ଲେଖନୀରେ 
ବିରହର ଚିତ୍ର ଅଧକ ମାର୍ମିକ ଭାବରେ ପରିସ୍ତୁଟ । 
କଳହଂସ କେଦାର ରାଗରେ ରଚିତ ଦ୍ଵିତୀୟା ଯାମିନୀରେ ମୋ ପ୍ରାଣସହୀ” ସଙ୍ଗୀତରେ 
ଯେଉଁ ରସାଳ ପରିବେଶ ଚିତ୍ରିତ ତାହା ରସିକ ପାଠକ ମନରେ ଭାବାନ୍ତର ସୃଷ୍ଟି କରେ । ଗବାକ୍ଷ 
ଫାଙ୍କରେ ଆସି କୋଠରୀରେ ବିଛୁରିତ ହୋଇଛି ଚନ୍ଦ୍ରକିରଣ । ତହିଁରେ ନାୟିକାର ମୁଖ ଆଭା 
ଝଟକି ଉଠିଛି। ସେହି ଆଭାରେ ନାୟକର ଆଖୁ ଝଲସି ଯାଇଛି । ବିଦଗ୍ଧା ନାୟିକାର ନୀରବତାର 
ଭାଷା ସେହି ପରିବେଶକୁ ଅତ୍ୟନ୍ତ ସ୍ଥର୍ଶକାତର କରିଛି । 
ପ୍ରଦୀପ ହତ ଦେଖ୍‌ କରନ୍ତେ ଲୋଡ଼ା 
ତତ କ୍ଷଣେ ଫେଇଦେଲା ଗବାକ୍ଷ ପୁଡ଼ା ଯେ । 
ଚନ୍ଦ୍ରକିରଣେ ଚନ୍ଦ୍ରମୁଖ ଦିଶିଲା 
ବସନାଞ୍ଚଳ ମୁଖେ ଦେଇ ହସିଲା ଯେ । 
ଗଭାରୁ କରବୀର କୁସୁମ ତିନି 
କାଢ଼ି ପକାଇ ଦେଲା ଘନଜଘନୀ ଯେ |! 

ପ୍ରବାସୀ ନାୟକର ବିରହାନୁଚିନ୍ତା ଆହା ମୋ ଜୀବନ ଧନ” କବିତାରେ ରୂପାୟିତ । 
ଏହା ଖମ୍ବାଜ ରାଗରେ ରଚିତ । ଦୂରରେ ରହି ନାୟିକାର ମାନସିକ ଅବସ୍ଥା ଚିତ୍ରଣ କରିଛି 
ନାୟକ । ମାନସ ନେତ୍ରରେ ଦର୍ଶନ କରିଛି ବିରହିଣୀ ନାୟିକାର ମଳିନ ଚିତ୍ରକୁ ¬ 
‘ଆଶା ପଲଙ୍କରେ ବସି ଭାଷା ଲେଖୁଥ୍‌ବରେ 
ଗଳେଥୂଲା ମୋତିମାଳ, ତୁଟି ଲୋଟୁଥ୍ବରେ 
ଫିଟି ଲୋଟୁଥ୍‌ବ କେଶ ଝାଳେ କଣ୍ଡୁଥବରେ 
ଝାଳେ ଜରଜର ହୋଇ ମଥା ପୋତିଥ୍‌ବରେ !” 
ରମଣୀ ମନର ଆଶା ପ୍ରକଟିତ ହୋଇଛି ଅନ୍ୟ ଏକ ସଙ୍ଗୀତରେ ଯାହା ଆଷାଢ଼ଶୁକ୍ଳ 
ବାଣୀରେ ରଚିତ । ପ୍ରବାସୀ ନାୟକର ଫେରିବାରେ ବିଳମ୍ବ ହେବାରୁ ନାୟିକାର ମନ ଦୁଃଖରେ 
ଜର୍ଜରିତା । ଆକାଶରେ ଆସିଛି ଘନକୃଷ୍ଣ ମେଘମାଳା । ମେଘ ଆଗରେ କାଳିଦାସଙ୍କ ଯକ୍ଷ ପରି 
ମନର ଦୁଃଖ କହିଛି ଓ ମେଘକୁ ଦୂତ କରି ପଠାଇଛି ଭଞ୍ଜନାୟିକା । କାଳିଦାସଙ୍କ ପ୍ରଭାବରେ 
ଭଞ୍ଜକବି ଯେ ପ୍ରଭାବିତ ଏଥୁରୁ ଏହାର ମିଳେ । ତେଣୁ ଉପମା କାଳିଦାସସ୍ୟ” ସହିତ ସ୍ଵରସାମ୍ୟ 
ରଖି କୁହାଯାଏ ‘ଉପମା ଭଞ୍ଜବୀରସ୍ୟ' । ଭଞ୍ଜନାୟିକାର ଭାଷାରେ 
‘ରମଣୀ ରତନ ମେଘକୁ ଚାହିଁ 
କହିବୁ ମେଘରେ କାନ୍ତକୁ ଯାଇ !” 
ନାୟିକା ମନର ମୁଗ୍ଧ ଅନୁଭବ କବି ଲେଖନୀରେ ସ୍ପଷ୍ଟଭାବରେ ପରିସୁୁଟ । ନାୟିକାର 
ସ୍ମିତହାସ୍ୟ ନାୟକ ହୃଦୟରେ ଭରିଦେଇଛି ସୀମାହୀନ ଆନନ୍ଦ । 
ବ୍ୟଥା ଜର୍ଜରିତ କଣ୍ଠରେ ନାୟିକା କହିଛି 
“ଦୂରୁ ଦେଖ୍‌ ଯେବେ ହସେ, ମୋ ଅଙ୍ଗେ ସୁଧା ବରଷେ 
କେଉଁ ଅବିଗୁଣ ଚିନ୍ତି ମୋର 
ଧନ୍ୟ କେ ଚତୁର! ନାରୀ ରଝ୍ଲ/ ମର କରି 
ଭଲା ଯନୁ କରି ଭା/ୟଂ ଚଦେଲା ବିହି ରେ ସହଚର] /” 
ଆଷାଢ଼ ଶୁକ୍ଲବାଣୀରେ ବିରଚିତ ପ୍ରବାସୀ ନାୟକର ଭାବନା ଭିତ୍ତିକ ଅନ୍ୟ ଏକ ସଙ୍ଗୀତ 
“ଚ୍ରିଦେଶେ ନାୟକ ଭାଳଇ ବସି””ର ମର୍ମବାଣୀ ହେଉଛି ଅତୀତର ସ୍ମତିଚାରଣ । ରସିକ 
ନାୟକର ମାନସପଟରେ ଅଙ୍କିତ ସ୍ମ ତିଚିତ୍ର ଅନୁସାରେ - 
“ଦିନେ ହୋଇଥଲା ଯୋର ବରଷା 
ବୋଛନଲି ବାନ୍ଧବୀ ଖେଳିବା ଫଣା 
ପଶା ଖେଳ ମୋତେ ଆସଇ ନାହିଁ 
ଦାନ ପଡ଼ିଲେ ସାର ବେବି ବାହି 
ସଂ ଚତୁରୀ ବାଳୀ 
ସାର ବାଛିଳନେଲ/ା ହଳଦ! କାଳୀ /? 

ବିଧାତାକୁ ଧଵକ୍ଵକାର କରିଛି ନାୟକ ଦୂରରେ ରହିଛି ବୋଲି । ପ୍ରବାସୀ ଜୀବନର 
ଭାବାବେଗ କବିକୃତିରେ ରୂପାୟିତ । ଚାନ୍ଦିନୀରାତିର ମିଳନ ମାଧୁର୍ଯ୍ୟ ନାୟକର ସ୍ମ ତିପଥାରୂଡ଼ 
ହୋଇଛି । ବିପ୍ରଲମ୍ବ ଶୃଙ୍ଗାର ଅନୁଚିନ୍ତା ଘନୀଭୂତ ହୋଇଛି କବିକୃତ ଅନ୍ୟ ଏକ ସଙ୍ଗୀତରେ 
ଯାହା କାମୋଦୀ ରାଗରେ ରଚିତ । ସଙ୍ଗୀତର ଶୀର୍ଷକ ହେଉଛି “ କାନ୍ତବିନା ଦିବା ରଜନୀ 
ସଜନୀ କୋଟି ଯୁଗ ସମ ହେଲାଟିରେ'”, ଏହି ସଙ୍ଗୀତରେ ବିରହିଣୀ ନାୟିକାର ମର୍ମ ବ୍ୟଥା 
ପ୍ରକାଶିତ । ରୀତି ସାହିତ୍ୟରେ ପ୍ରକୃତିର ପ୍ରଭାବ ନାୟକ ନାୟିକାଙ୍କର ଶୃଙ୍ଗାରିକ ଭାବନା ସହ 
ସମ୍ପର୍କିତ ! କବିଙ୍କ ଭାଷାରେ ¬ 
‘ଭାରିହେଲା ଆସି ଅଇଂକୁ ବସନ 
ତଥଫରେ ଆଭରଣ ଏ ଭୂଝଖଣ 
6ଦେଖ ଦେଖ ସଖି ! ଏ ଝଞ୍ଞା/ ପବନ 
କାମ ବାଣେ ପ୍ରାଣ ନେଲାଟିରେ /” 
ଚଉତିଶା ଶୈଳୀରେ ରଚିତ କବିଙ୍କ ଅନ୍ୟ ଏକ କୃତି ହେଉଛି ‘କନକ କମ୍ବୁକୁ ମୋ ଚିତ୍ତ 
ଥାଉ” ସଙ୍ଗୀତ ! ଏହା ଆଷାଢ଼ ଶୁକ୍ଳ ବାଣୀରେ ରଚିତ ! ଏଥୁରେ ନାୟକର ଚିଟାଉ ନାୟିକା 
ପାଖକୁ ପ୍ରେରିତ । ଭଞ୍ଜକବି ପ୍ରତିଟି ପାଦରେ ବର୍ଣ୍ଣମାଳାସ୍ଥିତ ପ୍ରତ୍ୟେକ ବର୍ଣ୍ଣକୁ ଆଦ୍ୟରେ ରଖୁ 
କ୍ରମାନନୟରେ ସଙ୍ଗୀତ ରଚନା କରିଛନ୍ତି । ପାଠକ ହୃଦୟରେ ଭାବାନ୍ତର ଆଣିବାର ସାମର୍ଥ୍ୟରେ 
ଏହା ବିମଣ୍ଡିତ | ମାଳତୀ ଓ ମଧୁକର କହିବା ଭିତରେ ଭଞ୍ଜନାୟକ ବିପରୀତ ରତି କଥା କହିଛି । 
‘ଡାଳିୟଦନ ତୁ ଚନ୍ଦ୍ୁ ଚକୋର 
ଢାଳ ମୁଁ ଚାଚକ ଚୁ କଳର 
ଅଇ୍ଗନା ମୁଁ ହଂସ ତ ମାନସର 
ତଥା ନୁ ମାଳତୀ ମୁଁ ମଧୂକର 1” 
କବିଜୃତ ଅନ୍ୟ ଏକ ସଙ୍ଗୀତରେ ମାନଭଞ୍ଜନ ପ୍ରସଙ୍ଗ ଉପସ୍ଥାପିତ | ଏହା ଆଷାଢ଼ 
ଶୁକ୍ଲବାଣୀରେ ରଚିତ | ରସିକ ହୃଦୟର ମଧୁମୟ ଭାବ ବିଭବ ଏଥୁରେ ମୂର୍ଭିମନ୍ତ ! ରାମାୟଣର 
ମୁଖ୍ୟ ଚରିତ୍ରଗୁଡ଼ିକର ନାମ ବ୍ୟଞ୍ଜିତ ଶହକୁ ନେଇ ସେଗୁଡ଼ିକୁ ଯଥାଯଥ ସ୍ଥାନ ଦେଇଛନ୍ତି କବି 
ଉକ୍ତ ସଙ୍ଗୀତରେ । ‘ରାମ ନୟନୀ ସେ କେଳି ପ୍ରବୀଣା' ଏହି ପାଦରୁ ସଙ୍ଗୀତର ଆରମ୍ଭ । 
ମାନିନୀ ନାୟିକା ମୁହଁ ତଳକୁ ପୋତିବାର ଚିତ୍ର କବି ଲେଖନୀରେ “ସୀତା ମାତାଙ୍କୁ ପୋଡୁଛ 
ଲପନଂ ଉକ୍ତି ମାଧ୍ୟମରେ ଚିତ୍ରିତ । ସୁଭରତ ପଦ, ମାର ଶତ୍ରଘନ ଶର, ତାରାପତି ମୁଖ, 
ସୁଗ୍ରୀବର ହାର, ବିଭୀଷଣର ବରଷା, ମେଘନାଦ ଶବଦ, ମନ୍ଦୋଦରୀ, ଲଙ୍କାରିଗମନା ଇତ୍ୟାଦି 
ପଦମାଳା ମଧ୍ଯରେ କବିଙ୍କର ଯଥାର୍ଥ ପଦବିନ୍ୟାସ ଦକ୍ଷତା ପ୍ରକଟିତ ହେବା ସଙ୍ଗେ ସଙ୍ଗେ 
ପାଣ୍ିତ୍ୟର ସ୍ଵର୍୍ଣିମ ଆଲେଖ୍ୟ ଅଙ୍କିତ 

(୩) ଭକ୍ତିଭିତ୍ତକ ସଙ୍ଗୀତ 

ଉପେନ୍ଦ୍ରଭଞ୍ଜ ପ୍ରୀତିର କବି ହେଲେ ହେଁ ଭକ୍ତିକୁ ସମ୍ପୂର୍ଣ୍ଣ ତ୍ୟାଗ କରି ନାହାନ୍ତି । ତାଙ୍କର 
କାବ୍ୟ ଓ ସଂଗୀତ ଉଭୟ କ୍ଷେତ୍ରରେ ବିଦୁଭକ୍ତି ଯଥାଯୋଗ୍ୟ ଆସନରେ ଆସୀନ ! ସଂଗୀତ 
ମାନଙ୍କରେ ସେ ବହୁବାର ଶିବଙ୍କ ନାମ ଉଲ୍ଲେଖ କରିବା ସହିତ ତାଙ୍କ ପ୍ରତି ଅନ୍ତରର ଗଭୀରତମ 
ପ୍ରଦେଶରୁ ଭକ୍ତିଭାବ ପ୍ରକଟ କରିଛନ୍ତି । ନାୟକ ଓ ନାୟିକା ପରସ୍ପରକୁ ଅଧଵକରୁ ଅଧକ ନିକଟରେ 
ପାଇବା ପାଇଁ ଶିବକୃପା ଯେ ଏକାନ୍ତ ଆବଶ୍ୟକ ତାହା ମର୍ମେମର୍ମେ ଉପଲବ୍ଧି କରିଛନ୍ତି 

ଶ୍ରୀଜଗନ୍ନାଥଙ୍କ ନିମନ୍ତେ ତାଙ୍କ ହୃଦୟରେ ଅସୀମ ଭକ୍ତିଭାବ ଥଲେ ହେଁ ତାଙ୍କ ରଚିତ 
ଜଗନ୍ନାଥ ଭଜନ ଅଧ୍ଵକ ସଂଖ୍ୟାରେ ମିଳିନାହିଁ । ଏକ ଭଜନରେ କବି ଶ୍ରୀଜଗନ୍ନାଥଙ୍କ ଚରଣତଳେ 
ଆମତ୍ମସର୍ମପଣ ପୂର୍ବକ ତାଙ୍କର ମହିମା ଗାନ କରିଛନ୍ତି । ରାମ ଅବତାରର: ମର୍ଯାଦୀ ଓ ବୀରତ୍ନ 
ପ୍ରସଙ୍ଗ, କୃଷ୍ଣଲୀଳାର ଅନୁପମ ରାଗରଙ୍ଗ ଅତିକମ୍‌ ଶବ୍ଦରେ ଏଥ୍‌ରେ ଉପସ୍ଥାପିତ ହୋଇଛି । 
ଗଜଉବଦ୍ଧାରଣ, ମାର୍କଣ୍ଡ ରଷିଙ୍କର ସୁରକ୍ଷା, ବାଳି ବିନାଶନ, ରାବଣ ନିଧନ, ହରିଣୀର ବିପଦ 
ଭଞ୍ଜନ ଓ ଦୌପଦୀଙ୍କ ଲଜା ନିବାରଣ ପ୍ରସଙ୍ଗ ମାଧ୍ୟମରେ ପରମ ପ୍ରଭୁ ଶ୍ରୀଜଗନ୍ନାଥଙ୍କର ଅସୀମ 
ମହିମୀ ବର୍ଣ୍ଣିତ ହୋଇଛି ! ଏହି ଭଜନରୁ ପଦଟିଏ ଏହିପରି ¬ 


ଲକ୍ଷେ ଯୋଜନରେ ଗଳ ଡା/କଦେଲା 
ତା ଡାକ ଶୁଣିଲ ପଣ/ ଖେଳେ / 
ମାରକଶ୍ ରଶି ଯାଜଥଲେ ଭାସି 


ଜଦ୍ଦରି ଧରଲ ବାମ କରେ // 
ଆହେ ପ୍ରଭୁ କମଳାକାନ୍ତ ଶୀର୍ଷକ ଭକ୍ତି ସଙ୍ଗୀତରେ କବି ଶ୍ରୀକୃଷ୍ଣଙ୍କ ବର୍ଣ୍ଣନା ଓ ବନ୍ଦନା 
କରିଛନ୍ତି। ଶ୍ରୀକୃଷ୍ଣଙ୍କୁ ଫଣା ମରଦନ, ତୃଣା ବଇରି, ମୁରାରି, ତ୍ରିଭୁବନ ପତି, ମନ୍ଦରଧାରୀ ବୋଲି 
ସେ ଉଲ୍ଲେଖ କରିଛନ୍ତି । ନିଜର ଦୁଃଖ ଘେନା କରିବା ପାଇଁ ବାରମ୍ବାର ପ୍ରାର୍ଥନା ଜଣାଇଛନ୍ତି 
ଭଞ୍ଜକବି । 
ଦେବତାମାନଙ୍କ ମଧ୍ଯରେ ଶ୍ରୀଜଗନ୍ନାଥ ଓ କଳାକୃତି ମଧ୍ଯରେ କୋଣାର୍କ ପରି ଉତ୍କଳର 
କବିମାନଙ୍କ ମଧ୍ୟରେ ଉପେନ୍ଦ୍ରଭଂଜଙ୍କ ସ୍ଥାନ ସ୍ଵତନ୍ତ୍ର । ତାଙ୍କ ଦ୍ଵାରା ବ୍ଯବହୃତ ଶବ୍ଦଗୁଡ଼ିକରେ 


ଅନନ୍ୟ ଶକ୍ତି ନିହିତ ଯାହାକୁ କାଳ କବଳିତ କରିପାରିନାହିଁ । ଅଦ୍ୟାବଧ୍‌ ତାହା କାଳଜୟୀ ହୋଇ 
ରହିଛି ଏବଂ ଅନାଗତ ସୁଦୂର ଭବିଷ୍ୟତ ପର୍ଯ୍ୟନ୍ତ ତାହା ଅମ୍ଳାନ ରହିଥୂ୍ବ ¦ 

ସଙ୍ଗୀତମାଳା # ୫୧ 


ଉପେନ୍ଦ୍ରଭଞ୍ଜଙ୍କ ସଙ୍ଗୀତରୁ କିଛି--- 

ସଙ୍ଗୀତମାଳା ୫୩ 


ମାନ ଉଦ୍ଧାରଣ ... 


(ରାଗ-ହନୁମତ ତୋଡ଼ି) 
ମାନ ଉଦ୍ଧାରଣ କର ହେ କାରଣ 
ଶରଣ ମୁଁ ତୁମ୍ଭ ପାଦ ତଳେ ॥। (ଘୋଷା) 


ଅନାଥର ନାଥ ନୀଳଗିରି ନାଥ 
ଜଗନ୍ନାଥ ନାମ ନୀଳାଚଳେ 

ମହୋଦଧ୍‌ କୂଳେ କଳ୍ପବଟ ମୂଳେ 
ବିଜେ କରିଛ ବଡ଼ ଦେଉଳେ ॥ ୧॥ 


ଲକ୍ଷେ ଯୋଜନରେ ଗଜ ଡାକ ଦେଲା 
ତା” ଡାକ ଶୁଣିଲ ପଶାଖେଳେ 

ମାରକଣ୍ଡ ରଷି ଯାଉଥୂଲେ ଭାସି 
ଉଦ୍ଧରି ଧଇଲ ବାମ କରେ ॥ ୨॥ 


କିସ୍କିନ୍ଧ୍ୟାକୁ ଗଲ ବାଳି ବିନାଶିଲ 
ବନ୍ଧ ଯେ ବାନଛ୍ଧିଲ ସିନ୍ଧୁ ଜଳେ 

ଲଙ୍କାରେ ରାବଣ ବଧୂଲ ଆପଣ 
ଜନକ ନନ୍ଦିନୀ ସୀତା ଛଳେ ॥୩॥ 


ଯୁଧ୍ଷ୍ଠିର ବୋଲେ ହସ୍ତିନାକୁ ଗଲ 
ଭୋଜନ କଲ ବିଦୁର ଘରେ 

କୁରୁସଭା ତଳେ ଦୌପଦୀ ଚିନ୍ତିଲା 
କୋଟି ବସ୍ତ୍ର ଦେଲ ଅବହେଳେ ॥ ୪॥ 


ବଣପୋଡ଼ି ବେଳେ ଘୋର ଦାବାନନୁ 
ଉଦ୍ଧରି ରଖୁଲ ବ୍ରଜବାଳେ 
କହେ ଉପଇନ୍ଦ୍ର କବିକୁଳ ଚନ୍ଦ୍ର 
ଶରଣ ମୁଁ ତୁମ୍ଭ ପାଦତଳେ ॥୫॥ 
eee 

୫୪ ¥ ସଙଟ୍ଗୀତମାଳା 


ଜୟ ଜୟ ଜଗନାଥ 
(ରାଗ-ମଙ୍ଗଳ ଗୁଜରୀ ) 


ଜୟ ଜୟ ଜଗନ୍ନାଥ ଦାରୁ ରୂପଧାରୀ 
ନୀଳଗିରୀଶ ଗିରୀଶ ବନ୍ଦନୀୟ ହରି ।୧ । 


ମହାବଳ ବଳ ଅବରଜ ଭଦ୍ରାରାଜ 
ଗରୁଡ଼ାସନ ସନକ ପୂଜ୍ୟ ଚତୁର୍ଦ୍ଧକ 19 1 


ନୀରଦ ସୁନ୍ଦର ହର ହର ହରଷଦ 
ଶମନ ମନରେ ଜାତ କର ମହାଖେଦ ।୩। 


ସେ ପ୍ରଭୁ କମଳାକାନ୍ତ କାନ୍ତ ପଦଧ୍ଯାନେ 
ଉପଇନ୍ଦ୍ର ବୀରବର ଅତି ତୋଷ ମନେ ।୪। 

ସଙ୍ଗୀତମାଳା ୫୫ 


ଆହେ ପ୍ରଭୁ କମଳାକାନ୍ତ... 


(ରାଗ ମିଶ୍ରମୁଖାରୀ ) 
ଆହେ ପ୍ରଭୁ କମଳାକାନ୍ତ ! ବିମଳା ବଲ୍ଲଭ ଯାମଳାତାରୀ ! 
ପକ୍ଷୀରାଜ ପୃଷ୍ଠବିହାରୀ, ଦୁଃଖ୍ଜନ ଦୁଃଖ ନିବାରୀ 


ଦେଖ୍‌ ପଦ୍ମନାଭ ଅକରୁଣା ତବ 
ଶୁଖି ଯାଉଅଛି ତନୁ ମୋହରି 


ଭରସା ମୋ ମନ୍ଦରଧାରୀ, ନୀରଦକୁ ଚାତକ ପରି 
ମୋତେ କଲେ ଭିନ୍ନ ପତିତପାବନ 
ବାନାକୁ ହେବଟି ନିନ୍ଦା ତୁମ୍ଭରି 


କୃପା ନଉକାକୁ ବିସ୍ତାରି, କୃପା କରି ନିଅ ଉଦ୍ଧାରି 
ଭବଜଳଧ୍ରେ ପଡ଼ି ମୁଁ ଅସ୍ଥିରେ 

ଭାସୁଛି ନିରେଖ ହୋଇ ମୁରାରି । 
ମୋହବଶେ ନିଷୁର ହରି, ନୁହ ଅଛି ମୁଁ ଅନୁସରି 
ଜଣାଣକୁ ମୋର ଘେନ କାକୋଦର 

ଫଣା ମରଦନ ତୃଣା ବଇରି । 


ତ୍ରିଭୁବନ ପତି ବକାରି, ଏ ଭୂତଳେ କଷ୍ଟ ମୋ ଭାରି 
ଭଞ୍ଜ ବୀରବର କହେ ଯୋଡ଼ିକର 
ଶୁଣନାହିଁ କିମ୍ପା ମୋର ଗୁହାରି । 

୫୬ ¥ ସଙ୍ଗୀତମାଳା 


ଶ୍ରୀମତୀ ଶ୍ରୀପତି... 


(ରାଗ- ନଟ ନାରାୟଣ ) 

ଶ୍ରୀମତୀ ଶ୍ରୀପତି ବୃନ୍ଦାବନେ କେଳି ରଚିଲେ 
ବୃନ୍ଦାବନ ଶୋଭାତରୁ, ତରୁତଳେ କଳ୍ପତରୁ 

ତରୁଣୀ ରତନ ତରୁ, ତରଳାକ୍ଷୀ ମାତିଲେ ।ପଦା 
ସାରଙ୍ଗ ରଦ ପଲଙ୍କେ, ସାରଙ୍ଗ ପଙ୍କିଳ ପଙ୍କେ 

ସାରଙ୍ଗ ମୁଖୀ ଶାରଙ୍ଗ, ସାରଙ୍ଗରେ ମାତିଲେ ।୧। 
କମଳ ଦେଶେ କମଳ, କମଳେ କମଳ ମାଳ 

କମଳ ମୁଖୀ କମଳ, କମଳରେ ମାତିଲେ | ୨। 
ହରିପରେ କରୀଘେନି୍‌, ହରଷେ ମୃଗଲୋଚନୀ 

ହରପୁର ରିପୁହର, ହରସେବା ବାଞ୍ଚଲେ ।୩ 
ଅଶେଷ ରସରେ ରସି, ରସାଇ ରସିକା ରସି 

ହରଷରେ ରସି ରସେ, ଉପଇଛ୍ଦ୍ର ଭାଷିଲେ ।୪! 

eoeo 


ରଖ୍‌୍ଲା ମନ... 
(ରାଗ- ସୁରଟ ) 
ରଖୁଲା ମନ ବିମ୍ବାଧରୀ ଧରିରେ । 
ରମଣୀ ସେ କାହାର, ନୂଆ ହୋଇ ବାହାର 
ଗତି ମନ୍ଧ୍ରରେ ନିନ୍ଦା କରି କରୀରେ ।୧। 
ରସାଣିଲା ହାଟକ, ପରିକାନ୍ତି ଝଟକ 
ଛବିକି ନିକି ଅପସରି ସରିରେ ।୨। 
ରଦବାସେ ପ୍ରବାସ, ଝଟକ ମୃଦୁହାସ, 
ପଲକ ତାକୁ ଅନୁସରି ସରିରେ ।୩। 
ରଙ୍ଗେ ନେତ୍ର କିଞ୍ଚତ, ଢାଳୁ କି ଆଣି କୁନ୍ତ 
ଦେଲା ମରମେ ସୁକୁମାରୀ ମାରିରେ ।୪। 
ରହନ୍ତି ମୁଁ ସେବାରେ, ଏତେ ଜାଣନ୍ତି ବାରେ 
ସଙ୍ଗତେ ଥୁଲେ ଅନୁଚାରୀ ଚାରିରେ ।୫। | 
ଉପଇନ୍ଦ୍ର କହଇ, ଲଭିବା ଯୋଗ ନାହିଁ 
ମଲିଟି ହେଲା ହର ଅରି ଅରିରେ ।୬। 
eee 

ଆରେ ମଦାଳସା... 


(ରାଗ ଚକ୍ରକେଳି) 


ଆରେ ମଦାଳସା ! 
ଶେଷ ହୋଇଯାଉଥ୍‌ଲା ଚନ୍ଦ୍ରନିଶା ॥ 


ନବ ନିଧୂବନ କେଳି କାଳେ 

ନବ ସଙ୍କେତ ମୁଁ କଲାବେଳେ 
ମାଣିକ୍ୟର ବତୀ ଜାଳି ଚଉକତି 

ନାନା ପୁଷ୍ଠଦଳେ ଖୋସି ଖୋଷା ॥ ୧॥ 


ଅଙ୍କେ ବସାଇଣ ତୋତେ ଧନ 
ବୋଇଲି ମଣ୍ଡନା ତେଜମାନ 

କଲି ସଙ୍ଗେ ପ୍ରୀତି ଆରେ ରସବତୀ 
କ୍ଷୀର ନୀର ପ୍ରୀତି ଯେହ୍ନେ ମିଶା ॥ ୨॥ 


ସେ ସମୟେ ମୋ” ଜୀବନ ଧନ 
ଘେନି ସର୍ବାଙ୍ଗେ ପୁଷ୍ପ ଚନ୍ଦନ 

କର ଧରି ତୋତେ କୋଳକୁ ଆଣନ୍ତେ 
ତୁ ପରା ବସିଲୁ ଆଡ଼ରୁଷା ॥୩॥ 


ସେ କଥା ମନରୁ ପାଶୋରିଲୁ 

ରୋଷ ବହି ମୋତେ ନ ଚାହିଁଲୁ 
ହେବି କିଣା ଦାସ ଥିବି ତୋର ପାଶ 
ବୋଲେ ଉପଇନ୍ଦ୍ର କରି ଆଶାରେ ॥ ୪॥ 


ସଙ୍ଗୀତମାଳା ଞ ୫୭ 

୫୮ = ସଙଟ୍ଗୀତମାଳା 


କେଳି ସଦନ ମଣ୍ଡି... 
(ରାଗ-କଳହଂସ କେଦାର ) 


କେଳି ସଦନ ମଣ୍ଡି ବସିଛି ବାଳା 

କରେ ଗୁନ୍ଧୁଛି ବସି କୁସୁମ ମାଳା ଯେ । 
ବିଦେଶୁଁ ଆସି ମୁଁ ଯେ ହେଲି ପ୍ରବେଶ । 
ମନ୍ଦାକ୍ଷକୁ ଲଭିଛି ପ୍ରମଦାଇଶ ଯେ ।୧। 


ବାସେ ଲପନଡଢାଙ୍କି ବାସକୁ ଗଲା 

ବାସବ ପଦେ ପଦ ଚାଳିଣ ଦେଲା ଯେ 
କର ଯୋଡ଼ି କହୁଛି ଅଧୈର୍ଯ୍ୟ ହୋଇ 

ମୁଁ ପରା ତୁମ୍ଭ ନିକ ଦାସ ଅଟଇ ଯେ । ୨। 


ଶୁଣି ସୁମନା ମନେ ଆନନ୍ଦ ହେଲା, 
ସୁମନ ମାଳା କଣ୍ଡେ ଲମ୍ବାଇ ଦେଲା 
ସୁମନ ଶରେ ମାତି ଭାଷନ୍ତେ ମୁହିଁ 
ବାରୁଣୀ ଦିଗକୁ ସେ ଦେଲା ଦେଖାଇ ଯେ ।୩। 


କହେ ହସିଣ ନବ ନାଗରୀ ବର । 

ବିରହ ବାଧା ତୁମେ ସଧୀର କର । 

ଆଜ ରଜନୀ ଦେବି ନବ କାମିନୀ 

ମୋ ସଙ୍ଗେ ପ୍ରୀତି ଭୋଗ କର ଯାମିନୀ ଯେ | ୪। 


ଭାଷଇ ଉପଇନ୍ଦ୍ର ଭଂଜ ଏ ଗୀତେ 
ହର ପୂଜିବି ମୋର କାନ୍ତାନିମନ୍ତେ ଯେ, 
ମନାଇ ମାଗିବି ମୁଁ ପାର୍ବତୀ ବର । 

ପ୍ରିୟା ପାଶରୁ ମୁଁ ନୋହିବି ଅନ୍ତର ଯେ ।୫ । 

ସଙ୍ଗୀତମାଳା = ୫୯ 


ଆଜ ଦେଖଲିରେ... 


(ରାଗ- ଆଶାବରୀ) 
ଆଜ ଦେଖୁଲିରେ, ନବୀନବୟସୀ ବାଳା । 
ପାଇଥାନ୍ତି ଯେବେ ଚନ୍ଦ୍ରବଦନୀକି 
କରିଥାନ୍ତି ଗଳାମାଳା ।ପଦ । 

ଦୂରୁ ଦେଖ୍‌ ମତେ କୁରଙ୍ଗୀନୟନୀ 
ତରତର ହୋଇଗଲା 

କାଖେକୁମ୍ଭଘେନି ଲେଉଟି ଚାହାନ୍ତେ 
ମଦନ ଶର ଦହିଲା ।୧। 

ସୁନ୍ଦର କନ୍ଦର୍ପ ଦର୍ପଣ ପରାଏ 
ଝଟକୁଥଲା ତା” ମୁଖ 

ଚାହିଁଲା ମାତ୍ରକେ କ୍ଷୟ ଗଲା ମୋର 
ଅଙ୍ଗରୁ ଅନଙ୍ଗ ଦୁଃଖ ।୨। 

କୋଟି କୋଟି ଶିବ ସେବା କରିଥ୍‌ବ 
ଯେ ଥୁବ ଗଙ୍ଗାରେ ଧ୍ୟାୟି 

ବୋଲେ ଉପଇନ୍ଦ୍ କବି କୁଳଚନ୍ଦ୍ର 
ତା” ସଙ୍ଗ ଲଭିବ ସେହି ।୩। 

eee 


ଆହା ମୋ ଲାବଣ୍ୟନିଧ... 


(ରାଗ ଦକ୍ଷିଣ କାମୋଦୀ) 
ଆହା ମୋ ଲାବଣ୍ୟନିଧ୍, 
ହରାଇବସିଲି ବୁଦ୍ଧିରେ । ପଦ । 
ଶିବ ସେବି ଅନୁବ୍ରତେ ପାଇଥୁଲି ଧନ ତୋତେ, 
ଏବେ କେମନ୍ତେ ମୃୂର୍ିବି ଚିତ୍ତେରେ ।୧। 
ଯେଣିକି ଚାହିଁଲେ ଧନ, ଦିଶେ ତୋ ଚନ୍ଦ୍ର ବଦନ 
ଏବେ କେମନ୍ତେ ବଞ୍ଚବି ଦିନରେ ।୨। 
ସଖୁ ମୁଁ ଧରୁଛି କର, ଏଥକୁ ଉପାୟ କର, 
ଏବେ ତୋ ଚିନ୍ତା ମୋ ହୃଦେ ଗାରରେ ।୩। 
ରସିକ ବିରହବାଣୀ, ଶୁଣି ହରଷ ରମଣୀ 
ଗୀତେ ଉପଇନ୍ଦ୍ର ଭଞ୍ଜ ଭଣିରେ ।୪। 
eee 

୬୦ ୭ ସଙ୍ଗୀତମାଳା 


ଆହା ମୋ ଜୀବନଧନୀ... 


(ରାଗ-ଖନ୍ଭାଜ ) 
ଆହା ମୋ ଜୀବନଧନୀ, ଜୀବନେ କି ଥ୍ବରେ । 
ନିଶାକର ବିଧୁମୁଖୀ କିସ କରୁଥ୍ବ ରେ | ପଦ । 
ଆଶା ପଲଙ୍କରେ ବସି ଭାଷା ଲେଖୁଥ୍ବରେ । 
ଗଳେ ଥୁଲା ମୋତିମାଳ, ତୁଟି ଲୋଟୁଥ୍ବରେ ।୧। 
ଫିଟି ଲୋଟୁଥ୍‌ବ କେଶ ଝାଳେ କଣ୍ଢ୍‌ ଥ୍ବରେ । 
ଝାଳେ ଜର ଜର ହୋଇ ମଥା ପୋତିଥ୍‌ବରେ ।୨। 
ଉତ୍ପଳନୟନୀ ତୋ କପାଳେ ଏହା ଥୁଲା ରେ । 
ସୁଫଳିତ ଅଙ୍ଗ ତୋର ବିଫଳିତ ହେଲା ରେ ।୩। 
ଭଣେ ଉପଇନ୍ଦ୍ର ଭଂଜ କରି ପ୍ରୀତିଆଶା ରେ । 
ଆଉ କି ଶୁଣିବି ପ୍ରାଣପ୍ରିୟା ପିକଭାଷାରେ ।୪। 
ooo 


ନ କର ରେ ରାମା ମାନ... 


(ରାଗ- ଦକ୍ଷିଣ କମୋଦୀ ) 
ନ କର ରେ ରାମା ମାନ । 
କହୁଛି ବିନୟ ଘେନ, କିଣାଜନ ଠାରେ ମାନ । 
କଲେ କି ହେବ ସମ୍ମାନ! ପଦ । 
ତୃ ମୋ ଗଳା ରନୁମାଳା, 
ବାଳାରେ ନେତ୍ର ପିତୁଳା । 
କାମସିନ୍ଧୁରେ ମୋ ଭେଳା, ନ ବୁଡ଼ା ନବଛଇଳା ।୧୮। 
ଲଗାଇ ପ୍ରୀତି ବଲ୍ଲରୀ ! 
ନ ଛେଦ ଶ୍ରୀହସ୍ତେ ଧରି । 
ବାନ୍ଧବୀ ମୁଁ କିଣା ପରି, କିଣି ରଖ ବିମ୍ାଧରୀ 1୨ | 
ମୁଁ ଯେବେ ହୋଇଲି ଦୋଷୀ, ତୁ ପରା କରୁଣାରାଶି । 
ଶରଣ ପଶିଲି ଆସି, ରଖ ମୋତେ ମଦାଳସୀ ।୩। 
କାନ୍ତା କାନ୍ତ ବାଣୀ ଶୁଣି, 
ହରଷେ ରମଣୀମଣି ! 
ଆରମ୍ଭିଲେ ରତି ଆଣି, ଉପଇନ୍ଦ୍ର ଭଂଜ ଭଣି ।୪। 
ooo 


Digitized by PPRACHIN, SOA 


ସଙ୍ଗୀତମାଳା # ୬୧ 


ଦ୍ଵିତୀୟାଯାମିନୀରେ... 


(ରାଗ-କଳହଂସ କେଦାର) 
ଦ୍ଵିତୀୟାଯାମିନୀରେ ମୋ ପ୍ରାଣ ସହୀ । 
ଦିନେ ପଲଙ୍କେ ଥୁଲା ମୋ କୋଳେ ଶୋଇଯେ । 
କୁସୁମବତୀ ହୋଇ ଅବନୀ ଶୋଭା 
ତଳପ ତେଜି ତଳେ ହୋଇଛି ଉଦା ଯେ ।୧। 


କେତେବେଳେ ଚେତନା ପାଇଲି ମୁଁ ଯେ 
ଲୋଡ଼ିଲି ପ୍ରାଣ ପ୍ରିୟା ନାହିଁ ମୋ ଶେଯେ ଯେ । 
ହେ ଜୀବେଶ୍ଵରୀ ବୋଲି ଡାକନ୍ତେ ପୁଣି 

ଚତୁରୀ ନ କହିଲା ତେବେ ହେଁ ବାଣୀ ଯେ ।୨। 


ପ୍ରଦୀପ ହତ ଦେଖ୍‌ କରନ୍ତେ ଲୋଡ଼ା 
ତତ଼କ୍ଷଣେ ଫେଇଦେଲା ଗବାକ୍ଷ ପୁଡ଼ା ଯେ 
ଚନ୍ଦ୍ର କିରଣେ ଚନ୍ଦ୍ର ମୁଖ ଦିଶିଲା 
ବସନାଞ୍ଚଳ ମୁଖେ ଦେଇ ହସିଲା ଯେ ।୩। 


ଏଡ଼େ କପଟ କିମ୍ପା ନିଜ ଦାସକୁ । 

ବୋଲି ମୁଁ ଯାନ୍ତେ ପ୍ରାଣବନ୍ଧୁ ପାଖକୁ ଯେ । 
ଗଭାରୁ କରବୀର କୁସୁମ ତିନି 

କାଢ଼ି ପକାଇଦେଲା ଘନ ଜଘନୀ ଯେ ।୪। 


ଦେଖ୍‌ କାତର ହେଲା ହୃଦୟ ମୋର 
ରୋମକେ କାଣ୍ଡେକାଣ୍ଡେ ବିନ୍ଧିଲା ସ୍ମର 
ଧାତାକୁ ନିନ୍ଦା କଲି ପୁରୁଷ ହୋଇ 

ପୁରୁଷେ ଏଡ଼େ ଦଣ୍ଡ ଦେଲୁ କିପାଇଁ ଯେ ।୫। 


କହଇ ଉପଇନ୍ଦ୍ର ଭଞ୍ଜ ଏ ଗୀତେ 

ହର ପୂଜିବି ମୁହିଁ କାନ୍ତା ନିମନ୍ତେ । 

ସେବାରେ ମନାଇବି ପାର୍ବତୀ ବର । 

ପ୍ରିୟା ମୋ ପାଶରୁ ନ ହେବ ଅନ୍ତର ଯେ |୬। 
ooo 

୬୨ ¥ ସଙ୍ଗଟୀତମାଳା 


ଏ ଘୋର ବରଷା... 


(ରାଗ-ସୁରଟ ) 

ଏ ଘୋର ବରଷା କାଳେ, ପ୍ରିୟରସା, 
ରସ ଆଦରରେ ବସିଥୁବ । ପଦ ! 
ବନପତି ¬ ପତି ପତିପରେ ଦୃଷ୍ଟି 

ଦେଇଣ ସନ୍ତାପ କରୁଥ୍ବ | 
ଗିରୀଶ ମଣି ସେ ଭାରା ନିବାରିଣୀ 

ନେତ୍ର ଅମ୍ବୁକରେ ମଣ୍ଡୁଥ୍‌ବ ।୧। 
ସୁନାଶିର ଧନୁ ଟଙ୍କାର ଶବଦେ 

ଅବଳା ଚମକି ପଡ଼ୁଥ୍‌ବ । 
ରବିସୁତ ପରେ ଇନ୍ଦ୍ର ବାହନକୁ 

ଦେଇଣ ନିରୋଧ କରୁଥ୍‌ବ । ୨। 
ବିଷ୍ଣୁ ବାହନଙ୍କ ଅରି ଧରାପରେ 

ବସି ମୋ ସଙ୍କେତ କରୁଥ୍‌ବ 
ହରଘରଣୀ ବାହନରିପୁଦନ୍ତ | 

ପଲଙ୍କ ତେଜ୍ୟା ସେ କରୁଥ୍‌ବ ।୩। 
ଘୋର ବନ ଦେଖୁ ବନେ ଚନ୍ଦ୍ରମୁଖୀ 

ଚଉଦିଗକୁ ନିରେଖୁଥ୍‌ବ ! 
ଉପଇନ୍ଦ୍ର ଭଣି ସେ ମନମୋହିନୀ 

ପିଣ୍ଡରେ ଜି ପ୍ରାଣ ରଖୁଥୁବ ।୪। 


ମୋ ରାମା ମନେ କି... 


(ରାଗ-ଭୈରବୀ ଆଠତାଳି) 
ମୋ ରାମା ମନେ ଜି ପାଞ୍ଲା | 
ବେନି କୁମ୍ଭ ପରେ ସାତ କୁମ୍ଭ ଥୋଇ ପଞ୍ଚମନକୁ ତୋଷିଲା ! 
ଏକ ବେନି ମୁଖ ତାର ଚାରି ମୁଖ ଷଡ଼ ଚକ୍ରରେ ଘଟିଲା । 
ମନ୍ଦରସୁତା ସେ ମନରେ ହରଷ ପନ୍ଦରନେତ୍ର ମୋହିଲା । ୧! 
କରୀ ପରେ ହରି ହରି ପରେ କରୀ କି ରଙ୍ଗେ ଚଢ଼ାଇଥୁଲା | 
ଚନ୍ଦ୍ର ପରେ ସୂର୍ଯ୍ୟ ସୂର୍ଯ୍ୟ ପରେ ଚନ୍ଦ୍ର ତା' ପରେ ତାରା ଖଞ୍ଜିଲା ।୨ 
ବିମ୍ଭଫଳ କିବା ଜମ୍ଭିଳ ଶ୍ରୀଫଳ ଫଳେ ପରିପୂର୍ଣ୍ଣ ହେଲା । 
ଶମ୍ଭୁ ବୋଲି କରି ଦର୍ଶନ କରନ୍ତେ ଦୁକୁଳେ ଘୋଡ଼ାଇ ଦେଲା ।୩ 
ନାରୀ ବାର ଚାରି ବରଷ କୁମାରୀ ପର ପୁରୁଷ ମୋହିଲା | 
କହେ ଉପଇନ୍ଦ୍ର ଭଞ୍ଜ ବୀରବର ନିଜ ମନ୍ଦିରେ ଚଳିଲା । 
eeoeo 

ସଙ୍ଗୀତମାଳା ୬୩ 


ଆଉ କାହା କର ଧରିବି... 


(ରାଗ-ଜୟ ଜୟନ୍ତୀ ) 
ଆଉ କାହା କର ଧରିବି, ସଜନୀ ଗୋ । 
ଛାଡ଼ି ଗଲେ ଗୁଣମଣି ଝୁରି ଝୁରି ମରିବି । ପଦ । 
ତୁ ମୋହର ମୁଁ ତୋହର, ନ କରିବୁ ତୁ ଅନ୍ତର । 
ମାରୁଅଛି ପଞ୍ଚଶର, ଦହୁଅଛି ଶରୀର ।୧। 
ସୁନ୍ଦର ତୋ ଲଲାଟ, ପଡ଼ୁଅଛି ଆଲଟ । 
ଗଳଦନ୍ତ ପଲଙ୍କରେ, ଆଉ ନାହିଁ ତୋ ଭେଟ । ୨ | 
କୋକିଳ ପରି ବାଣୀ, କହୁ ଚତୁରୀମଣି ! 
ଭ୍ରଲତା ଶୋଭା ତୋହର, ଇନ୍ଦ୍ରଧନୁକୁ ଜିଣି ।୩। 
କି ସୁନ୍ଦର ଧନୁକୁ, ଚାହିଁ ତୋ ବଦନକୁ । 
ଯେତେ ଯେତେ ଦୋଷ କଲି, ନ ଘେନିବୁ ମନକୁ ।୪। 
ରସବତୀ ରସିବ, କାନ୍ତ କୋଳେ ବସିବ । 
ଭଣେ ଉପଇନ୍ଦ୍ର ଭଞ୍ଜ ଚାରି ଚକ୍ଷୁ ମିଶିବ !୫ | 

eee 


ରମଣୀ ରତନ 


(ରାଗ-ମୁଖାରୀ ) 
ରମଣୀ ରତନ, ରତାନ୍ତରେ ଏକ ଦିନ । 
ରସା ମଣ୍ଡନା ତୋର ମୋର ପାଲଟ ହୋଇଲା ବସନ । 
ରାତି ଅନ୍ତେ ଚାହିଁ, ରାମା ଅତି ଲାଜ ପାଇ | 
ରାଜୀବନେତ୍ରୀ ମୋ ଆଗେ ଉଭା ହେଲୁ ବଦନ ନୁଆଇଁ ।୧। 
ରସିକ ସିହାଣୀ, ରସେ କହିଲି ମୁଁ ବାଣୀ । 
କେଳି ଉଲଟ ତୋର ମୋର ଜାଣିବା କେମନ୍ତେ ଏ ପୁଣି ।୨। 
ରକ୍ଷା ହେଉ କହି, ରମ୍ଭାଉରୁ ତା' ଚି୍୍ତୋଇ । 
ହରଷେ ପିନ୍ଧିଣ ପଣନ୍ତେ ପଣନ୍ତ ବାସ ପାଲଟାଇ ।୩। 
ରମଣୀୟ ସ୍ତନ, ରଙ୍ଗେ କରଇ ଲୋକନ । 
ରସେ ଉପଇନ୍ଦ୍ର ଭଞ୍ଜ ମଙ୍ଗରାଜ ସୁରସ ବିଧାନ ।୪ 
eee 

୬୪ ଞଞ ସଙ୍ଗୀତମାଳନା 


କମଳଲୋଚନା କରିଛି... 


(ରାଗ- ଆଷାଢ଼ ଶୁକୁ) 
କମଳଲୋଚନା କରିଛି ମାନ । 
କ୍ଷଣେ ରସିକ ବୋଲଇ ବଚନ । 
ଗଜଗମନା ଶୁଣ ଆରେ ବାମା | 
ଘେନ ବିନତି କର ଦୋଷ କ୍ଷମା । 
ମୁଁ ତୋହର ଦାସ । 
ଚମ୍ପାବରନୀ ନ କର ନିରାଶ । ୧ 
ଛଛନ୍ଦେ ସଖି କହୁଅଛି ଶୁଣ । 
ଜର ଜର କରେ ମଦନବାଣ ! 
ଝିମିଟେ ସଖି ନ ପାରଇ ସହି । 
ନିୟମ କରି କହୁଅଛି ମୁହିଁ । 
ଟେକି ବାରେ ଚାହ 
ଠଣ ସୁନ୍ଦରୀ ଉଠି ହୁଅ ସାହା ।୨। 
ଡାକି ବିନ୍ଧୁଥଅଛି ମଦନ ଶର । 
ଢ଼ାଳେ ହେ ସଖି ନିରାଶ ନ କର । 
ଅମୃତ ବଚନ ନ କହୁ ମୋତେ । 
ତରିବି କାମ ଜ୍ଵାଳାରୁ କେମନ୍ତେ । 
ଥୟ ନାହି ମନ । 
ଦିଅ ମୋତେ ସଖୀ ସୁରତି ଦାନ ।୩ 
ଧରଣୀରେ ଜାତ ହୋଇଛୁ ତୁହି 
ନବୀନା ନବ ଯଉବନ ବହି । 
ପୁରୁଷ ହତ୍ୟା ଗୋ ଲାଗିବ ତୋତେ 
ଫାନ୍ଦେ ପଡ଼ିଛି ତରିବି କେମନ୍ତେ । 
ବାରେ ଦୟାକର । 
ଭରସା ଦେଇ ନିରାଶ ନ କର । ୪ 
ମଦନ ଆରତରୁ ମୋତେ ରଖୁ 
ଯାହା ଇଚ୍ଛା ତାହା ମାଗ ଗୋ ସଖି । 
ରସିକ ବଚନ ଶୁଣ ସୁନ୍ଦରୀ । 
ଲଜ୍ଜା ଭୟ ସବୁ ତା ଦୂର କରି | 
ବସିଲା କୋଳରେ । 
ଶ୍ରୀଅଙ୍ଗ ସମର୍ପି ଦେଲା କୃଷ୍ଣରେ ।୫ା 
ଶ୍ରୀମତୀ ଘେନି ରାଜୀବଲୋଚନ । 
ସନ୍ତୋଷ ହୋଇ କଲେ ଆଲିଙ୍ଗନ | 

ସଙ୍ଗୀତମାଳା = ୬୫ 


ହୋଇଲା ଦୁଇ ଅଙ୍ଗ ଏକ ଅଙ୍ଗ । 
ଛାଡ଼ିଲା କାମ ବାଧା କୃଷ୍ଣ ଅଙ୍ଗ | 
ଏ ରସସାଗର 
ଭଣିଲେ ଉପଇଲନ୍ଦ୍ର ଭଞ୍ଜ ବୀର ! ୬। 
eoeo 


ରମଣୀ ରତନ ମେଘକୁ... 


(ରାଗ- ଆଷାଢ଼ ଶୁକ) 
ରମଣୀ ରତନ ମେଘକୁ ଚାହିଁ । 
କହିବୁ ମେଘରେ କାନ୍ତଙ୍କୁ ଯାଇ । 
ଏତେ ଦିନ କିମ୍ପା ବିଳମ୍ବ କଲେ । 
କାଲି ପରିକି. କଣ୍ଟ କରିଥୁଲେ | 
କରି ମୋତେ ପର । 
କି ବିଚାରୁଥୂଲେ ଦିନୁ ଅନ୍ତର ।୧। 
କଲାଣି ଘୋର ଦୁର୍ଦିନ ଚମକ । 
ନାଦ କଲେଣି କୋକିଳ ଡାହୁକ । 
କହିଥ୍‌ଲେ ବନ୍ଧୁ ନିୟମ କରି । 
କେବେ ହେଁ ନ ଯିବି ପ୍ରବାସ କରି । 
କି ବିଚାରି ମନ । 
କେଉଁ ନାରୀ ସଙ୍ଗେ ବଞ୍ଚୁଲେ ଦିନ ।୨। 
କାମେ ବଶକଲା କେଉଁ ଚତୁରୀ । 
କେବା ରଖୁଲା ମଣିମନ୍ତ୍ର କରି । 
କେଉଁ ଦଧ୍ଫଳ ଭୁଞ୍ଜାନ୍ତେ ବସି । 
ପିଣ୍ଡରୁ ପ୍ରାଣ ଯାଉଅଛି ଖସି । 
କେଉଁ ଉପାୟରେ 
କାନ୍ତକୁ ଭେଟିବି ନେତ୍ରପଥରେ ।୩ 
ସତେ କି କରିବେ ହରଗଉରୀ । 
ପ୍ରବାସୁ ମୋ କାନ୍ତ ଆସିବେ ଫେରି । 
କରିବେ ଅଙ୍କ ପଲଙ୍କେ ଶୟନ । 
ସତେ କି ମୋ ଦୁଃଖ ହେବ ମୋଚନ । 
କରି ରସ କେଳି । 
ଭଣେ ଉପଇନ୍ଦ୍ର ଏ ରସେ ଭାଳି ।୪। 
eee 


Digitized by PPRACHIN, SOA 


୬୬ ¥ ସଙ୍ଗୀତମାଳା 


ବୀଣା-ଜିଣା ଭାରତୀ... 


(ରାଗ-ସାରଙ୍ଗ ) 
ବୀଣା-ଜିଣା ଭାରତୀ ତୁ ଶୁଣାରେ ! 
ଆଜନମ ଦାସ ଆଶା ନ ନାଶ ତୁ କର ପୂରଣା ରେ । 
ଧରା ଲୋକ ପରି ତୁହି ବସନା । 
ଗିରା କରଜରେ ମହୀ ଲେଖନା ! 
ଧରାସ୍ତନା ପରକୁହା ଶୁଣି ଯାହା ଅନୁରାଗ କରୁ ଉଣାରେ ।୧ 
ବାରି ବାରିଦିଅ ରମ୍ୟ ନୟନୁ ! 
ନାରୀ ରତନ କହ କେ ତୋ ବିନ୍ଧ ! 
ଗତି ନ ଥ୍ବାର ବାରଣ ଗମନା ନୁହଇ କି ତୋତେ ଜଣା ରେ । ୨। 
ସାଜି ଦେବି ଘନଜିତ ଚିକୁର । 
ମାଜି ଦେଖାଇବି ଆଣି ମୁକୁର | 
ରାଜୀବାକ୍ଷୀ ରାଜି କରୁ କି ନା ଥରେ ବହି ଅଳପ କରୁଣାରେ ।୩ 
ଦର୍ପ ଦର୍ପକର ଦର ଏ ବାର | 
ପର୍ବ ଶର୍ବରୀଶମୁଖୀ ନିବାର । 
କାଞ୍ଚନ ବରନା ଶ୍ଵାସକୁ ମୁଞ୍ଚନା ଫୁଲାଅ ସୁସଞ୍ଚ ଘୋଣାରେ ।୪। 
ଉପ ଇନ୍ଦ୍ରର ଘେନ ଏ ଅରଜ, 
ଶୁଣ ସୁମନୁ ମାନକୁ ବରଜ । 
ସୁବରଜ ତନୁ ପାଇଁ ଚମ୍ପା ଗୋରୀ, ହେଲିଣି ମୁଁ ତୋର କିଣା ରେ ।୫ା 
ooo 

ସଙ୍ଗୀତମାଳା ୬୭ 


ଜାଣେ ଯେତେ ଭାବ... 


(ରାଗ-ବଙ୍ଗଳାଶ୍ରୀ) 
ଜାଣେ ଯେତେ ଭାବ ରତି ଯୁବତୀ 
ଜଗତେ ଆଉ କାହିଁଛି । 
ଜୀବ ଥୁବା ଯାଏ ପିଣ୍ଡେ ନାଗରୀକି 
ଦଣ୍ଡେ ନୋହିବ ମୁରୁଛି । ପଦ । 
ଯେବେ ମାଗଇ ମୁଁ ବିପରୀତ ରତି 
ହସି ଭାଷଇ ମୃଗାକ୍ଷୀ । 
ଜାଣଇ କି ତାହା କରି ସିନା କାଲି 
ସଜନୀମାନଙ୍କୁ ପୁଛି ।୧। 
ଜାନୁ ଉପରେ ବସାଇଲେ ଗୋରୀକି 
ତଳେ ବସୁଥାଇ ଖସି । 
ଜଳଜ ପାଦକୁ କର ବଢ଼ାଇଲେ 
ବେଗେ ଅଙ୍ଗେ ଯାଇ ମିଶି ।୨। 
ଜାଣିବାରେ ମୋର ଆଡ଼କୁ ସେ ପିଠି 
କରି ଦିନେ ଶୋଇନାହିଁ । 
ଜୀବଧନର ଏହି ଗୁଣ ସୁମରି 
ପୁଣି ଜୀବ ଅଛି ରହି ।୩ 
ଜବାଧରୁ ତାର ମଧୁ ପିଉଥ୍‌ଲେ 
ଅମୃତ ପାନ ହିଁ ଛାର । 
ଜପି କାମକ୍ଷୀଣ ପ୍ରିୟା ଭାବ କହେ 
ଉପଇନ୍ଦ୍ରରସ ସାର ।୪। 
eee 

କହ ଜି କରିବି... 
(ରାଗ- ବିଚିତ୍ର କାମୋଦୀ) 


କହ ଜି କରିବି, ବୁଦି ଦିଶୁ ନାହିଁ, ଗୋ ପ୍ରିୟସହି ! ପଦ। 
ନାହିଁ ତ ମୋଠାରୁ ଦୁଃଖୀ, କେଉଁ ଦୋଷ ମୋର ଦେଖୁ । 
ରହିଲେ ବନ୍ଧୁ ଉପେକ୍ଷି । ମନ ମୋହିଲା କେ ସଖୀ 
ତା” ପୀରତି, ଫାନ୍ଦରେ ପକାଇ ଗୋ ପ୍ରିୟ ସହି ।୧। 


ଶେଯାଇ କୁସୁମ ଶେଯ ସିଞଚ୍‌ ତହି ବିଧୁ ରଜ 
କୁଞ୍ଚ ଝାନବାସ ଆଜ ସିଞ୍ଚଲି ବରଜି ଲାଜ 
ମୁଞ୍‌ ମୋତେ ଘୁଞ୍ଚଲେ କିମ୍ପାଇ ଗୋ ପ୍ରିୟ ସହି ।୨। 


ଆସିବେ ବୋଲି ନାଗର ମଣ୍ଡିଥୂଲି କେଳିପୁର 

ଜାଳି ବସିଲି ଜାଗର ନିଶି ହୋଇ ଉଜାଗର 
ଶୋକ ଜଳେ ଦେଲେଟି ଭସାଇ ଗୋ ପ୍ରିୟ ସହି ।୩। 

କଲି ତା ପ୍ରୀତିରେ ଆଶା ଲଭିଲି ମୁଁ ଏତେ ଦଶା 

ନୟନ ନ ହେଲା କଷା ହେଲି ଯା ଭଗାରିହସା । 


ରସା ପରେ ଅକୀର୍ଭି ବସାଇ ଗୋ ପ୍ରିୟସହି ।୪। 
ଶ୍ରୀମତୀ ବିନୟ ଶୁଣି ଦୁତୀ ଭାଷେ ପ୍ରୀତିବାଣୀ 
ତେଜ ବିମନ ରମଣୀ ଉପଇନ୍ଦ୍ର ଭଞ୍ଜ ଭଣି 

ଭେଟାଇବି ସନ୍ତାପ ତୁଟାଇ ଗୋ ପ୍ରିୟ ସହି ।୫! 

କାଲି ରଜନୀ ଗୋ... 


(ରାଗ-ଆଶାବଵବରୀ) 


କାଲି ରଜନୀ ଗୋ ବଞ୍ଚଲି ମୁଁ ଶ୍ୟାମ ସଙ୍ଗେ । 


ସଙ୍ଗୀତମାଳା ଞଞ ୬୯ 


ବିପରୀତ ରତି ସୁରସରେ ମାତି ଯୁଝିଲି ମଦନ ସଙ୍ଗେ ।ପଦା 


ଲପନେ ଲପନ ଗଣ୍ଡେ ଚୁମ୍ବଦାନ 
ବାହୁକୁ ବାହୁ କାହେଣି । 
ଉରକୁ ଉରଜେ ତା ମୁଖପଙ୍କଜେ 
ଦୋହଲିଲା ନାସାମଣି ।୧। 
କରରେ କଙ୍କଣ ବାଜେ କଣ କଣ 
ରଡ଼ିକଲା କଣ୍ଠିହାର । 
ତା ଦେଖୁ ନୁପୂର ଝମକ ଝଙ୍କାର 
ବୋଇଲା ମାରକୁ ମାର । ୨। 
ଗଳା ମୋତିହାର ତୁଟି ପଲଙ୍କର 
ଗୋଟିକି ଗୋଟି “ଖସିଲା । 
ତା” ଦେଖ୍‌ କିଙ୍କିଣୀ ବାଜେ କିଣି କିଣି 
ମଦନ ତ ହାରିଗଲା ।୩ 
ଶ୍ରମରେ ସମୀର ବହେ ଖର ଖର 
ସ୍ବେଦ ଅଙ୍ଗେ ଜର ଜର । 
ମୁଁ ବୋଇଲି ନୀର ସୁଧାପଣା କର 
ଯେ ଇଚ୍ଛା କର ନାଗର ।୪ 
ଶ୍ରୀମତୀ ଶ୍ରୀପତି ଶ୍ୟାମବନ୍ଧୁ ପ୍ରୀତି 
ରସଠାରୁ ସୁମଧୁର । 
ବୋଲେ ଦୟାନିଧ୍‌ ନୃପସୁତା ନିଧ୍ବ 
ଉପଇନ୍ଦ୍ର ଭଞ୍ଜ ବୀର । ୫! 
eee 

ମଲ୍ଲିମାଳ ଶ୍ୟାମକୁ ଦେବି... 


(ରାଗ-ବେହାଗ) 
ମଲ୍ଲିମାଳ ଶ୍ୟାମକୁ ଦେବି, ମନ ତୋଷିବି । 
ଗ୍ରୀଷ୍ମ ହୋଇଲେ ବାସ ଚନ୍ଦନ ମୁଁ ଲେପିବି।ପଦା 
ତା’ ଅଙ୍ଗରୁ ସ୍ବେଦବାରି, ଯଦି ପଡୁଥ୍ବ ଝରି । 
ମୋ ଦୃଷ୍ଟି ପଡ଼ନ୍ତେ କାନି ପଣତେ ମୁଁ ପୋଛିବି ।୧। 
ସେ ଯେବେ କରିବେ ମାନ, ଭାଙ୍ି ଭୁଞ୍ଜାଇବି ପାନ ! 
ଗଣ୍ଡେ ଦେଇଣ ଚୁମ୍ବନ ହରଷ କରାଇବି । ୨ 
ତାଙ୍କୁ କରି ଗଳାହାର, ସେବିବି ତାଙ୍କ ପୟର । 
ସେ ଯେବେ ହୋଇବେ ପର, ହର ପୂଜା କରିବି ।୩ 
ଉପଇନ୍ଦ୍ର ଭଞ୍ଜ କହି, ରମଣୀ ରତନ ସହି 
ତାହାଙ୍କ ଚରଣ ଧ୍ୟାୟି ଶରଣାଗତ ହୋଇବି ॥ 
oe eo 
ଦୂତୀ କହିବୁ ଗୋ.. 
(ରାଗ-ପିରକ) 
ଦୂତୀ କହିବୁ ଗୋ, 
ଚିତ୍ତଚୋରାଙ୍କୁ ଏତେକ 
ଗତ ସ୍ବେହ ହରି, ଗଲେ ଦୂର କରି, 
ଚିତ୍ତ ହୁଏ ଦକଦକ ! ପଦ । 
ମନ୍ଦର ବେନି ମୋ, ଉରରେ ଥିବାରୁ 
ପନ୍ଦର ପଡ଼ିଲା ଶିରେ ! 
ମଗା ପ୍ରୀତିଦଗା, ଜାଣି ମୁଁ ନଥ୍ଲି, 
ଏକ ଦେଲେ ମୋ ମୁଖରେ ।୧। 
ଛବିଶ ପଦରେ କେଉଁ କାର୍ଯ୍ୟ ଅବା, 
ଦୁଇ ଯେବେ ହେଲା ଦୂର । 
ଅନ୍ତର ଆଠ ପରାୟେ ଏଣିକି ମୁ, 
ତିନି କରାଅ ଅନ୍ତର ।୨। 
ଧନ ସେବା ଦିନ, ନବ ଯୌବନକୁ, 
ତାଙ୍କୁ ଭୋଗ କରାଇଲି | 
ଦୁଇ ପତି ଅରି, ଆୟତରେ ମୁଁ ଯେ 
କେଡ଼େ ଦଶାକୁ ଲଭିଲି ।୩। 
ପଚାରିବୁ ଦୂତୀ, ମୁଁ ପରା ତାଙ୍କର, 
ଏବେ କାହାର ହୋଇବି । 
ରସିକ ହୋଇଲେ, ଏ ଭାବ ଜାଣିବ, 


ଉପଇନ୍ଦ୍ର ଭଞ୍ଜ ଭାବି ।୪। 
eee 

ରମଣୀରତନ... 


(ରାଗ-ପରଜ ) 
ରମଣୀରତନ, ବେଦ ଯୁଗ୍ଧରତୁ ବୟସୀ 
ମୋ କର ଧରି ପାଇଲା କଷଣ ରେ ।ପଦା 
ଶିଖରୀ ଉପରେ ଶିଖରୀ ଯେ 
ନାଦ କରୁଥ୍‌ବ ଘନ ଘନ । 
ତା ଶୁଣନ୍ତେ କର୍ଣ୍ଣେ ମୋହ ଯାଉଥ୍‌ବ 
: ପରା ମୋ ଜୀବଜୀବନ ।୧୮ 
ହରିହର ରାବ ଶୁଣି ଅମ୍ଭୁଜାକ୍ଷୀ 
ହେଉଥୂବ ଛନ୍ନଛନ୍ନ । 
ସତେ ସଦାଶିବ ପ୍ରସନ୍ନ ହୋଇବେ 
ଦେଖୁବି ପ୍ରିୟା ବଦନ ।୨। 
ଶିଖରୀ ତାତ ମାତ ଵାହନରିପୁଦନ୍ତ 
ପଲଙ୍କ ତେଜିଣ । 
କାମ ତାତ ଜ୍ୟେଷ୍ଠ ମୁକୁଟ ଧାରଣ 
ପରେ ଲୋଟୁଥୂବ ଧନ ।୩ 
କହେ ଉପଇନ୍ଦ୍ର ନୂପ କୁଳଚନ୍ଦ୍ର 
ଧୂକ ଏ ବିଦେଶୀ ଜନ । 
ଦିନ ନ ସରଇ ପ୍ରିୟା କୋଳେ ନାହିଁ 


କେମନ୍ତେ ବଞ୍ଚୁବି ଦିନ ।୪। 
ooo 


ବାଳାମଣି ଚାହିଁ... 


(ରାଗ-ପୂରବୀ) 

ବାଳାମଣି ଚାହିଁ ଚନ୍ଦ୍ର ନିଶାକୁ । 

ବନ୍ଧୁ ହୁଡ଼ି କରି ଖେଳୁ ପଶାକୁ ॥ ପଦ ॥ 
ବନ୍ଧୁ ହାରିଦେଲୁ ଆଡ଼ରୁଷାକୁ । 

ବିଧୁମୁଖ ଲାଜେ କରୁ ରସାକୁ ।୧। 
ବାଳା ଫେଇ ଫୁଲାଇ ଯେ ନାସାକୁ ! 

ବେଗେ କରୁ ସଫଳ ମୋ ଆଶାକୁ ।୨। 
ବିଧ୍ବରେ ନ ଭଜେ ନେତ୍ର କଷାକୁ |! 

ବଞ୍ଚଇ ରଜନୀ ଘେନି ଯୋଷାକୁ ।୩। 
ବିହି ଦେଲା ଏବେ ଏତେ ଦଶାକୁ । 

ବୋଲେ ଉପଇନ୍ଦ୍ର ମୃଗଦୃଶାକୁ ।୪। 

ନୂଆ ନୂଆ ଦିନା କେତେ... 


(ରାଗ- ପଞ୍ଚମ ବରାଡ଼ୀ ) 
ନୂଆ ନୂଆ ଦିନା କେତେ, ମୋର ଅନୁରାଗ ଯେତେ 
ବଚନେ ତା କେ ପାରିବ କହି । 
ନୋହିଲେ ସେ ଆଦ୍ୟ ପ୍ରାନ୍ତ ପରାଏ ହେବ ଏମନ୍ତ, 
ବୃଝିଲା ବେଳକୁ କାଚଭଙ୍ଗା ପରି ରେ ସହଚରୀ । 
ଶ୍ୟାମବନ୍ଧୁ ପ୍ରୀତି ସେହିପରି । 
ଭାର୍ଗିଗଲେ ଆଉ ଯୋଡ଼ିତ ନପାରିରେ ।୧। 
ଆଶା ଘଟେ ରଖୁ ନୀର, ସଞ୍ଚତ କଲେ ସତ୍ସର, 
ନିରାଶ ଶିଳାରେ ଛେଚି ଦେଲେ । 
କେଉଁ ଅବିଗୁଣ ଚିନ୍ତି ମୋ ଠାରେ କଲେ ଏ ରୀତି, 
ସବୁ ସୁହାଯାଏ ପିଣ୍ଡେପ୍ରାଣ ଥୁଲେ ରେ । ସହଚରୀ । 
ସହକାର ପରି ପ୍ରୀତି କଲେ । 
ଅବିଗୁଣ ମାତ୍ର ହୃଦରେ ବିହିଲେ ରେ। ୨। 
ପ୍ରଥମ ସମୟେ ମୋର, ପୁରକୁ ସେ ନିରନ୍ତର, 
ଆସି ପଦ୍ମପାଦ ଚିହ୍ନମାନ ।! 
ଛାଇହୋଇ ଘର ଦ୍ଵାର, ପ୍ରାଙ୍ଗଣ ଯାକେ ମୋହର 
ଧ୍ଵଜ ବଜ୍ର ଛତ୍ର ଚକ୍ର ଚିହ୍ନରେ । ସହଚରୀ | . 
ସେମାନ ସ୍ଵପନ ପରି ହେଲା । 
ଝୁରି ମରିବାକୁ ମାତ୍ର ବିହି କଲା ରେ ।୩। 
ଦୂରୁ ଦେଖି ଯେବେ ହସେ, ମୋ ଅଙ୍ଗେ ସୁଧା ବରଷେ, 
କେଉଁ ଅବିଗୁଣ ଚିନ୍ତି ମୋର, 
ଧନ୍ୟ କେ ଚତୁରୀ ନାରୀ, ରଖୁଲା ମନ୍ତର କରି 
ଭଲା ଯନ୍କରି ଭାଙ୍ଗିଦେଲା ବିହିରେ । ସହଚରୀ ! 
ସେ ଛାଡ଼ିଲେ ମୁଁ ତ ନ ଛାଡ଼ଇ । 
କହେ ଉପଇନ୍ଦ୍ର କୃଷ୍ଣ ପଦ ଧ୍ୟାୟି ରେ | ୪ 

ସଙ୍ଗାତ, ମନାକଲି... 


(ରାଗ-ପରଜ ) 
ସଙ୍ଗାତ, ମନାକଲି ପରା ତୋତେ । 
ନ ଅନାଅ ସୁନାବରନା ବୋଲନ୍ତେ 

ଘୃଣାକଲୁ ପରା ମୋତେ । ପଦ । 
ପର କି ମୁଁ ତୋର ତରକିଲୁ ଗିର 

ପରଖ ତୃ ଏବେ ଚିତ୍ତେ । 
ତୁଚ୍ଛା ତୁ ଉତ୍ସାହ ହେବାରୁ ତୋ ଇଚ୍ଛା 

ସୁଖେ ଲୁହ ପୋଛା ଏତେ ।୧। 
ପରମାଦ ମଞ୍ଜି ପୋତିଦେଇ 

ଗଞ୍ଜି ଖଞ୍ଜିଲୁ ତୁ ଆଶାଫଳେ ! 
ରଙ୍କ ଲକ୍ଷଣୀ ନ ଅଙ୍କୁରିଲା କ୍ଷଣି 

କିମ୍ପା ଢ଼ାଙ୍କୁ ମୁଖ ତଳେ ।୨। 
ଘନସ୍ତନୀ ପାଞ୍ଚ କରିଥୂଲୁ ଆଶା 

ନ ଲାଗିବ ବୋଲି ଦୃଢ଼େ | 
ଚତୁରୀ ଆତୁରୀ ନ ରହେ ଚାତୁରୀ 

ବଚନ କତୁରୀ ଦାଢ଼େ ।୩ 
ଏ ଗୋପ କଟକ ଟିକାଟେ ପାଟକ 

ଜାଣି କି ଅଟକ ଥାଇ 
ହଜାଇଲୁ ମତି ମଜାଇଲୁ ପ୍ରୀତି 

ହେଜ ଉପଇନ୍ଦ୍ର କହି ।୪। 

ooo 


କିଏ ପକାଇଲା କାମ... 
(ରାଗ-ତୋଡ଼ି ପରଜ ) 
କିଏ ପକାଇଲା କାମ ନଟେ ଗୋ କି କପଟେ 
ମୋହନ ଚାତୃରୀ କତୁରୀକି ମୁହିଁ । 
ଡରି ସଖୀ ସଙ୍ଗେ ବାହାର ନୁହଇ । 

କାହୁଁ କାହ କେତେ କପଟ ଜାଣଇ । 

ମିଳଇ ମୋ ସ୍ମାନ ଜଳ ଘାଟେ ଗୋ ।୧। 
ଖଣ୍ଡେ ଦୂର ଯାଇ ଜଳରେ ପଡ଼ଇ । 

ବୃଡ଼ିଲି ବୁଡ଼ିଲି ବୋଲି ବୋଲୁଥାଇ । 
ହୃଦୟ ନ ସହେ ଆହା ମୁଁ ମରଇ । 

ଛଡ଼ା କୁସୁମ ଲମ୍ପଟେ ଗୋ । ୨। 
ଦେଖୁଲେ ମୋହର ଚରଣ ଧୂଳିକି । 

ବୋଳି ହେଉଥାଇ ହୃଦୟ ସ୍ଥଳୀକି । 
ଭାଳି ବସିଥାଇ କାଇଞ୍ଚମାଳିକି । 

ଲେଖାଥୂଲା ମୋ ଲଲାଟେ ଗୋ ।୩ 
ସ୍ତିରୀ ଛାରଠାରେ ଏତିକି କପଟ 

ଏକାନ୍ତରେ ନିଶ୍ଚେ ହରାଇବି ଘଟ । 
ବୋଲେ ଉପଇନ୍ଦ୍ର ମୁରଲୀର ନଟ । 

ଶୁଣିଲି ମୁଁ କର୍ଣ୍ଣ ପୁଟେ ଗୋ ।୪ 

eee 


ବିଦେଶେ ନାୟକ... 


(ରାଗ- ଆଷାଢ଼ ଶୁକ୍ଲ) 
ବିଦେଶେ ନାୟକ ଭାଳଇ ବସି । 
କି କରୁଥବ ମୋ ପ୍ରୀତି ଲାଳସୀ ! 
ଭାଳୁଥବ ବସି ରଜନୀ ଦିବା । 
ଯାଉ ଜୀବନ ବିଦେଶେ ରହିବା । 
ଅଭାଗ୍ୟ ବଶରୁ ! 
ଏକାଳେ ତେଜିଲି ପ୍ରିୟା ପାଶରୁ ।୧। 
ଏବେ ବହୁଥୁବ ମନ୍ଦ ପବନ ! 
କାହା କୋଳେ ସଖୀ ବଞ୍ଚୁବି ଦିନ | 
ପନ୍ଦର ବୟସୀ ଶେଯର ସଖୀ । 
ମଦନ ବାଣ ବିନ୍ଧୁଥୁବ ଯୋଖି | 
ସେ କାହିଁ ରହିବ । 
ମୋହ ଲାଗି ବାଳା ବିଚ୍ଛେଦ: ହେବ ।୨। 

ଦିନେ ହୋଇଥୁଲା ଘୋର ବରଷା | 
ବୋଇଲି ବାନ୍ଧବୀ ଖେଳିବା ପଶା । 
ପଶା ଖେଳ ମୋତେ ଆସଇ ନାହିଁ । 
ଦାନ ପଡ଼ିଲେ ସାର ଦେବି ବାହି । 
ସେ ଚତୁରୀ ବାଳୀ । 
ସାର ବାଛିନେଲା ହଳଦୀ କାଳୀ ।୩ 
ଧନ୍ୟ ସେ କାଞ୍ଚଲା କି ତପ କଲା । 
କୁଚସନ୍ଧିକି ଭିଡ଼ି ଯା ରଖୁଲା । 
ଯେ ଦିନ କାଞ୍ଚଲା ହେଲା ବାହାର । 
ସ୍ପେଦ ବହିପଡ଼େ ନାଭୀ ଭିତର । 
ମୁଁ କରିବି କିସ । 
ଭୃଙ୍ଗ ମଧୁପାନେ ଖାଇବି ବିଷ ।୪। 
ଶିବ ସେବି ପାଇଥୁଲି ରେ ଧନ । 
ଏକାଳେ ବିହି କଲା ଭିନ୍ନ ଭିନ୍ନ 
ସତେ କି କରିବେ ସେ କାମଦେବ । 
ତା ଦେହ ମୋ ଦେହ ଏକାନ୍ତ ହେବ । 
ପ୍ରତେ ଲାଗୁ ନାହିଁ । 
ସତେ କି ଦେଖୁବି ଚନ୍ଦ୍ରମା ମୁହିଁ ।୫ା 
ଦିନେ ଶୋଇଥୁଲା ଚନ୍ଦ୍ର ଚରଣେ ¦! 
ପାଶେ ନ ଥୁଲେ ପ୍ରିୟ ସଖୀଗଣେ । 
ରାହାସ ବନ୍ଧେ ଆରମ୍ଭିଲି ରତି । 
ଚେତାପାଇ ଉଠି ମୁକୁତାଦନ୍ତୀ । 
ମୁଁ କୋଳେ ଧଇଲି । 
ଏ କି ବିପରୀତ ବୋଲି ବୋଇଲି ।୬ା 
ଭଣେ ଉପଇନ୍ଦ୍ର ଭଞ୍ଜ ନୃପତି । 
ବିଦେଶେ ରହିଲି ଛାଡ଼ି ଯା କତି । 
ନିତି ନିତି ଝରି ନୟନୁ ନୀର । 
ଝରାଇ ମନେ ପୂଜୁଥୁ୍ବ ହର | 
ସେ କାହିଁ ରହିବ । 
ମୋହ ଲାଗି ବାଳା ଦୁଃଖ ସହିବ ।୭। 
eo 

୭୬ ୫ ସଙ୍ଗୀତମାଳା 


କାନ୍ତ ବିନା ଦିବା ରଜନୀ... 


(ରାଗ-କାମୋଦୀ) 
କାନ୍ତ ବିନା ଦିବା ରଜନୀ ସଜନୀ 

କୋଟି ଯୁଗ ସମ ହେଲାଟିରେ । ପଦ । 
କାହିଁ ସେ ରହିଲେ କି୍ଚାଇ ନଇଲେ 

ତେଣୁକରି କାମ ଅନଳେ ଦହିଲେ । 
କିବା କେଉଁ ନାରୀ କି ମନ୍ତେ ମୋହିଲେ 

ସେ ଦେଶେ ମଦନ ମଲାଟି ରେ ।୧। 
ଭାରି ହେଲା ଆସି ଅଙ୍ଗକୁ ବସନ ! 

ତଥୂପରେ ଆଭରଣ ଏ ଭୂଷଣ ! 
ଦେଖ ଦେଖ, ସଖି ! ଏ ଝଞ୍ଜା ପବନ । 

କାମ ବାଣେ ପ୍ରାଣ ନେଲାଟି ରେ ।୨। 
ଯେବେ ଥାନ୍ତେ କାନ୍ତ ବସନ୍ତ କାଳରେ । 

ଘେନି ବଞ୍ୁଥାନ୍ତି ଦିବା ରଜନୀରେ । 
କେତେ କେତେ ପ୍ରୀତିମାନ କରୁଥାନ୍ତି । 

କେତେ ସୁଖ ତୁଟି ଗଲାଟି ରେ ।୩ 
ତା ଲାଗି ଏ ଜୀବ ନାଶକୁ ଲଭିବ, 

ହତ୍ୟା ଦୋଷରେ ଜି କାରେଣୀ ହୋଇବ । 
କୁସୁମ ଭୂଷଣ ହେଲା ଅକାରଣ ! 

ଭଣେ ଉପଇନ୍ଦ୍ର ଉଞ୍ଜଟିରେ ।୪। 


କନକ କମ୍ପବୁକୁ ମୋ ଚିତ୍ତ... 
(ରାଗ- ଆଷାଢ଼ ଶୁକ୍ଲ) 

କନକ କମ୍ବକୁ ମୋ ଚିତ୍ତ ଥାଉ । 

ଖଞ୍ଜନନେତ୍ରୀ ଛାମୁକୁ ଚିଟାଉ ! 
ଗୋରୀ ତୋ ଶ୍ରୀମୁଖ ଦେଖ୍ବଲା ଦିନୁ । 

ଘଡ଼ିଏ ବିସ୍ମୟ ନ ହୁଏ ମନୁ । 

ନିଶ୍ଚେ ଏହି ଧ୍ୟାନ 
ଚନ୍ଦ୍ରମା ବଦନୀ କଲୁ ତ ଭିନ୍ନ ।୧। 

ସଙ୍ଗୀତମାଳା ୭୭ 


ଛଇଳ ରମଣୀ କଲୁ ନିରାଶ 
ଜୀବ ଗଲେ ଯିବ ଶମନ ପାଶ । 
ଝଟକ ହାସୀ ଦୟାଳୁ ବୋଲାଉ । 
ନିର୍ଦୟା କିମ୍ପାଇଁ ମୋ ଠାରେ ବହୁ । 
ଟେକ ଭାଗ୍ୟ ଥୁଲେ । 
ଠିକେ ଦିବା ନିଶି ନେବି ତୋ ତୁଲେ ।୨। 
ଡାଳିମ୍ବ ଦନ୍ତୀ ତୁ ଚନ୍ଦ୍ର ଚକୋର | 
ଢାଳେ ମୁଁ ଚାତକ ତୁ ଜଳଧର :! 
ଅଙ୍ଗନା ମୁଁ ହଂସ ତୁ ମାନସର । 
ତଥା ତୁ ମାଳତୀ ମୁଁ ମଧୁକର | 
ଥରେ ଚାଟୁ ଘେନ | 
ଦରହାସୀ ତୁ ମୋ ପିଶ୍ଡପରାଣ | ୩ 
ଧନ ମୁଁ ନିର୍ବନ ହୋଇଲି ଅତି । 
ନ ପାଇଲେ ହେବି କାହିଁ ତୃପତି । 
ପୂର୍ବେ ପ୍ରସନ୍ନ ହୋଇଥ୍‌ଲେ ଶିବ । 
ଫ୍ଲ ସ୍ନେହ ମାତ୍ରେ କରୁଣା ହେବ । 
ବାଳା ଘେନ ଏତେ । 
ଭଲମନ୍ଦ ସବୁ ଲାଗଇ ତୋତେ ।୪ 
ମୋତେ ଏହି ଆଜ୍ଞା ହେବ ରେ ସହି । 
ଯୁବତୀ ରତନ ଗୁଣିକା ଏହି । 
ରାମା ମୁଁ ପିନ୍ଧାଉ ଥ୍ବି ବସନ ! 
ଲଳନା ଭାଙ୍ଗି ଦେଉଥୁବି ପାନ । 
ବର୍ୁଳ ଉରଜେ । 
ଶ୍ରଦ୍ଧାରେ ଚିତ୍ର ଲେଖୁଥୁବି ମୁଁ ଯେ । ୫ 
ଷୋଡ଼ଶୀ ମୋ ପରେ ପ୍ରଭୁ ହୋଇବୁ । 
ଶିରେ ଘେନି ବିଦାୟ ଆଜ୍ଞା ଦେବୁ | 
ହରିଣୀ ନେତ୍ରୀ ତୁ ବିବେକୀ ସାର । 
କ୍ଷଣେ ଏଥୁ ଦେବୁ ପ୍ରତି ଉତ୍ତର | 
କ୍ଷତ ଭାଷା ଏହି । 
କ୍ଷମେ ଉପଇନ୍ଦ୍ର ଭଞ୍ଜ କହଇ ।୬! 

୭୮ ୫ ସଙ୍ଗୀତମାଳା 


ଭଶ୍ବର କଲେ ପାଇବି... 


(ରାଗ-କାମୋଦୀ) 
ଭିଶ୍ଵର କଲେ ପାଇବି । 
ଇଷିତେ ଦୁଃଖ ଦହିବି । 
ଭଶ୍ଵରୀ ତାଙ୍କ ଅର୍ଵାଙ୍ଗ ହେଲା ପରି 
ଗୋରୀ ଅଙ୍ଗେ ଜଡ଼ି ରହିବି ।ପଦା 
ଇନ୍ଦିରା ଆଳୟ ଶ୍ରୀମୁଖେ ଚିବୁକ 
ଧରି ସରୁ ଚୁମ୍ବନ ବିହିବି । 
ଇକ୍ଷଣ ତୀକ୍ଷଣ ବାଣ ବିନ୍ଧିପକା 


ଦୋଷ କରିଛି ମୁଁ କହିବି ।୧। 


ଭଶାନ ପ୍ରତିମା କୁଚେ 
ପାଣିପଦ୍ମ ଚଢ଼ାଇ ଚିତ୍ରକ ଲିହିବି । 
ଭଶା ସରି ନଖେ ତନୁ କ୍ଷେତ୍ର 

ଜକ 


ଚଷି 
ପ୍ରେମ ବୀଜ ତହିଁ 


ରୋଇବି । ୨ 
ଇଷ୍ଟକଥା ମୋର ଏଥୁରୁ 
ଅଛି କି ଅଧରୁ ଅମୃତ ପିଇବି 
ଇଶି ଇଶି ସଞ୍ଜିବନୀ ମନ୍ତ୍ର ପଢ଼ି 
କାମ ମୁଖରୁ ମୁଁ ଜୀଇବି ।୩। 


ଭଷନଦ୍ଧାସ ମୁଖେ ପ୍ରକାଶ 
କରାଇ ରତି ଉତ୍ସବେ ରସାଇବି । 
ଇଷ୍ଟପୂର୍ବେ ସେହି କାମେ ବରିଥ୍‌ଲି 

ବିବସନ ଶୋଭା ଚାହିଁବି ।୪। 


ଭରିଷା ସାରିଲା ଦଇବ 
ମନେ ମୋ ନଥୁଲା ବିଢ୍ଛେଦ ସହିବି 
ଭଦୃଶ ଭାଗ୍ୟ କି ଅଛି ଉପଇନ୍ଦ୍ର 
ବୋଲେ ଆଉ ଭିନ୍ନ ନୋହିବି ।୫ା 
eee 


Digitized by PPRACHIN, SOA 


ସଙ୍ଗୀତମାଳା = ୭୯ 


ରସେ ରସିକା.... 


(ରାଗ-ଖନ୍ଭାଜ ) 

ରସେ ରସିକା ରସିକ ନିକରରେ 

ଚକ୍ରବର୍ଭୀକି କରାଇଲା ରେ । 
ପୁରୁଷାୟିତକୁ ପୁରୁଷାୟିତକୁ 

ପୁରୁଷାୟିତକୁ ବିହିଲାରେ ।ପଦା 
ରଖୁବାର ଠାଣି, ଆଣି ପାଦପାଣି, 

କନକସ୍ତମ୍ଭ ରୁହାଇଲା ରେ । 
ଜରି ମୁକୁର ବିତାନ ପରି ଗୋରୀ 

ଉପରେ ମୋର ଯା ରହିଲା ରେ ।୧। 


ହୁ ହୁ ହଁ ହଁ କୃତ, ଶତଶୃଙ୍ଗରୁତ | 

କାଞ୍ଚ୍‌ ଡିଣ୍ଡିମ ବଜାଇଲା ରେ । 
ତାଟଙ୍କ ଆଳତି, ମାଣିକ୍ୟର ଦୀପ, 

ମଙ୍ଗଳାର୍ପଣ କରାଇଲା ରେ । ୨। 


ସ୍ବେଦ ଜରଜରେ, ଅଶକଡତ ଭରେ, 
ଉରଜ ଲଗାଇ ରହିଲା ରେ । 
ସପ୍ତ କୁମ୍ଭେ କୁମ୍ଭ ଶୋଭା ତୀର୍ଥ ଅମ୍ୂ 
ମୋ ପରେ ନେଇ ଢାଳିଲା ରେ ।୩। 


ନ ପାରିବି ଆଉ, ବୋଲି ବାରେ ସେହୁ 

ଦ୍ବିଜ ଆଶିଷ କରାଇଲା ରେ | 
ଭଣେ ଉପଇନ୍ଦ୍ର ନୃପ କୁଳଚନ୍ଦ୍ର 

ଲଭିଛି ଏପରି ବୋଇଲା ରେ ।୪ 

୮୦ ୫ ସଵଙ୍ଗୟତମାଳା 


ବସି କାନ୍ଦୁଥବ 


(ରାଗ- କଲ୍ୟାଣ) 


ବସି କାନ୍ଦୁଥୁବ ମାନିନୀ, ପ୍ରାଣ ସଜନୀ 
ଅଗୁରୁ ଚନ୍ଦନ ବିଷ ତୁଲ୍ୟ ସେ ମଣୁଥୁବଣି ॥ ୧॥ 


ଗୁଛ୍ନିଣ ଗଲଶ ହାର ପୁଜୁଥ୍‌ବ ସେ ଶଙ୍କର 
ମୋ ବିଚ୍ଛେଦେ ରାମାବର ଉଚ୍ଛନ୍ନ ସେ ହେବଣି ॥ ୨॥ 


ବସିଥୁବ ଚନ୍ଦ୍ରମୁଖୀ ଯେସନେ ଚାତକ ପକ୍ଷୀ 
କାମେ ହେଉଥ୍‌ବ ଦୁଃଖୀ ରଜନୀରେ ସଜନୀ ॥୩॥ 


ଆସି ବସନ୍ତ ହୋଇଲା ବି କରୁଥ୍‌ବ ମୋ ବାଳା Nn 
ଉପଇନ୍ଦ୍ର ଭଞ୍ଜମାଳା ବସି ଜପୁଥୁବଣି ॥ ୪॥ 

ଡକ୍ର ଗରତ ଚନ୍ଦ୍ର ରଥ 


ଜନ୍ମ ସ୍ଥାନ : ସାକ୍ଷୀଗୋପାଳ ନିକଟସ୍ପ 
ବୀରରାମଚନ୍ଦ୍ରପୁର ଶାସନ । 
ପିତାଙ୍କ ନାମ : 
ଶ୍ରୀ ନୀଳାଦ୍ରି ବିହାରୀ ରଥ | 
ମାତାଙ୍କ ନାମ : 
ଶ୍ରୀମତୀ ମନୋରମା ରଥ | 


ଶିକ୍ଷା : ଏମ୍‌.ଏ., ଏମ୍‌.ଫିଲ୍‌, ପିଏଚ୍‌ଡି | 

୧୯୭୭ ମସିହାରେ ଓଡ଼ିଆ ଏମ୍‌.ଏ. 
ପରୀକ୍ଷାରେ ପ୍ରଥମ ଶ୍ରେଣୀରେ ପ୍ରଥମ ସ୍ଥାନ 
ଅଧ୍କାର କରି ଉନ୍ଳଳ ବିଶ୍ବବିଦ୍ୟାଳୟ ସ୍ବର୍ଣ୍ଣପଦକ ଓ 
ମଧୁସୂଦନ ରାଓ ସ୍ବର୍ଣ୍ଣପଦକ ଲାଭ । 


ବୃଭି : ସଂପ୍ରତି ଉତ୍ଲଳ୍ପ ବିଶ୍ଵବିଦ୍ୟାଳୟର 
ସ୍ବାତକୋତ୍ତର ଓଡ଼ିଆ ବିଭାଗରେ ପ୍ରଫେସର 
ଭାବେ କାର୍ଯ୍ୟରତ । । 

